



ధర్మము

విచారణ

సత్యవాదిని



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌక మహర్షి



గురు నారద మహర్షి



గురు వాల్మీకి మహర్షి



గురు శిక్షపతి

శంకరాచార్య మధ్యమాం



గురు దత్తాత్రేయ



గురు బాలాదే



గురు గోరక్ష ముని



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠప్రహ్లాద స్వామి



యోగి వేమన

అస్మదాచార్య పర్యంతం



గురు శ్రీనివాస స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హాయి బాలా



గురు ఆరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020050006455

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

స త్య వా ది ని.

స త్య వా ది ని.



THE FATHERHOOD OF GOD,
AND
THE BROTHERHOOD OF MAN.

ఈశ్వరుని పితృభావము, మనుష్యునిభాతృభావము.*

ఓ భాతృవరులారా !

సమస్తసంస్కారములలోను మతసంస్కారము ప్రధానమైనదనియు, మతము పరిశుద్ధమయినచో సమస్తసంస్కారములును దానివెంబడినే యనాయాసముగా జరుగుననియు, గతభానువారమునాఁడు చెప్పి యుంటినిగదా. తనకంటె నధికశక్తినంపన్నత గలదేవుఁడుగాని దేవతలుగాని యున్నారనియు, తదుపాసనము చేయుచు తత్ప్రీతికరముగాఁ దాను వర్తింపవలయుననియు, తలఁచెడి మనుష్యునియభిప్రాయము మత మనఁబడును. అనాగరికదశలో సృష్టిలోని స్వాభావిక పదార్థములనే పూజించుటయు, అల్పనాగరికదశలో తమదేవతలపేర ప్రతిమలనుగూడఁ గల్పించి వానినర్పించుటయు, అధికనాగరికదశలో నీశ్వరుఁ డొక్కఁడని యెఱిఁగి యాతని మానసికముగా నుపాసించుటయు, సాధారణముగా తటస్థించుచున్నది. ఏకేశ్వరోపాసకులైన పరిశుద్ధాస్తికమతస్థులు దేవుఁడు సృష్టికర్త యనియు లోకరక్షకుఁడనియు, నిరాకారుఁడనియు, సత్యస్వరూపుఁడనియు, పరిశుద్ధుఁడనియు, దయాస్వరూపుఁడనియు, విశ్వసించి నర్పవిషయముల

* ఇది 1908 వ సంవత్సరము ఏప్రిల్ నెల మొదటితేదిని రాజమహేంద్రవరం ప్రార్థనా సమాజమునఁ జరుపఁబడినది.

యందును తదాజ్ఞానుసారముగాఁ బ్రవర్తించుట పరమకర్తవ్యమని భావించుదురు. దయాస్వరూపుఁ డయిన సర్వకర్త యగుటచే నీశ్వరుఁడు లోకపిత యగు చున్నాఁడు; ఈశ్వరస్పృష్టిలోనివారై తద్దయాపాత్రులై సమస్తమానవులను నీశ్వరకుటుంబమయి పరస్పరభ్రాతృ లగుచున్నారు. కాఁబట్టి సత్య మైన షరిశుద్ధాస్తికమతమునందు దేవుని పితృభావమును మానవుల పరస్పరభ్రాతృభావమును ముఖ్యసిద్ధాంతములు. ఈరెండుసిద్ధాంతములను గూర్చియు నే నీసాయంకాలమునఁ గొన్నిమాటలు చెప్పఁబోవు చున్నాను.

పూర్వాచారము నొక్కపట్టున విడువలేకుండుట మానుషస్వభావమయి యున్నది. అందుచేతనే జనుల నేకవిషయములలో నాగరికాగ్రగణ్యులయి యేకేశ్వరారాధనమే పరమకర్తవ్యమని యెఱిగి నవా రయును ఆనాగరికదశలో వచ్చిన స్వాభావికవస్తుపూజనమును నల్పనాగరికదశలో వచ్చిన ప్రతిమార్చనమును పలువురు పూర్వాచారబలముచేత పూర్ణముగా విడువఁజాలకున్నారు. కాఁబట్టి మతమును షరిశుద్ధము చేయవలె నన్నచో నేతద్విషయమున సంస్కార మవశ్యముగాఁ జేసికొనవలయును. మతసంస్కారము జరగనియెడల నీతివిషయములలోను సంఘవిషయములలోను తక్కిన సమస్తవిషయములలోను మితిమీరినదురాచారము లుద్భవిల్లి ప్రజాసౌఖ్యమునకును దేశాభివృద్ధికిని భంగము కలిగించును. సమస్తమానవధర్మశాఖోపశాఖలకును సంతోషరసమును బ్రవహింపఁ జేయుటకు మూలమైన మతజలాశయమే కలుషమయి యనర్థదాయకమయినపక్షమున సంసారవృక్షమునం దేశాఖ యారోగ్యస్థితిలో షర్దిల్లి సుఖప్రదము కాఁ గలుగును? మనుష్యునికాయమునకు మతమే ప్రాణము; మతము నిర్దుష్టస్థితిలో నుండ నప్పుడు సంఘము జీవచిహ్నము లేనిబొందినంటిదిగా నుండును. సంఘ

శరీరమునకుఁ బ్రాణ మయినచుతము పరిశుద్ధ మయి యుత్సాహ
వంతము కాదేని, సాంఘికసంస్కారము లేనియు సఫలము లయి దేశ
క్షేమకరములు కానేరవు. కాబట్టి దేశభిక్షానమాననీయు లగు
మాన్యులారా ! మీరు నిజముగా దేశక్షేమమును గోరెనువా రయిన
పక్షమున, ఈశ్వరునిపితృభావమును వాక్కుచేతను మనస్సుచేతను
క్రియలచేతను పూర్ణముగా సంగీకరించి యాతనినొక్కనినే ప్రీతి
పూర్వకముగా భజించుచు తదితరారాధనమును విడిచిపెట్టుఁడు.
ఈశ్వరై కారాధనమునకును, ఈశ్వరపితృత్వభావనకును, మనదేశ
ములో గర్భశత్రువుగా నున్నది విగ్రహారాధనము. సర్వానర్థమూల
మయినవిగ్రహారాధనమును మూలముట్టుగ నశింపఁ జేసినఁగాని మన
కీశ్వరపితృత్వసిద్ధి యలవడ నేరదు. కాబట్టి యేరూపమున నున్నను
విగ్రహారాధనమును మనము విషసర్పమును జూచినట్టు చూచి
ద్వేషించుచు సర్వవిధముల చేతను దాని నంతము నొందింప మన
శక్తియుక్తులను వినియోగించి పాటు పడవలయును. మనుజుఁ డేదిన
మున విగ్రహారాధనపిశాచపీడనుండి విడివడునో యాదినమే యాతని
జీవితకాలములో నెల్ల మహాసుదినము ; ఆదినమే యతఁడు పాపబంధ
ములనుండి విముక్తుఁ డగుటకు కృతప్రారంభుఁ డయినపుణ్యదినము ;
ఆదినమే యతఁడు సర్వేశ్వరసాంగత్యభాగ్యము నపహరించు చుండిన
వీక్షనిపీడను నదల్చుకొని తాను సుఖి యయి యొకమహారిప్తమును
రూపుమాపి దేశమును సుఖింపఁజేయ దీక్షవహించిన పర్వదినము.
సత్యైకాదరఁ డరాయణులారా ! మీరీదినమునుండి ఈశ్వరరాజ్యా
క్రమణ ద్రోహమున కొడిగట్టిన విగ్రహరూపరిపులపయి ధ్వజమెత్తి
నీచాతినీచమయిన తద్దాస్యమునుండి మీయాత్మలను రక్షించుకొని
యీశ్వర సేవాపరాయత చితులరయి మీసహోదరు లయినయును.

శ్రీయులయాత్మల ను త్తమో త్తమ మయిన యీశ్వరసేవకుఁ బురి
 ట్టుటకు సర్వవిధములఁ బ్రయత్నింపుఁడు. ఈవిగ్రహపిశాచములు
 యిమ్మీశ్వరదూరులను గా మాత్రమే కాక నీతిదూరులనుగాను
 సాభ్యాత్రదూరులనుగాను మానుషస్వభావదూరులనుగాను జేయు
 మన్నవి. వల్లభవైష్ణవధర్మముపేర జరగు వ్యభిచారములును, ఆగ
 మోక్తధర్మముపేర జరగుసురాపానాదులును, గంగార్చనముపేర
 జరగుశిశుహత్యలును, కాలికాపూజపేర జరగుజంతుహింసలును, విగ్రహ
 పిశాచముల దుర్బోధనవలనఁగాక మఱి దేనివలనఁ గలిగినవి ? ఇంత
 కంటెను నీతిమాలినపను లేవి యుండును ? శైవవైష్ణవధర్మములపేర
 నొండొరుల ద్వేషించి నూషించుకొనుటయు ద్వైతాద్వైతధర్మముల
 పేర నొండొరులను పొడగన్నపాపమున కై చాంద్రాయణభూతదక్షి
 ణాది పాయశ్చిత్తములు చేసికోవలె ననుటయు విగ్రహపిశాచముల
 దుర్బోధనవలనఁ గాక మఱి దేనివలనఁ గలిగినవి ? ఇంతకంటెను
 సాభ్యాత్రరాహిత్యము మఱి యేముండును ? వరాహాభైరవ నామ
 ములచే మనుష్యులను పండులకును కుక్కలకును మ్రొక్కునట్లు
 చేయుట విగ్రహపిశాచములదుర్బోధనవలనఁ గాక మఱి దేనివలనఁ
 గలిగినది ? ఇంతకంటెను మానుషస్వభావమునకు విరుద్ధములైనవనులు
 మఱి యేముండును ? మాటాడుటకు నోరు లేకయే యిటువంటిదుర్బో
 ధనలం జేసి లోకమును వంచించు చున్నవిగ్రహపిశాచములు నోరు
 తెఱచి మాటాడఁ గలిగినచో నెంత యెక్కువహాని నేయఁగలుగును !
 ఏ సువివేకులారా ! అపవిత్రమును ననర్థదాయకమును నయినవిగ్రహ
 పిశాచసేవను విడనాడి పవిత్రమును శ్రేయోదాయకమును నయిన
 యీశ్వరసేవ నంగీకరింపుఁడు. ఉత్తరక్షణముననే మీరు నీతియుతు

దురు. అప్పుడు లోకము దంతట నీశ్వరరాజ్య మేర్పడును ; లోకము లోనివారెల్లరును భారత లయి పరస్పరానురాగము కలవా రగుదురు; ఎల్లమానవులును జాతిమతవైషమ్యవిరహితు లయి దేవతయ్యు లగుదురు. “కాష్ఠలోష్ఠేషు మూఢానాం యుక్త స్యాత్స్థని దేవతా” యనున్యాయమునుబట్టి దేవుఁడు మూఢులకు కట్టెలలోను మట్టిగడ్డలలోను జ్ఞానుల కాత్మలోను నుండు నని చెప్పి, మూఢజనబహుళమయిన లోకముకొఱకు విగ్రహారాధన మండవలయు నని కొందఱు మిమ్ము భ్రమపెట్టఁ జూతురు. ఆమాట లణమూత్రమును విశ్వసింపఁబోకుఁడు. మన దేశమున కజ్ఞజనబహుళ మన్నయశఖ్యాతిని బోఁగొట్టి ప్రాజ్ఞజనబహుళమన్నఖ్యాతిని తెచ్చుటకయి నిరంతరకృషి చేయుఁడు. విగ్రహారాధనము నవలంబించి యజ్ఞలతోడ సద్భోగతికి మీరు దిగక విగ్రహారాధన పాశములనుండి విడిపించి యజ్ఞలను విజ్ఞలను జేసి మీతోడ సూర్యగతికి వారి నెక్కింపఁ బ్రయత్నింపుఁడు. సామాన్యముగా విగ్రహారాధనము నుపదేశించెను శైవవైష్ణవపురాణములు సహిత మీవిషయమున విశేషముగా నేమి బోధించు చున్నవో వినుఁడు—

శ్లో॥ “ఆత్మసంస్థం శివం త్యక్త్వా బహిష్ఠం యజతే శివం
హస్తస్థం పిండ ముత్సృజ్య లిహే త్కూర్ప రమాత్మనః”.

తనలోపల నున్నశివుని విడిచి వెలుపల (గుళ్ళలో) నున్నశివుని పూజించువాఁడు చేతిలోనున్నముద్దను పాతివేసి మోచేతిని నాకువాడగు నని శైవపురాణ మైనస్కాందము ఘోషించు చున్నది.

శ్లో॥ “యో మాం సర్వేషు భూతేషు సంత మాత్మాన మీశ్వరం
హితార్చాం భజతే మాధ్యాత్ భస్మ న్యేవ జహోతి సః”.

సకలభూతములయందు నాత్మస్వరూపుఁడనయి యున్న యీశ్వరుని నన్ను విడిచి మూఢత్వమువలన విగ్రహార్చన చేయువాఁడు బూడిదలో హోమము చేసినవాఁడగు నని వైష్ణవపురాణ మొనశ్రీమద్భాగవతము ఘోషించు చున్నది.

ఈశ్వరుని కళ్యాణగుణములలో నొక్కొక్కదానిని దెలుపుట కయి యొక్కొక్క-విగ్రహము ప్రతిష్ఠింపఁబడె నని విగ్రహారాధనపక్షమువలంబించి పలుక సాహసిం చెడు ధీమంతులమాట వట్టిబూటకముల మాట. ఏనుఁగుమోమును బొడకడుపును గలగణరాధవిగ్రహముగాని కరచరణాదులు లేని జగన్నాథవిగ్రహముగాని యీశ్వరుని యేకళ్యాణగుణమును దెలుపును ?

ఆస్తికమతముఖ్యసిద్ధాంతములలో మొదటి దయిన యీశ్వర పితృభావమునకు విగ్రహారాధనవిషవృక్షము గర్భశత్రు వనియు దానిని మూలచ్ఛేదము చేయుట పరమకర్తవ్యమనియు నింతవఱకుఁ గొంత చెప్పి యున్నాను గదా ? ఇంక రెండవ దయిన మనుష్యభ్రాతృభావమునకును గర్భశత్రు వయినది మన దేశములో వర్ణపిశాచము మఱి యొకటి యున్నది. విగ్రహారాధనపిశాచమును రూపుమాపుటకు మన మెంత పట్టుదలతో పాటుపడవలయునో యంతపట్టుదలతోనే వర్ణపిశాచమును రూపుమాపుటకును మనము పాటుపడవలెను. ఈవర్ణపిశాచ మిప్పు డీదేశమున సంఘముయొక్కప్రాణవాయువులను పీల్చివేయు చున్నభయంకరకాలసర్పమై యున్నది. ఈపెనుభూతము భరతఖండ వాసులలో నైకమత్యమును స్నేహభావమును పూర్ణముగా చెడఁ గొట్టి బహుశతసంవత్సరములనుండి దేశాభివృద్ధికి భంగము కలిగించు చున్నది. ఇది యన్యోన్యసోదర భావము గలిగి యుండవలసిన హిందూ మహాజనులలో వైపర్యమును పుట్టించి దేశక్షేమాభివృద్ధిలకు భంగ

కరము లయినసమస్తానర్థములకును మూల మయి యున్నది. పూర్వ
కాలమునందువలె వర్ణాధిక్యము సత్ప్రవృత్తమునుబట్టి వచ్చునది గాక
యిప్పుడు జాతినూత్రముచేతనే కలుగునది యయి యున్నది. జ్ఞాన
గుణసంపన్నుఁ డయి లోకోపకారపరాయణుఁ డయి భగవద్భక్తుఁ
డయినయు త్తమశూద్రునికంటె జ్ఞానహీనుఁ డయి యవగుణపరిపూర్ణుఁ
డయి యీశ్వరవిద్యేషి. యయినసిక్తప్రభ్రాహ్మణజాతుఁ డధికశౌరవ
నీయుఁడు గా పరిగణింపఁబడు చున్నాఁడు. ఆహా! ఏమి యీకాల
మహిమ! ఏమి యీనర్తకప్రభావము! ఏమి యీమన్వాయధన్యత!
బ్రాహ్మణుఁడు కూరుచున్నచాపమీఁదఁ గూరుచున్నశూద్రునిపిఱ్ఱలు
కోసివేయువలె నుట! ఇది సస్యత్కృష్ట మయినమహాధర్మ ముట!
ధర్మశాస్త్రములలోనెల్ల నుత్కృష్ట మయిన దని యెఁచఁబడుచున్న
మనుస్మృతి యీవిషయమున విధించిన పరమధర్మమును చెవులు
తనియునట్లుగా వినుఁడు—

శ్లో॥ సహసన మభిప్రేచ్ఛ రుత్కృష్ట స్యాపకృష్టజః

కల్యాణం కృతాంకో నిర్వాప్యః స్థిరం వాస్యవకర్తయేత్ ॥

బ్రాహ్మనితో సహసనమును గోగుశూద్రుని తుంటిమీఁద
వాత వేసిగాని పిఱ్ఱకోసిగాని వెడలుఁగొట్టవలయునని ధర్మశాస్త్రము
విధించు చున్నది. బ్రాహ్మణపక్షపాతమునుబట్టి యెంతటి యధర్మ
మును మహాధర్మ మని ఘోషించుట కీధర్మశాస్త్రము లజ్జంపకున్నది.
ఇటువంటి ధర్మశాస్త్రవచనములు పరమప్రమాణములు గా భావింపఁ
బడుచున్నయీదేశ మన్యాక్రూత మగుటలోను పరస్పర ద్వేషపూరిత
మగుటలోను వింత యేమున్నది? వర్ణభేద మిప్పటివలెలేనిపూర్వ
కాలమునందు దానివలన దేశమునకుఁ గొన్నియల్పలాభములు గలిగి

నను, ఇప్పుడట్టిలాభము లేనియు లేక యనంతము లైనయనర్థములు మాత్రమే కలుగుచున్నవి. ఇప్పుటివర్ణభేదమువలన దేశమునకు కలుగు చున్నయనర్థములలో నొకటి యీశ్వరకుటుంబములోనివారగుటచే నన్యోన్యసౌభ్రాత్రము కలిగి యుండవలసిన సోదరునకును సోదరునకును వేఱుపాటు గలిగి పుక్తిభోజనములును సంబంధబాంధవ్యములును లేక పరస్పర ద్వేషము ప్రబలి మానుషస్వభావము చెడుట. రెండవది జాతికట్టుపాటులే పరమధర్మము లును నీతిశాసనము చెడి మనుష్యులు దయాదాక్షిణ్యశూన్యులయిన రాక్షసతుల్యులగుట! జన్మమును బట్టి వచ్చినదురిభిచూసగర్వితుఁడగు బ్రాహ్మణసంజాతుఁడు తనసోదరుఁడనఁగిన యధమవర్ణమువానిపై గోడవిడిగి కూలినను సాయము చేయఁజూడక తాను మైలపడుదు నని యంటనొల్లకుండుటకు సిగ్గు పడుటకు మాటుగా గర్వపడుచుండుట రాక్షసకృత్యము గాక మఱి యేమగును? రాజసభలో నప్రమాణములుచేయుటకును కూటసాక్ష్యములు పలుకుటకును శంకింపనివాఁడయినను తాను బ్రాహ్మణుఁడననియో వైశ్యదేవపరుఁడననియో గర్వపడుచు భోజనసమయము నందు పాపభీతి కలవాఁడయి సత్యసంధుఁడయినయుత్తమశూద్రుఁడు తనకంట బడినంతమాత్రముచేత నాతని శపించుచు ముందరియన్నమును విడిచి లేచిపోవుటకంటె రాక్షసకృత్యము మఱి యేమిందును? అతిబాల్యవివాహములు, స్త్రీవిద్యాభావము, వితంతువివాహానిగోధము, దేశాంతరగమన నిషేధము, మొదలయిన సమస్త సాంఘిక దురాచారములకును వర్ణభేదమే పట్టకొమ్మ యైయున్నది. శాఖోపశాఖలుగాఁ జెరిగిన యీవర్ణవైషమ్యవిషవృక్షమును ప్రేళ్ళతోఁ బెల్లగించి వేసినంగాని దానిచాయ వ్యాపించినంతదూరము మన దేశమునం దేసంస్కార బీజమును నాటుకొని మొలకయెత్తి వృద్ధి నొంద నేరదు.

మన దేశమునందు వర్ణ భేదము పూర్వకాలమునం దిప్పటివలె
నుండినది కాదు. అప్పుడు మనపూర్వులు పుట్టుకచేతఁగాక నీతిచేతనే
కారవపాత్రులగుచుండిరి. శ్రీ మహాభారతములో

శ్లో॥ నయోని ర్నాపి సంస్కారో నశ్శుతం నచసంతతిః

కారణాని ద్విజత్వస్య వృత్త మేవతు కారణమ్.

“పుట్టుక, ఉపనయనాదిసంస్కారము, వేదాధ్యయనము,
సంతతి, ద్విజత్వమునకు కారణములు కావు; మంచినడత యొక్క
టియే కారణము” అని యానుశాసనిక పర్వమునందును,

శ్లో॥ నకులేన సజాత్యావా క్రియాభి బ్రాహ్మణోభవేత్

చండాలోపిహి వృత్త స్థోబ్రాహ్మణస్స యుధిష్టిర॥

శూద్రోపి శీలసంపన్నో గుణవాః బ్రాహ్మణోభవేత్

బ్రాహ్మణోపి క్రియాహీనః శూద్రా త్ప్రత్యవరోభవేత్ ॥

..కులము చేతను జాతిచేతనుగాక కార్యములచేతనే బ్రాహ్మణుఁ
డగుచున్నాఁడు. ఓయుధిష్టిరా! మంచినడవడి గలవాఁడు చండాలుఁ
డయినను వాడే బ్రాహ్మణుఁడు. శూద్రుఁ డైనను సదాచార
సంపన్నుఁ డయి గుణవంతుఁ డయినవాఁడు బ్రాహ్మణుఁ డగును;
బ్రాహ్మణుఁ డయినను క్రియాహీనుఁడు శూద్రునికంటె తక్కువవాఁ
డగును” అని యాగణ్యపర్వమునందును, శ్రీమద్భాగవతములో

శ్లో॥ శమోదనుస్తపశ్శౌచం సంతోషః క్షాంతి రార్జనమ్

జ్ఞానం దయా చ్యుతాత్మత్వం సత్యంచ బ్రహ్మలక్షణమ్.

“శమము, దమము, తపస్సు, శౌచము, సంతోషము, క్షాంతి, అర్జ
వము, జ్ఞానము, దయ, స్వార్థపరిత్యాగము, సత్యము బ్రాహ్మణ లక్ష
ణములు” అని సప్తమస్కంధమునందును, శెప్పఁబడి యున్నవి.

ఓబ్రాహ్మణనామధారకులారా! ఈలక్షణములు మీయందుఁ గలిగిన

బ్రాహ్మణుల మని చెప్పకొని గర్వపడడు. ఈ లక్షణము లేవియు లేక
పుట్టుబ్రాహ్మణుల మనిచూత్రము వృథా గర్వపడఁ బోవఁడు.
పూర్వోక్త లక్షణములుగల ఆధమవర్ణసంజాతులనయినను బ్రాహ్మణు
లనుగాను సహజములనుగాను భావించి గౌరవింపుడు. నిజమైన బ్రాహ్మ
ణత్వము గుణములతో నున్నదిగాని పొట్టలోనుపుట్టుకలోనులేదు. పుట్టు
కనుబట్టి మేము పశిష్టాదిగోత్రజుల మని విట్టివేగెడు వెట్టులారా!
మీపూర్వులపుట్టుకను విచారించుడు.

శ్లో॥ గణికాగర్భసంభూతో వసిష్ఠశ్చమహామునిః॥

బ్రహ్మర్షులలో నెల్ల నగ్రగణ్యుడయి శ్రీరామశ్రీముఖ సూర్యవంశ
రాజులకెల్లఁ బురోహితుఁ డయిన వసిష్ఠుఁడు వేశ్యకు పుట్టినవాఁడు.

శ్లో॥ జాత్రోవ్యాసస్తుకైవర్యా శ్వపాక్యాస్తు పరాశరః॥

అని భారతారణ్యపర్వమునఁ జెప్పఁబడియున్నది. వేదవిభాగము చేసి
వేదవ్యాసుఁ డని పేరొంది, ప్రస్థానత్రయములో చొక్కటియయిన
బ్రహ్మసూత్రములను రచించిన సాత్యవతేయుఁడు పల్లెదానికొడుకు;
వ్యాసునితండ్రి యయి కలియుగమునకుఁ బరమశ్రమాణ మయిన
స్మృతిరత్నమును రచించిన పరాశరుఁడు మాలదానికొడుకు.
ఈమహానుభావులందఱును పుట్టుక చేతఁగాక గుణము చేతనే మహర్షు
లగు పూజనీయులయిరి. వారివలెనే మీగును గుణసంపదను గడించుట
కయి పాటుపడఁడు. మనయాధిక్యమంతయు సద్వర్తనములోనున్నది
కాని భోజనములోను జన్మములోను లేదు. జాతికంటె గుణముశ్లోఘ్య
తరమని మీకెప్పుడు దృఢశిశ్చయము గలుగునో యప్పటినుండి
దేశాభివృద్ధి యారంభమగును.

ఓభ్రాతృచరులారా! మీరు తోడివారి హీనస్థితికి దిగక వారి
నున్నతస్థితి కెక్కించుటకయి శ్రయత్నింపుడు. పూర్వోక్తములయిన

బ్రాహ్మణలక్షణములను విన్నారగుదా ! మీరు బ్రాహ్మణలక్షణములను విడువక బ్రాహ్మణేతరులయిన శూద్రాదులను బ్రాహ్మణపద మెక్కించుటకు కృషిచేయుడు. శుష్కపదేశములచేతఁగాక కార్యములచేత ,, మేము నడుచుచున్న నడువు,, డని లోకమునకు బోధింపుడు. అప్పుడు మాత్రమే మీఱుజుత్వము లోకమునకుఁ దెలిసి మీమాటలయందువిశ్వాసము కుడుగును. మన యీశ్వరునకును మన యాత్మలకును గర్భశత్రువు లయిన విగ్రహారాధనమును వర్ణవైషమ్యమును నశించునట్లును పోరాటమును మానక యీశ్వరభటులై నిలుపుడు. ఈశ్వరుడు మీకు తెగిన యుత్సాహమును బలమును ప్రసాదించునుగాక !

ప రి శు ధ్ధా స్తి క మ త ము. *



భ్రాతృవరులారా !

నేఁ డీపట్టణమున జరగు చున్న యాయాంధ్రదేశాస్తికమహాసభకు నన్నధ్యక్షునిగా నియమింపఁబడిన కయి మీకుఁ గృతజ్ఞతా పూర్వకములై నవందనముల సమర్పించు చున్నాఁడను. మీరు నన్నుంచి నయీఘనపదమునకు నేనర్హుఁడనుగాననియెఱిగిన వాఁడనయ్యును, నామీఁదియాదరముచేత న న్నీసభాధ్యక్షతనహింపవలసినదని యాహ్వానసభా కార్యదర్శిగాగు పునరుక్తముగాఁ గోరినప్పుడు నేనాయనమాటనతిక్రమింపఁజాలక యంగీకరింప వలసినవాఁడ నయితిని.

* ఇది 1906వ సంవత్సరము ఏప్రిల్ నెల 15వ తేదీని గుంటూరులో జరిగిన యాంధ్రదేశాస్తిక సభలోఁ జదువఁబడినది.

సభారంజకముగాఁ బ్రసంగింపవలసిన యిట్టిసమయమునందుఁ గొప్ప
పరీక్షలయందుఁ గృతార్థుఁడయి నాకంటె సమర్థతఁజూప నమంచి
వక్తను సభాధ్యక్షునిగా నేర్పఱచుకొని యుండినయెడల సభోద్దేశము
లధికజయప్రదముగా నెఱవేఱుట కవకాశము కలిగియుండును. నేటి
సభ కట్టిభాగ్యము పట్టినదికాదు. కార్యము మించినతరువాత వగచిన
ప్రయోజనము లేదు. మీరు పొందిన ప్రమాదముయొక్క ఫలము
నేర్పుతోను తృప్తితోను మీరనుభవించితిమివలెను. కాబట్టి కేనేమో
హృదయాహ్లాదకర మైనగొప్పధర్మోపదేశమును జేయుదు ననిభ్రమ
పెట్టుకొనక యాశాభంగమునకె మీరందఱు సుసిద్ధులయి యుండు
వలెను. సభాధ్యక్షుత వహించినవా రేదో కొంతసంభాషించుట
యాచారముయి యుండుటచేత నే నిప్పు డాస్తికసమాజ ధర్మములను
గూర్చి నానుభూతవాక్యములతోనే యిందుక సంభాషించి మీరు
శ్రమకలిగించుచున్నాను. నాయుపదేశ కౌశలమునుబట్టి కాకపోయి
నను నావృద్ధత్వమును దయనీయమైన శరీరదౌర్బల్యమును విచారించి
యైనను సహించి నే జెప్పఁబోవుదానిని దయతో నాలకింపుడు.

పరిశుద్ధాస్తికమతము నాంధ్రదేశములో నెట్లు వ్యాపింపఁ
జేయ వలయునో యాలోచించుటకును తన్మతసిద్ధాంతములనుగూర్చి
సంభాషించుటకును తెలుగు దేశముయొక్క బహు భాగములనుండి
పరిశుద్ధాస్తిక మతావలంబులను తదభిమానులు నైన సోదరు లిప్పు
డింతమంది వచ్చి యిచ్చట సమావేశమగుట దేశముయొక్క పురో
వృద్ధికి శుభసూచకముగా నున్నది. పరిశుద్ధాస్తికమతము మన భరత
ఖండమునందుఁ గొన్నిచోట్ల బ్రహ్మసమాజ మనియుఁ గొన్నిచోట్లఁ
బౌద్ధసమాజ మనియు నామద్వయముతో వ్యవహరింపఁ బడు
చున్నది. దేవుఁ డున్నాడని యంగీకరించు నవి యెల్లను ఆస్తికమత

ములే యమునను, జనుల యజ్ఞానము మొదలయిన కారణములచేత
బహుమతములయందు దేవునిగూర్చియు, దేవునకును మనుష్యునకును
గల సంబంధమును గూర్చియు దేవుని విషయమున మనుష్యుడు
నడుచుకోవలసిన ధర్మములను గూర్చియు నపరిశుద్ధములైన యభి
ప్రాయములును దురాచారములును వ్యాపించియున్నవి. ఇహపరసుఖ
భంజకము లైన యట్టియపరిశుద్ధతలనెల్ల దొలగించుకొని మతమును
నిర్మల మైనదానిగాఁ జేయుటచే దీనికి పరిశుద్ధాస్తిక మతమని పేరు
వచ్చినది. ఆర్యులపవిత్రగ్రంథము లయినయుపనిషత్తులయందు దీర్ఘ
రూఁదు బ్రహ్మ మనునామముతో న్యవహరింపఁబడుటచేత శుద్ధపర
బ్రహ్మము నుపాసించువారి యూపతమునకు బ్రహ్మమత మనియు,
వారి సంఘమునకు బ్రహ్మసమాజ మనియు, ఈసమాజమునకు
మాససికప్రార్థనము ప్రధాన మయినందున ప్రార్థనసమాజ మనియు,
పేరులు కలిగినవి. బ్రహ్మసమాజ మనుపేరుచేతనే యిది యార్యమత
వృక్షమునుండి పుట్టిన పరిశుద్ధశాఖ యనిస్పష్టపడుచున్నది. పరబ్రహ్మ
మునుగూర్చి

„యః సర్వజ్ఞః సర్వవిద్ యస్మై ష మహిమా భువి దివ్యే
తద్విజ్ఞానేన పరిపశ్యంతిధీరా ఆనందరూప మమృతం యద్విభాతి.”

ఎవ్వఁడు సర్వజ్ఞుఁడో సర్వవిదుఁడో భువియందును దివియందును గలవి
యెవ్వని మహిమతో యెవ్వఁ డానందరూపుఁడును నిత్యుఁడు నయి
ప్రకాశించుచున్నాఁడో యతనిని పంక్షితులు జ్ఞానముచేత నంతటఁ
జూచుచున్నారని ముండకోపనిషత్తును,

„స పర్యగాచ్ఛకృ మకాయ మవ్రణ
మన్నావిరగ్ శుద్ధ మపాపవిన్దమ్.”

అతఁడు సర్వవ్యాపి, తేజోమయుఁడు, నిరాకారుఁడు, నిరామయుఁడు, అస్థానిరుఁడు, శుద్ధుఁడు, పాపరహితుఁడు, అని యీశావాస్యోపనిషత్తును చెప్పుచున్నవి. ఇటువంటి వాక్యములే యితరవిశేషములతోడ పెక్కు లితరోపనిషత్తు లందును గానఁ బడుచున్నవి. ఇట్టి యుపనిషద్వాక్యములను బట్టి దేవుఁడు నిత్యుఁడు, నిరాకారుఁడు, సర్వవ్యాపి, సర్వజ్ఞుఁడు, సర్వశక్తుఁడు, సర్వకామణ్యుఁడు ఆనందస్వరూపుఁడు, పరిశుద్ధుఁడు, పాపరహితుఁడు, అని విస్పష్ట మగుచున్నది, పరిశుద్ధాస్తికులయిన మనవా రుపాసించు దేవుఁ డీ పరమాత్మయే.

“యతోవా ఇమానిభూతాని జాయంతే యోనజాతాని జీవంతి

యత్ప్రయం త్యభిసంవిశంతి తద్విజిజ్ఞాసస్వ తద్బ్రహ్మ”

దేనివలన నీచరాచరభూతములు పుట్లుచున్నవై, దేనివలన పుట్టినవి జీవించుచున్నవై, ఆత్మలు దేనిని గూర్చి పోయిపోందుచున్నవై, అది బ్రహ్మ మని తెలిసికొ న్నుచి తైత్తిరీయోపనిషత్తులోని భృగువల్లియందుఁ జెప్పఁబడియున్నది. ఇత్యాదివాక్యములను బట్టి చరాచరములయిన సమస్త పదార్థములును దేవునివలననే కలుగుచున్నవనియు, సమస్తజీవకోటులును దేవునివలననే జీవించుచున్నవనియు, సమస్తాత్మలును మరణానంతరమున దేవునియొద్దనే పోయి చేరుచున్నవనియు విశద మగుచున్నది. వై వాక్యములవలన నీశ్వరుఁడు సృష్టిస్థితిలయములకు కారణుఁ డనుటయే గాక మనయాత్మలు సయితము నిత్యములయి మరణానంతరమున నుండు సనుటయుఁ దేలుచున్నది. ఈయుపనిషద్ధర్మములే పరిశుద్ధాస్తికమతముయొక్క సిద్ధాంతములు. ఈసిద్ధాంతములను బట్టి సృష్టికర్త మగుటచే నీశ్వరుఁడు లోకపిత యనియు, ఆయనచేఁ బుట్టింపఁబడిన మానవుల మయిన మనమందఱమును తత్పుత్ర సదృశుల మనియు, అందుచేత పరస్పరభ్రాతృల మనియు, పితృభక్తి

కలవార మయి యీశ్వరుని సేవించుచు సర్వవిషయములలోను, తదాజ్ఞానుసారముగా వర్తించుటయు తోడిమానవులయెడల సోదర భావము కలవారమయి వానిని బ్రేమించుచు వారిమేలుకొఱకు పాటు పడుటయు మనకు ధర్మము లనియు, నేర్పడుచున్నది. ఇందువలన నీశ్వరపితృత్వమును, మనుష్యభ్రాతృత్వమును పరిశుద్ధాస్తికమతము నకు మూలతత్వములుగాఁ బరిగణింపఁబడినట్లు తెలిసికోవచ్చును. లోక ములో మనకు ప్రియతమము లయిన పదార్థము లన్నిటికంటెను బ్రియ తరునిగా భావించి తదాజ్ఞా నణుమాత్రమును పూరిక యోపని చేసి నను పరమేశ్వర ప్రీత్యర్థముగానే చేయుచు భక్తిచూపునప్పుడే మన కీశ్వరపితృత్వము లభించిన ట్లగును.

„తదేతత్ ప్రేయఃపుత్రాత్ ప్రేయోవిత్తాత్ ప్రేయోన్యస్తాత్ సర్వస్మాత్ అంతరతరం యదయమాత్మా”

ఏది యన్నిటికంటె సంతరతరమో యట్టిపరమాత్మ పుత్రునికంటెను ప్రియతరమయినది, విత్తముకంటెను ప్రియతరమైనది, యితరములైన యన్నిటికంటెను ప్రియతర మైనది, అని బృహదారణ్యకోపనిషత్తు బోధించుచున్నది. ఈశ్వరునిమండు పితృభావము కుదురుటకు భక్తి పూర్వకమయిన మానసికారాధన మావశ్యకము. కుమారుఁడు తండ్రిని సమీంచునట్లు నిర్మలాంతఃకరణముతో పరమాత్మను సమీపించి తన లోపములను వాఁచుటను నిష్కపటముగా నివేదించి, తన యపచార ములకు శ్చాస్తాపపడి క్షమింపవేడుచు, తనకు ధర్మవిఘ్నము ధర్మాచరణద్వైర్యమును బ్రసాదింపఁ బ్రార్థించుటయేయీశ్వరారాధనము. ఇట్టి మానసికారాధనమే పరిశుద్ధాస్తికుల కీశ్వరసాంగత్య సంధానుక మగు సత్యవ్రతము. విగ్రహారాధన మీశ్వరపితృభావసిద్ధికి విఘ్న భూతము. ఈశ్వరసాంగత్య సాఖ్యాన్మృతము ననుభవింప నపేక్షించు

ప్రతిపురుషుఁడును నోరుచెటిపి హృదయమును కలుషపఱచి భక్తిబీజ మను చంపివేసెను ప్రతిమార్చనాత్మకవిషఫలమును రూపుమాప దీక్ష వహింపవలెను. ప్రతిమారాధనము నుపేక్షించియెడల మన మసత్య సముద్రములోను, అజ్ఞానాంధకారములోను, మునిగి నిత్యపదవిని బోగొట్టుకొందుము.

..అసత్యమా సద్దమయ తమసోమా జ్యోతిర్గమయ మృత్యో ర్తామృతంగమయ..”

అసత్యమునుండి నన్ను సత్యమును పొందింపుము, అంధకారమునుండి నన్ను తేజస్సును పొందింపుము. మృత్యువునుండి నన్ను నిత్యపదవిని పొందింపుము, అది బృహదాచార్యకోపనిషత్తున నున్నట్లు మనల నసత్య మునకును తమస్సునకును మృత్యువునకును సీచ్ఛిమవిగ్రహపూజా పిశాచహస్తములనుండి విడిపించి రక్షించుటకయి సత్యస్వరూపుఁడును, స్వప్రకాశుఁడును నిత్యుఁడును నయినయీశ్వరుని ప్రార్థింతము.

మన కీశ్వరపితృత్వసిద్ధి యెప్పు డగుచో యప్పుడే మానవ సామాన్యభ్రాతృభావమును కలుగును. ఈశ్వరునిబిడ్డల మగుటచేత మన కెల్లపురుషులు సన్నదస్ములును, ఎల్లస్త్రీలును అక్కచెల్లెండ్రును అగుదురు. అప్పుడు లోక మంతయు నేకకుటుంబ మయి, యందలివా రండఱును స్వప్రయోజనపరత్వమును మాని, పరార్థపరత్వమును బూని యన్యోన్యశ్రేయోభివృద్ధి కయి పాటుపడుచు రగుమరు. ఇట్టి స్థితిని గలిగించుటకై పాటుపడుట పరిశుద్ధాస్తికుల పరమధర్మము. పరస్పరసోదరభావమునకు మనదేశములో సిప్పుడు గర్భశత్రువయి యున్నది వైషమ్యము. ఈయస్వాభావిక వైషమ్యము మనలో విశేష భాగము మానుషస్వభావమునే మార్చివేసి, మనుష్యులను మృగ జంతువులనుగాను మృగములకంటెను హీనులనుగాను జేసివది. అధమ

వర్ణములవాఁడివిషయమున నగ్రవర్ణముల నాదు చేసితి యన్యము
 మటుండనిచ్చి యేకవర్ణమువారిలోనే నడచెనుపశుశాసన మైనవర్ణ
 యమును జూడుడు. ఏకవేదమునే నమ్ముచు నేకధర్మశాస్త్రమునే
 యంగీకరించుచు నేకదేశముననే వసించుచు బ్రాహ్మణోత్తముల మని
 గొప్ప చెప్పుకొనువారిలోనే నైశ్వదేవపరుడగు శుద్ధశ్రోత్రియుఁ
 డయినస్మార్తుడు కాకి చూచుచున్నచు కుక్క చూచుచున్నచు
 భుజించుచుగాని వైష్ణవబ్రాహ్మణుఁడు చూచివంతమాత్రముచేత తన
 యన్నము మైల పడినదని భుజింప నొల్లక విస్తరి విడిచి తేచిపోవును
 గదా? మేనుండఱము హిందూమతావలంబులమేయని ప్రజ్ఞలు
 పలుకుచు దురభిమానదూషితు లగుచున్నచుహామభావు లీద్విజులు
 మ్లేచ్ఛునియెడలఁ జేసితిదాఁకంటె స్వకులజునియెడలఁ జేసినఘనకార్య
 మేమో చెప్పుఁడు. మాత్రాపరులైన బ్రాహ్మణులే మార్గమధ్యమున
 వ్యాధిబాధలచేత గ్రామము వీధులప్రక్కను బడియుండి కులగోత్ర
 ములు తెలియమిచే నెవ్వరు నంటిముట్టి తోడ్పడకుండుటచేత కృశించి
 నక్కలచే జీనములతోనే యీడ్చుకొనిపోఁబడు చుండుటయుఁ గలదని
 చూచినయన్యదేశీయులు వ్రాసి యున్నారు. హిందూమతమున కింత
 కంటె నవమానకరమయిన హీనకృత్యము మఱేయున్నది? పశుకృత్యము
 సహిత మింతకంటె నీచ మైన దుండునా? పరస్పరభాతృత్వ కల్పతరు
 వును మూలచ్ఛేదము చేసిపవేరుపురుగైన వర్ణవైషమ్యమును
 తాము విడుచుటయేకాక సకలవిధముల దాని స్వరూపనాశనమును
 శేయుటకయి పరిశుద్ధాస్తిను లందఱును బద్ధకంకణులు కావలెను.
 ఓ భాతృవకులారా! దయాదాక్షిణ్యములు మాని మీరీశ్వరకుటుంబ
 నాశనకారకుఁ డయినవర్ణవైషమ్యరాక్షసుని హతము చేయుటకయి
 కృతఃపతిజులగు కంఠ. ఈశ్వరశత్రునిరాసాభిలాషచేత చక్రవ్యధర్మ

మార్గ మిందుక తొలగి వర్జించితిని. మన్నింపుడు. ఇక వక్తవ్యాంశ మునకు వత్తము.

ఈశ్వరసద్భావమును గూర్చియు నాతని కిశ్యోణగుణములను గూర్చియు మనుష్యుల యన్యోన్యసోదరభావమును గూర్చియు మనుష్యాత్మల నిత్యత్వమును గూర్చియు నుపనిషద్వాక్యముల నుదాహరించుచుఁ బరిశుద్ధాస్తికమతసిద్ధాంతములను సత్తేపముగాఁ జెప్పియున్నాను. ఇక స్వధర్మములను గూర్చియు ధర్మనియమమునకుఁ గల ప్రమాణములను గూర్చియు పుణ్యపాపములను గూర్చియు స్వర్గ నరకములను గూర్చియుకూడ నించుక వచించి విరమించెదను.

శ్లో॥ మాతృవ త్పరదాశాంచ పరద్రవ్యాణి లోప్తనత్

ఆత్మవత్స్వర్వ భూతాని యః పశ్యతి సపశ్యతి.

పరదారను తల్లివలెను, పరద్రవ్యమును మట్టిగడ్డవలెను, సర్వభూతములను తనవలెను, ఎవఁడు చూచునో వాడే నిజముగాఁ జూచువాడని మనపూర్వులు చెప్పి యున్నాడు. ఈయవి మనుష్యధర్మములు. ఈవిషయమున నిట్లు చేయవలసినదని విధించిన యీశ్వరాజ్ఞ లన్నియు మనకు ధర్మములు.

“సత్యంవద” “ధర్మంచర” అని తైత్తిరీయోపనిషత్తు శిక్షావల్లిలో గురువు శిష్యునకు ‘సత్యము పలుకుము’ ‘ధర్మము నాచరింపుము’ అని యుపదేశించుచున్నాఁడు. ఈరెండును పరిశుద్ధాస్తికుల పరమాధర్మములు. లోకములో సత్యమును మించిన ధర్మము వేరొకటి లేదు.

శ్లో॥ నాస్తి సత్యసమోధర్మః ససత్యా ద్విద్యతోవరం

సహితీవ్రతం కించి దన్మతాదిహ విద్యతే.

సత్యముతో సమాన మయినధర్మము లేదు ; సత్యమునకంటె శ్రేష్ఠ మయినది లేదు ; అసత్యమునకంటె తీవ్రతర మయినది యీ లోకమున వేఱొకటి లేదు.—అని సంచనువేద మనఁబరఁగిన శ్రీమహాభారతము సత్యోత్కృష్టతను ఘోషించుచున్నది. ఈశ్వరుడే సత్యస్వరూపుఁ డగుటచే సత్యము ననుసరించుట యీశ్వరు నను రించుటయే. మన కెన్నికష్టములు వచ్చినను సత్యమును విడువరాదు “నాన్యతా త్పాతకంపర” మన్న సూర్యోక్తి యసత్యమునకంటె నెక్కువ పాతకము లేదని చాటుచున్నది. సత్యాదరము లేకున్న లోకములో నభివృద్ధియే కలుగదు. సత్య మొందున్నను గ్రహింప వలెను.

మాది మాపూర్వులు చేసినది యన్నదురభిమానమును విడిచి యసత్యము మన దయినను తెలియఁగా నే త్యజించుచు సత్యము పరుల దయినను భజించు చుండవలెను. మనవన్న హేతువుచేత దురాచారము లను మూఢవిశ్వాసములను హేత్వాభాసములను కల్పించి పొగడు చుండుటయు పరుల దన్న హేతువుచేత సదాచారములను సదుపదేశ ములను యుక్త్యాభాసములు కల్పించి తెగడు చుండుటయు దేశమును పాడుచేసెను దురభిమాన మగునుగాని దేశమును బాగుచేసెను స్వదేశాభిమానము కాదు. తనవారియభివృద్ధి గాంక్షించెను ప్రతి దేశాభిమానియు తనవారిలోఁ గలలోపముల నెత్తి చూపి వానిని దిద్దుకొనునట్లు చేయుచు నితరులలోఁ గలగుణాంశముల నెత్తి చూపి వానిని గ్రహించునట్లు చేయుచు దేశాభివృద్ధ్యర్థము నిరంతరకృషి చేయుచుండవలెను. గుణాగుణనిచారము లేక తమలోఁ గలదురాచార దుగుప దేశములనుసహితము పామరజనరంజనముకొఱకు తమ విద్యా బుద్ధుల వినియోగించి భూషించుచు నభివృద్ధికి భంగమును సంస్కార

మునకు విఘాతమును గలిగించెడు తెలిసినమూఢులే మనదేశమునకు గర్భశత్రువులు. పామరదూషణములు పాటిచేయక చెవికి చేదుగా నుండినను హితమును జూపి దురాచారదుర్మీతులను రూపుమాపి సంస్కారము వ్యాపింపఁ జేయుట కయి తమకాలమును శక్తిని ధనమును వినియోగించువారుమాత్రమే దేశమునకు నిజ మైనప్రాణమిత్రులు. సత్యసమూదరమే సర్వదా పరిశుద్ధాస్తికుల నిత్యకృత్యమయి యుండవలెను. తొలుత నెన్నియంతరాయములు వచ్చినను కడపట సత్యమే జయించును. “సత్యమేవజయతే” యని ముండకోప నిషత్తు మొఱి యిడుచున్నది.

శ్లో॥ ఏకఏవ సుహృద్ధర్మోనిధనే ప్యనుయాతి యః

శరీరేణ సమం నాశం సర్వ మన్యద్ధి గచ్ఛతి ॥

తక్కినవి సమస్తమును శరీరనాశముతోనే పోవుచుండఁగా మరణానంతరమున సహితము నెంటవచ్చెడుధర్మ మొకటియే నిజమైన మిత్రుడనియ,

శ్లో॥ ధర్మఏవ హతో హన్తిధర్మో రక్షతి రక్షితః

తస్మా ధర్మో నహంతప్ర్యా నానో ధర్మో హతోవధీతః.

ధర్మము తన్ను హతము చేయువానిని హతముచేయుచు, తన్నురక్షించు వానిని రక్షించుచుండును గనుక ధర్మమునుజెఱచి తానుచెడకుండ వలెననియు పంచమకేదమైన భారతము ధర్మమును శ్లాఘించుచున్నది. ఈశ్వరాజ్ఞయే ధర్మమని యంతకుముందు చెప్పి యున్నానుగదా? ధర్మాధర్మనిర్ణయ మెట్లు చేయనగును, ఇది యీశ్వరాజ్ఞయని మనకెట్లు తెలియవచ్చును, కృత్యాకృత్య నిర్ధారణమునకు ప్రమాణమేమి, యని సందేహముతోఁచవచ్చును. కార్యాకార్య నిర్ణయమునకు మన మంతరాత్మయే పరమ ప్రమాణము.

ఈశ్వరుఁడు మనహృదయఫలకమునందే మనధర్మశాస్త్రమును దివ్యాక్షరములతోలిఖించి యున్నాఁడు. మనయంతరాత్మ మందెడని బోధించుదానిని జేయుచుండటమే మనకు పరమధర్మము. అది యొక్కటియే పరమ కర్తవ్యము.

శ్లో॥ యత్కర్మ కుర్వతోస్య స్యాత్ పరితోషోంతరాత్మనః
తత్త్వయత్నేన కుర్వీత విసరీతంతు వర్జయేత్ ॥

ఏపని చేయుటవలన సంతరాత్మకు సంతోషమగుచో యాపనిని ప్రయత్నముతోఁ జేసి దానికి విరోధమైనదానిని పర్జింపవలసినదని మనధర్మశాస్త్రము విధించు చున్నది. అంతరాత్మ బోధించునట్లు సర్వదా చరించు వాఁడే యీశ్వరాజ్ఞను జెల్లించువాఁడును స్వధర్మానుష్ఠానపరుఁడును సుకృతియు నగును. మనకోరిక లెల్లున్నను మనయంతరాత్మయిదిమంచి యిదిచెడ్డ యిది చేయఁదగినది యిది చేయఁదగనిది యని నిరూపించి సదా కర్తవ్యము నుపదేశించుచుండును. తదాచరణమువలన లాభముకలుగునా నష్టము కలుగునా యన్నచిచారమునుమాని యీశ్వరాజ్ఞయు ధర్మమగుటచేత సంతరాత్మ విధించుదానిని ఫలనిరపేక్షముగా ననుష్ఠింపవలెను. అట్టియనుష్ఠానపరుఁడే పయినుండి యసంతము లైన యాపదలు బాధించుచున్నను మనశ్శాంతిగలవాఁడయి యాత్మానందము ననుభవింపఁగలుగును. లోకములోని తక్కిన సమస్త విషయములలో నెట్లో యట్లే మతవిషయమునందును వృద్ధి స్వాభావికము. జ్ఞానాభివృద్ధియై నూతనచెత్యములు బయలుబడుచుండు కొలఁదిని పానిని స్వీకరించుచుండవలయును. సత్యగ్రహణైకపరాయణున కపజయ మెప్పుడును కలుగదు. క్రమముగా నుపయోగింపక యుపేక్ష చేసినచో కరిచరణాద్యవయవము లేప్రకారముగా దుర్బలములగుచువచ్చునో యాప్రకారముగానే మన యంత

రాత్నముఁ దన యుప దేశములను సిరాకరించుచు నుపేక్ష చేయుచు వచ్చిన కొలఁదిని దుర్బల మయి నిగుప యుక్తమగును. కాఁబట్టి మన యంతరాత్మ బోధనల ననాదరింపక యాచరణమునకుఁ దెచ్చుచు దానిని బలపఱచుచు చుండవలెను. అప్పు డది తానుబలపడి సత్కార్యాచరణమున కయి మనకు బలమునిచ్చి మనల నీశ్వరపుత్రులనుట కర్హు లయినవారినిగాఁ జేయును. నేను శ్రుతిస్మృతులనుండి పలు మాఱు ప్రమాణవచనము లుదాహరించుచు వచ్చుటచేత నాయా గ్రంథములం దున్నవన్నియు నాచరణీయములగునా యని కొందఱ ఊహ గవచ్చును.

“యాన్యస్మాగ్ నుచరితాని తానిత్వ యోపాస్యావి నో ఇతరాణి”

ఏవి మానుచరితలో యవియే నీచేత ననుష్ఠింపఁదగినవికాని యితరములు కావనియు, తైత్తిరీయోపనిషత్తు నందు గురువు శిష్యున కుపదేశించి యున్నాఁడు గ్రంథములలోని యుపదేశములుగాని గొప్పవారియొక్క వాక్యములును పనులును గాని యెంతవఱకు మంచివిగానుండి యంతరాత్మ బోధలకు వ్యతిరేకము కాకుండునో యంత వఱకే గ్రాహ్యములును ననుష్ఠేయములు నగునుగాని యాపయిని గావు. అంతరాత్మబోధన మొక్కటియే మనకుఁ బరమప్రమాణము. దానిముందు తక్కిన వన్నియు సధమ ప్రమాణములు

ఈశ్వరాజ్ఞ ననఁగా ధర్మము నుల్లంఘించుట పాపము; ధర్మా నుసరణము పుణ్యము. శారీరధర్మములను మీఱినప్పుడు దేహము నకు రోగాదికలుగుబాధ కలుగునట్లే, ఆధ్యాత్మిక ధర్మములను మీఱినప్పుడు మనసునకు దుఃఖాదికలుగు వ్యధకలుగును. ఏధర్మము నతిక్రమించినను, ఆపాపమున కర్హుడఁడనై వాఙ్మయముగా కలగిన.

ఈదండన మెప్పుడును మనలను పాపములనుండి మరలించి మనమేల నకుతోడు పడునదిగా నుండును. శారీరధర్మముల ననుసరించినప్పుడు దేహమున కారోగ్యాదిక మునుసౌఖ్యము కలుగునట్లే ఆధ్యాత్మికధర్మముల ననుసరించి నప్పుడు మనస్సునకు సంతోషానంద మునుసౌఖ్యము కలుగును. ఏధర్మము ననుసరించినను, ఆ పుణ్యమున కర్హబహుమాన మవశ్యముగా కలుగును. ఈబహుమాన మెప్పుడును మనలను పుణ్యమునకు పురికొల్పి మనమేలనకుతోడుపడునదిగా నుండును. పుణ్యము స్వాభావికము; పాప మస్వాభావికము. ఈశ్వరునకు పుణ్యము ప్రీతికరమయినది; పాప మప్రీతికరమయినది. మనకు పాపము పగమశత్రువు; పుణ్యము పరమమిత్రము. మన మెప్పుడును పాపముతో పోరాడి దానిని నాశముచేసి, హృదయ రాజ్యమున స్థిరముగా పుణ్యమును స్థాపింపఁ బ్రయత్నింపవలెను. మరణానంతరమున నాత్మసుఖస్థితియందుండుట సర్గము; దుఃఖస్థితియందుండుట నరకము. ఆత్మ పాపముల నుండి విడిపింపఁబడుటయుక్తి. ముచ్యుండు తాను చేసినపాపమునను పరితాపపడి, యికముం దట్టి పాపము నెప్పుడును జేయననికృతనిశ్చయఁ డగుటచేత పాపవిముక్తి నొంది పవిత్రుఁ డగును.

శ్లో॥ కృత్వా పాపం హి సంతప్య తస్మాత్పాపా త్తప్తముచ్యతే

నై దం కుర్యాం పునరితి నివృత్త్యా పూయ తేతు సః॥

“పాపముచేసి సంతాపపడి యాపాపమునుండి విడిపింపఁ బడుచున్నాడు; దానిని మరల చేయనని మట్లుకొని వాడు పూతుఁ డగుచున్నాడు ” అని మనుస్మృతి చెప్పుచున్నది పరిశుద్ధాస్తిక మత సిద్ధాంతములలో ముఖ్యమయినవానిని బేర్కొంటిని గాన నిక మన సామాజికుల కొకచిన్న విన్నపముచేసి ముగించెదను.


సామాజికు లగు నహోదకులార ! మీమూలమున సంస్కారమునొంది బాగుపడవలెనని మనదేశ మాశపడుచున్నది. మీరాశాభంగమును కలిగింపక దేశాభివృద్ధిని గలిగించుటకయి శక్తివంచన చేయక సర్వవిధముల పాటుపడుము. సమాజప్రతిజ్ఞా పత్రమునందు చేవ్రాలుచేయుటచేతను, వారమున కొకసారి సమాజమునకు వచ్చి ప్రార్థనచేసిపోవుటచేతను, ఆప్సడప్పుడు ధర్మోపన్యాసములు చేయుచు వచ్చుటచేతను, కృతార్థుల మయితి మని తలచుకొనకుఁడు ఈపనుల వశ్యకములే యైనను, మీరు చేయవలసినవి యంతకంటెను సంఖ్యము లయినవనేకము లున్నవి. ఇతరులను సంస్కరింపఁ జూర్చు త్నించుటకు ముందు మీరు మిమ్ము సంస్కరించుకొనవలెను. సంస్కార మెప్పుడును తనతో నారంభము కావలెను. తన్నుఁ దాను సంస్కరించుకో లేనివాఁడు లోకము నెట్లు సంస్కరింపఁ గలుగును? తన్ను సంస్కరించుకొనుట స్వాధీనమయినపని; ఇతరులను సంస్కరించుట పరాధీనమైనపని. పరాధీనమైనపని సాధ్యముకాక పోవచ్చును గాని స్వాధీనమైనపని యెవ్వరికిని సాధ్యముకాకపోదు. సత్య మిట్లయ్యును మనదేశములో నిప్పుడు తమయువ దేశము తమ కక్కటకు రాని సంస్కర్తల సంఖ్య యంతకంత కధిక మగుచున్నది. ఎక్కడఁ జూచినను ప్రసంగములే; ఎక్కడఁజూచినను ధర్మోపన్యాసములే ఉపదేశములలోఁ గొఱతలేదు; కొంత యంతయు నొక్క యనుష్ఠానమునందు మాత్రమే కనబడు చున్నది. అందుచేతనే వీరు శుష్కవాచాటులేకాని క్రియాశూన్యులని యిప్పటికి విద్యాధికుల మాటలయందు జనులకు విశ్వాసము తగ్గిపోవుచున్నది. మాటలుతక్కువచేసి కార్యము లెక్కువ చేసి చూపినప్పుడే ప్రజలకు మన మాటలయందు విశ్వాసము పుట్టును. జనులు సాధారణముగా మనము చెప్పినట్లు

చేయక చేసినట్టు చేయఁజూతురు. కాబట్టి లోకమును ధర్మమువంక నాకర్షించి మనమార్గమునకుఁ ద్రిప్పఁ దలఁచిన పక్షమున మనము వాక్పూరతతోడ కార్యశూరతను గూడఁ గనఁబఱుప వలెను. మిత్రులారా! మీకు మీమాటలయందును సత్యమునందును నిజమైన విశ్వాస మున్నయెడల మీరుపదేశించు సత్యమును మొదట స్వాచరణమునందుఁ జూపుఁడు; తరువాత పరుల కుపదేశింపుఁడు. “సత్యంచ స్వాధ్యాయ ప్రవచననేచ” సత్యమును తాననుష్ఠించి యితరులకు ప్రవచనము చేయవలసినదని వేదము విధించుచున్నది. అట్లుచేసినచో లోకము మనయాచరణమును జూచి మనయట్ల తా నాచరించును. జనులకు సనుపదేశమును జేసి చేసిన యుపదేశమును స్వాచరణమునందుఁ బెట్టి తనూలమున వారి నందు నడపింపుఁడు. మీయుద్యమము సఫలము చేయవలసినదని నిర్ణయహృదయముతో వినయపూర్వకముగా నీశ్వరుని వేఁడుఁడు. ఈశ్వరబలముచేత ప్రతిపక్షులనడుమ సత్యవ్యజ మెత్తుఁడు. ఈశ్వరభటులయి యజ్ఞానముతోను మూర్ఖత్వముతోను పోరాడి యంధకార బంధురములై యున్న హృదయ గుహలలో నీశ్వర తేజస్సును ప్రవేశ పెట్టుఁడు. ఈజ్ఞానాజ్ఞాన యుద్ధమునందు వెనుకంజవేయక సదా ముందుకు నడుచుచు గాయములకు భయపడక మేనిలోఁ బ్రాణమున్నంత వఱకును జ్ఞానపక్షమునను సత్యపక్షమునను నిలిచి వీరభటులవలె విక్రమమును జూపుఁడు. శక్తియున్నంతవఱకును పోరాడి యలసి సొమ్మసిల్లినప్పుడు మీకుతోడయినిలిచి యీశ్వరుఁడు మిమ్ములేవనెత్తి మీకు నూతనబలమును ప్రసాదించి గెలుపొసఁగును. సమస్తమునకును సర్వరక్షకుఁడైన సర్వేశ్వరునినే నమ్ని కృతార్థుల రగుఁడు.

ఓ దీనశరణ్యా! దీనులనుఱున మాపయి దయచూపి ధర్మాచర

ణమునకు మాకు ధైర్యమును బ్రసాదింపుము. నీవుతక్కు మాకు వేటుదిక్కులేదు. దురాచార పంకములోఁ దగులుకొని దానినుండి వెలువడుటకు శక్తిచాలక దుర్బలుల మయి యున్నమాకు బలము నొసఁగి మమ్ము గట్టెక్కింపుము. నీప్రేమజలముతో మాహృదయములను పరిశుద్ధపఱుపుము. మాహృదయము తెప్పను సత్యమునే యభిలషించునట్లు చేసి సత్యమార్గానువర్తనమునందు మాకు నిరంతరోత్సాహమును గలిగింపుము.

మ త ధ ర్త ము.*



సకలచరాచరసృష్టికిని కర్తయైన పరమేశ్వరునకును సృష్టి వర్గములోనివార మైన మనకును గలసంబంధమును గూర్చిన యభిప్రాయము మఱి మనఁబడును. అట్టి యనివార్యసంబంధమునుబట్టి ఈశ్వరుని యెడలను మానవకోటియెడలను మన మాచరింపవలసిన కర్తవ్యములు ధర్మము లఁబడును. మనలను సృజించి రక్షించి శాసించు వాఁ డగుటచేత నీశ్వరుఁడమనకు పరమపిత; అద్వితీయుఁడ మన యీశ్వరునిచే సృజింపఁబడి సంరక్షింపఁబడు వా రగుటచే సమస్తమానవులును పరస్పరభ్రాతలు. కాఁబట్టి యీశ్వరుని పితృభావమును మనుష్యుల భ్రాతృభావమును మతమునకు ప్రధానాంగములు. ఈ రెండంగములనుబట్టియే సమస్తధర్మములు నేర్పడుచున్నవి. లోకములో వేటువేటునానుములతో వ్యవహరింపఁబడుచున్నను మనుష్యున కను

* ఇది 1908-వ సంవత్సరము ఏప్రిల్ నెల 18-వ తేదీని బందరుపురమున జరిగిన అంధ్రపరిశుద్ధాస్తిక మహాసభలోఁ జదువఁబడినది.

శ్లేయము లయినసమస్తధర్మములును మతధర్మము లనియే చెప్పవలసి యున్నవి. మన మేషనిని చేసినను పరమేశ్వరప్రీత్యర్థముగానే చేయుచుండవలెను. అట్లు చేయువాఁ డొక్కఁడే యీశ్వరపుత్రుఁడను భక్తుఁడు నన దగివాఁడు; ఈశ్వర ప్రీత్యర్థముగా చేయక యన్యచింతతోఁ జేయువాఁ డీశ్వరశత్రుఁడును వంచకుఁడు నగును. తోడి మానవులయెడల భ్రాతృభావమును నహించి యన్యోన్య క్షేమాభివృద్ధుల కయి పాటుపడుచు నెవ్వరిని ద్వేషింపక యెవ్వరిని వంచింపక యెవ్వరికి నన్యాయము చేయక వర్తించుటయే యీశ్వరునకు ప్రీతికరము. ఈప్రకారముగా స్వార్థపరత్వముమాని పరోపకారపరాయణత్వమును పూని యీశ్వరప్రీతికరముగా వర్తించుట కయి సత్యము న్యాయము ప్రేమము మొదలయినవి మన కీశ్వరుఁడు ప్రసాదించినపవిత్రపరమ సాధనములు. ఈ దివ్యసాధనముల నాదరింపక యసత్యములాడుచు నన్యాయములుచేయును ద్వేషమును జూపుచు వర్తించువాఁ డీశ్వరప్రార్థన లెన్నిసారులు చేయువాఁడయినను ధర్మోపదేశము లెంత యెక్కువగా నొనరించువాఁడయినను ఉపాసననుందిరముల కెంత తఱునుగా నరుగువాఁడయినను భక్తుఁడు గాక యీశ్వరద్రోహి యగును. కాబట్టి నిజముగా నీశ్వరభక్తుఁడు కావలె నన్నవాఁడు మొట్టమొదట సత్యమునం దాదరము గలవాఁడును న్యాయమార్గము ననువర్తించువాఁడును భూతదయాపరుఁడును కావలెను. అట్లయినవాఁడే యీశ్వరాజ్ఞానువర్తియు ధర్మరతుఁడు నయినభక్తుఁడు. లోకములో ధర్మబలమును మించిన బలము వేఱొకటి లేదు. “యతోధర్మస్తతోజయ” యని మన పెద్దలు పలికియున్నారు. జనులు సత్యసంఘములయొద్దయాపరులయిన్యాయావలంబులయి ధర్మబలము గలవారయినంగాని యేదేశమును ముందుకురాను.

జేశను ను నృద్ధికిఁ దీసికొని రావలె నన్నచో జనులను నీతిపరులనుగాఁ జేయవలెను. నీతిపరులు గానివా రీశ్వరభక్తులు కాఁజాలదు. నీతి యీశ్వరునకు పరమప్రీతికరము; నీతి మతధర్మములలో నుత్తమ ధర్మము. మనుష్యులను సత్కార్యనిష్ఠులనుజేసి నీతిపరత్వమునందును సాంఘికసదాచారవర్తనమునందును ధైర్యవంతులనుగాఁ జేసే శక్తి ధర్మమునందే యున్నది; ఈశ్వరభక్తిలేనివానిని విభాగజ్ఞానముగాని కీర్తికామత్వముగాని దేశోపకారకృత్యములలో కష్టకాలమునందు ధైర్యోత్సాహములతో నడుచునట్లు చేయుటకు సమర్థము కాదు; ఈశ్వరభక్తిలేక యంతరాన్ని దుర్బల మగును; ఈశ్వరబలవిశ్వాసము లేక సాంఘికదురాచారనివర్తనప్రయత్నము తలయెత్తదు. జనులలో మతధర్మము దుర్బల మయినపక్షమున పాపభీతి యడుగంటి ననుస్తా నర్థములును సంభవించును. మతధర్మము పరిశుద్ధము, కానియెడల సమస్తస్వాతంత్ర్యములును చెడును. ఎవరిస్వాతంత్ర్యములు వారికుండు నట్లుచేసియండఱిని సౌఖ్యసంతోషములను పొందునట్లు చేయుటయేమత ధర్మము యొక్కముఖ్యకార్యము. దేశోపకారము, న్యాయము మొనలైన పన్నియు స్వాతంత్ర్యసంరక్షణముయొక్క ఫలములే. మన స్వాతంత్ర్య ములనిమిత్తము మనముపోరాడి యితరులస్వాతంత్ర్యములను మన్నింప కుండుట నిజమైనస్వాతంత్ర్యసంపాదనముకాదు. నిజమైన స్వాతంత్ర్యా భిలాషమనుష్యప్రకృతియందు గౌరవము కలిగించి యెంతయల్పునికి నన్యాయము సంభవించినను దానినిమాన్యుటక పేక్షించును. అన్యాయ నివారణమునకు మతధర్మ మమోఘసాధనము. అట్టి ధర్మబలము లేక పోయినపక్షమున స్వప్రయోజనపరత్వము ప్రబలి పరార్థపరత్వము క్షీణించి జనులను మృగతుల్యులనుగా మార్చును. మతధర్మబలము చేతననఁగా నీశ్వరభక్తివిశ్వాసముచేతనే దేశాభిమానబీజముంకురించి

యొల్లెడల నల్లుకొనును. ఈభక్తివిశ్వాసముచేతనే వివేకియైనవాడెల్ల
తాను తనయొక్కయు తనకుటుంబముయొక్కయు మేలుకొఱకే సృజిం
పబడ లేదనియు లోకముకొఱకుఁగూడ సృజియింపఁ బడితి ననియుఁ
దెలిసికొని పరోపకారార్థముగా పాటుపడఁ గడఁగును. అట్టివాఁడు
లోకమంతయు నేకకుటుంబ మని భావించి యీలోకకుటుంబములో
నెక్కడ నెవ్వరి కాపద వచ్చినను తన దానినిగా భావించుకొని నిజ
మైనదేశాభిమాని యయి దానిని వారిండుటకయి తన సుఖమును
సహితము త్యజించును. పరోపకారరూపమైన యీ దేశాభిమానమును
మనము బాల్యమునుండియు నభ్యాసము చేయులెను. దేశాభివృద్ధిని
గోరెడు నిజమైన దేశాభిమాని తన దేశమునం దేమి చెడు గున్నను
దానిని రూపుమాపి దేశముచుపరిశుద్ధములు మటకయి ప్రయత్నింప
వలెను. అట్లుచేసినంగాని దేశము సుఖవంతమయి స్వాతంత్ర్యలాభము
ననుభవించుటకు శక్తులుకాదు. నిజమైన దేశాభిమానమునకు
మాటుగా ననేకులలో మన దేశమునం దిప్పు డొక విధమైన దురభి
మానము వ్యాపించుచున్నది ఈదురభిమానబలముచేత మన దేశము
నందలి దురాచారములు సహితము సదాచారములుగా పొగడఁబడు
చుండుటయు నితర దేశములవారి సదాచారములుకూడ దురాచారము
లుగా తెగడఁబడుచుండుటయుసంభవించినిజమైన దేశాభివృద్ధికిభంగము
గలుగుచున్నది. ఈదురభిమానము పరదూషణమునకును ద్వేషమునకును
గాగణము మతఘర్షణమునకు శత్రువుయి దేశాభివృద్ధికి భంగకర
మయి యనర్థదాయక మగుచున్నది. ఈయపూర్వదేశాభిమానులు
మూఢజనుల మెప్పునకయి స్వదేశీయ మైనదానినెల్ల బట్టువలె
భూషించుచు విదేశీయ మైన దానినెల్ల ద్వేషించుచు, దేశాభివృద్ధి
కయి యాత్మశ్లాఘనలు గాక సత్యమును న్యాయమును ప్రేమమును

గావలెనని పలుకువారిని దేశవ్యూహాలని యు సత్కార్యభీరువులనియు
 దూషించుచున్నారు. ఇట్టివాడు సత్యచుతధర్మమునకు విరోధుడు.
 ఇట్టి దురభిమానులవాగాడంబరమునలన మనదేశ మభివృద్ధి పొంది
 స్వస్వాతంత్ర్యలాభముల నొందజాలదు. దేశాభివృద్ధికి నిజ మైన
 యీశ్వరభక్తులు కావలెను. పరిశుద్ధ మెయియీశ్వరభక్తి గలవారు
 మాత్రమే స్వార్థపరిత్యాగులయి కార్యశూరులయి సత్యన్యాయకాదు
 ల్యాదులైనయమోఘసాధనములను గొని యీశ్వరధర్మధ్వజమును
 చాల్చి పోరాడగలుగుదురు. ఈశ్వరభక్తుల మన్ననమ్మకము లేక
 దురభిమానపూరితులైనవాక్కురులు స్వార్థత్యాగము కావలసి
 నప్పుడు మూలమూల నొందుదురు తమ పరమాపణపాండిత్యము కష్ట
 సమయములయందు తమకు తోడుపడకపోగా భీరువులయి యన్యశ్శు
 లగుదురు. ఇట్టివాఁ కార్యసాధకత్వ మంతయు పరమాపణములతోను
 దంభోక్తులతోను స్వశ్లాఘనలతోను ద్వేషప్రధానములైనపాటల
 తోను ధ్వజపటములతోడ యూరేగింపులతోను నిండి యుముల
 తోను మెఱుములతోను పూర్ణమును చినుకు లేకుండు మేఘాడంబ
 రమువలె క్రియాశూన్యమును పర్యవసించును. నిజ మైన దేశాభి
 మానమును భక్తియు, గలవాఁడు జనులు తన్ను మెత్తురా యనుస
 రింతురా యన్నచింతను మనస్సునందుఁ జొరనీక యిది దేశోపకార
 కమా యీశ్వరసమ్మతమా న్యాయాచూలమా యనిమాత్రము
 విచారించి యీశ్వరప్రీతికరమును, ధర్మానుకూలమును, దేశక్షేమ
 కరమునని ధృఢపడినతోడనే జనులు దూషించినను భూషించినను
 త్యజించినను భజించినను గణన చేయక న్యాయమార్గమున ననుమచ
 దేశోపకారముకొఱపి తనధనమును దేహమును కావలసినచో పాత్ర
 మునుసహిత మర్పింప వెనుకతీయకుండును. స్వార్థపరిత్యాగము లేని

వాక్కుగతను జూపువాడు నిజ మైనదేశాభిమాని కానేరడు. తనకు సోదరి తుల్య మైనజనసామాన్యముయొక్కమేలు గోరెమదేశాభిమాన మానసీయుడు సమయము వచ్చినప్పుడు జనసామాన్యక్షేమముకొఱకు సంశయింపక తనదేశము నైనను సంతోషపూర్వకముగా ధార పోయుటకు సంసిద్ధుడయి యుండవలెను. ఇట్టినిర్వాజదేశాభిమాన మునకు దృష్టాంతముగా నొక చరిత్రాంశము నుదాహరింప ననుజ్ఞ వేడెదను.

ఇంగ్లండుదేశమునను రాజైన మూడవయెడ్వర్డు పూర్వము పొన్నుదేశముమీఁద జంజెత్తి యనేకయుద్ధములు చేసి కడపట కేలే నగరమును ముట్టడించెను. ఆపురవాసులు సాధనమునంతవఱకు స్వపురరక్షణార్థము బహుదీనములు ధైర్యోత్సాహములతో పోరాడి తుద కాహారపదార్థాభావమువలన జేయునది లేక తమపట్టణమును శత్రురాజునకు లోబఱుపవలసినంత దుస్థితికి వచ్చినవారయి కొన్ని పద్ధతుల కంగీకరించినయెడల పురమును స్వాధీనము చేసెనమని రాజునకు సందేశము నంపిరి. పురజనులు చూపినయసాధారణపౌరుష మునుబట్టి తనసేనలకుఁ గలిగిన వినాశమువలనను దనకుఁ గలిగిన యత్యంత వ్యయప్రయాసములవలనను రాజు దురాగహవేశపరవశుడయి పురజనులయెడల దయ దలంపక యెల్లవారిని తుదముట్టింప నిశ్చయించుకొని యుండెను. అట్లు సర్వజనసంహారము చేయఁజూచుట క్రూరకృత్యమని మంత్రులు మొనలైనవారు ప్రార్థించివాదించినపిమ్మట పురజనులలో ప్రముఖులుగా నున్నవా రాలుగురు తమప్రాణముల నిచ్చుట కొప్పుకొని వచ్చి కోటతాళములు తనకు తెచ్చియిచ్చినపక్ష మున తక్కినవారిప్రాణములను గాపాడెదనని రాజు పౌరులకు వర్త మాన ముంపెను. పినుగువంటి యాయశుభవార్త రాఁగానే కోటలో

నున్న పౌరబృందములో గొప్పసంక్షోభ మారంభ మయ్యెను. మా
ప్రాణసంరక్షణార్థ మయి మీప్రాణములు విడువఁడని పోరులు తమ
లోనివారి నెవ్వరి నాఱుగఁగఁగలుగుదురు ? తోడిపౌరులప్రాణ
ములను కాపాడుటకయి తమప్రాణముల నిచ్చెదమని తమంత బైలు
దేతెక్షఁపఁగారు తెవ్వగుందురు ? ఇట్లు క్షణకాలము ద్విగ్ధులు
నొంది యేమిచేయుటకును పాలుపోక చింతించుచుండఁగా నాగుంపులో
నుండి యొకమహానుభావుఁడు వెలువడి వచ్చి పౌరరక్షణార్థము తన
ప్రాణముల నిచ్చెదనని సంతోషపూర్వకముగా పలికెను. పరిశుద్ధ
చింతతో పరోపకారార్థము స్వార్థపరిత్యాగమునకు పూనిన పుణ్య
పురుషుఁడు చూపిన నిదర్శనము లోకములో నెప్పుడును నితరులను
దనవంక కాకర్షింపక వ్యర్థముగా పోదు. అట్లు వెడలివచ్చి ముందు
నిలిచిన యామహాత్ముని యనాధారణ దేశాభిమానమును జూచి
తత్క్షణమే యింకొక కార్యశూరుఁడు తనప్రాణముల నిచ్చెదనని
ముందుకు వచ్చెను. అతనిని జూచి వెంటనే యింకొకఁడును, అనంతర
మింకొకఁడును, ఇంకొకఁడును, ఈప్రకారముగా పరోపకారార్థము
యాత్మప్రాణత్యాగమున కంగీకరించినవా రాఱుగురును నిమిషకాల
ములో సంసిద్ధు లయిరి. అప్పు డాహులలో ననేకులు తామే
ముందుగా వచ్చి పరోపకారార్థ పరిత్యక్తదేశుల మయ్యెడుభాగ్య
మును బొందలేకపోయితిమిగదాయని సిగ్గును విషాదమును గాంచ
సాగిరి. దేశాభిమాన మన్న నిట్లుగదా యుండవలెను. ఇట్లాయాఱు
గురు పుణ్యపురుషులను వినయవేషములతో రాజుకడకు వచ్చి తమ
దుర్గము యొక్క-తాళముల నర్పించిరి. తామ మొదట నుద్దేశించినట్లు
రాజు వారిప్రాణములు తీయుటకు కృతనిశ్చయముఁడయి యుండెను;
ఇట్లుచేయుట తగవు కాదని మంత్రులును యువరాజును జేసినహిత

బోధలన్నియు రాజుముందట బూడిదలో వేల్చిన హోమము లమ్యో
ను; ఇట్టి యవస్థలో గర్భవతియైయుండిన రాణి యిగ్గండునుండి భర్త
వద్దకు వచ్చుట తటస్థించెను.

ఆమె స్త్రీజనస్వభావికమైన జాలిగుండెతో రాజు పాదముల
మీఁదఁబడి, ఎవ్వరెన్ని విధములఁ జెప్పినను వినక తనపట్టును విడువ
కున్న యారాజుయొక్క కఠినచిత్తము కరఁగునట్లుగా సజ్జవాగ్రగణ్య
లైన యాపౌరజన పట్కముయొక్క ప్రాణప్రదానము నిమిత్తమయి
దీనవచనములతో భర్తను వేడుచు నభయవాస్తవిచ్చువఱకును పాద
ములవైనుండి లేవకుండెను. వజ్రకఠినహృదయుఁ డయి పౌరపట్క
ప్రాణాపహరణదీక్ష వహించిన రాజుసహితము ప్రియకౌతూహ్లా
నమువలన తన తొటినిశ్చయమును విడువవలసినవాఁ డయి యా
యాగురను భార్యవశయిన నప్పగించెను. ఆసాధ్యమణి తత్త్వమే
వారిని బుధమునుండి విముక్తులను చేసి వారికి నూతనవస్త్రములను
కట్టించి తనపంక్తిని విందుపెట్టి వారి నభినందించి పంపివేసెను. ఇం
దాపౌరజనపట్కముయొక్క చరిత్ర మొత్త శ్లాఘాపాత్ర మైనదో రాణి
యొక్కనదయచరిత్ర మొత్త శ్లాఘాపాత్ర మైనదే. నిజ మైనయీశ్వర
భక్తి గలవా రందఱును శత్రుపక్షమువారినిసహితము ద్వేషింపక
ప్రేమింపవలయును. అట్టి ప్రేమతోఁ గూడిన పరోపకారచింత గల
వాఁడే నిజ మైనభక్తుఁడును దేశాభిమానియు నగును.

ఇప్పు డీదేశములో పరద్వేషసహిత మైనదురభిమానమే కొంద
ఱచే దేశాభిమానముగా పరిగణింపఁబడుచున్న దని యీవఱకే
సూచించి యున్నాను. ఈదురభిమానప్రభావముచేతనే తమ దంతయు
నర్హోత్తమ మైన దని గర్వింప చుండుటయు సత్యుల దంతయు హేయ
మైన దని గర్వించు చుండుటయు సంభవించు చున్నది. మనతప్పులను

మనము తెలిసికొని సంస్కరించుకొనుచున్నంగాని మన కభివృద్ధి కలుగదు. దేశాభివృద్ధికి గర్వమును మించిన గర్భశత్రువు వేటాకటి లేదు. దేశాభివృద్ధి కలుగవలె నన్నచో మనదోషముల నెఱిగి సంస్కరించుకొనుచు నితరులగుణముల నెఱిగి గ్రహించుచు నుండవలెను. పరిశుద్ధాస్తికమతావలంబుల మని చెప్పకొనెను మన మెప్పుడును దేశాభిమానముపేరు చెప్పికాని మఱి యేచత్త్రియపేరు చెప్పికాని యన్యులను ద్వేషింపఁగూడదు. మనము ద్వేషింపవలసిన దొక్క సాపము మాత్రమే. పరిశుద్ధాస్తికమతానుసారముగా స్వదేశీయుని నైనను పరదేశీయు నైనను సోదరతుల్యునిగా భావించి యెల్లవారిని నమబుద్ధితో ప్రేమించి మనమాదరము చూపవలెను. తనవారనియు పరులనియు భేదభావమునువహించి సౌభ్రాత్రమును చూపకుండుట మనస్వభావమునకును మతసిద్ధాంతములకును భగవదాజ్ఞకును విరోధము. కాబట్టి సౌభ్రాత్రమునకు భంగముకలిగించెను ప్రతి ప్రతిబంధమును రూపుమాపుటకయి ప్రయత్నించుట సర్వవిధముల చేతను మనకు ఐకమత్యము. ఐకమత్యమును చేటిచి, వైషమ్యమును వృద్ధిపఱిచి, ద్వేషమును కలిగించి, సౌభ్రాత్రమును తొలఁగించెడి మహానర్థము మన దేశములోఁగల వర్ణభేదపిశాచము. ఈక్రూరపిశాచము మన దేశములో నిరంకుశముగా రాజ్యము చేయుచున్నంతకాలము స్వరాజ్యముగాని, ఈశ్వరరాజ్యముగాని, మఱి యేరాజ్యముగాని తలయెత్తదు. ఈపిశాచావేశబలముచేత మన దేశములో నైకమత్యము చచ్చినది; పరస్పర ద్వేషము హెచ్చినది; సుగుణసంపద విచ్చినది ; అనర్థపరంపర విచ్చినది. ఇట్లన్ని యవగుణములు ప్రబలినప్పుడు మన దేశములో నీశ్వరరాజ్య మెట్లు వ్యాపించును? అమృత తుల్యము లైనపరిశుద్ధాస్తిక మత

దివ్యఫలము లెట్లు పొందించును ? ఈ పిశాచబలము చేత మత
నిష్ఠుడు హృదయమును విడిచి పొట్టను దిగినది. అందుచేత
మతధర్మము లైనకారుణ్యము మొదలైనవి హృదయమునుండి
తొలగిపోయినవి ; మతధర్మము లని పేరు పెట్టుకొని వచ్చి యొండొ
రులతో భుజింపఁగూడ దనెడు సోదరభావ భంజకము లైనవిషకీటక
ములు పొట్టకడ్డముగాఁ జొచ్చి కలఁగించుచున్నవి. కడుపే కైలాస
మనెడుమహానుభావులు మత మంతయు భోజనముగోనే యున్నదని
చెప్పి మానవకోటిలోని పరస్పరభ్రాతృభావమును నామమాత్రావ
శేషము చేయఁ జూచుచున్నారు. సత్సత్తమహావృక్షమును మూలచ్ఛే
దము చేయఁజాలిన యీయపసిద్ధాంతవిషబీజము తమలో మొలక
యెత్తకుండ జ్ఞానజ్యోతిచేత చూడ్చివేయుట పరిశుద్ధాస్తిక మతావి
లంబులకు ప్రధమ ధర్మము. వర్ణభేద పిశాచము మనదేశమాత
కాచరింపని చెడుగులేదు. భారతపుత్రుల సమస్తవిషయములలోను
దాసులనుగాఁ జేసి సమస్తస్వాతంత్ర్యములను గోలుపోఁగొట్టినది
యీమొండిపిశాచమే. అన్యదేశప్రభుజాతివారు మనలను తిన్నగాఁ
జూచుచుండలేదని మనవారు మొట్టపెట్టుచున్నారు. రాజ్యాధికార
గర్విష్టులయి వారిలో ననేకులు మనయెడల నర్హగౌరవము చూప
కుండుట సత్యమే. అయినను వర్ణపిశాచప్రేరణయిచేత సగ్రవర్ణముల
వార మనుకొని విట్టివీఁగెనుమనవా రధమవర్ణములవా రనఁబడెడి
స్వమతమువారివిషయమునఁ జూపెడి యగౌరవమునుబట్టి చూడఁగా
సన్యమతస్థులుచూపెడిదిపర్వతములో పరమాణువంత యైననుండునా
యని సంశయింపవలసియున్నది. మనవారు స్వమతస్థులైన సమాలమాది
గలయెడలఁ జూపెడి యన్యాయము మానవనామధారకులకెల్ల నవ
మానకరముగా నున్నది. వాంఁడు మనవీధులలో నడవఁగూడదు ;

వాండ్రబిడ్డలు మనబడులలో చదువఁగూడదు. గాడిదయైనను పంది
యైనను మనదాపుననుండి సోనచ్చుచుగాని మాలవాఁడుమాత్రము
బాతెడుదూరమునుండియైనను పోఁగూడదు మనమతములో నున్నంత
కాలము వానికెచ్చుచు చుక్కికఁగదు; గౌరవముకలుగదు. హిందు
వైనమాలవాఁడు స్వమతమును విడిచిబై లఁబడినఁగాని గౌరవపాత్రుఁడు
కాఁడు. హిందువుగా నున్నమాలసీనఁడు మాత్రమే మస్పృశ్యుఁడును
అవాఁఁడునునగును గాని యాచెప్పఁరానివాఁడే కైస్తవమతమునో
మహమ్మదీయమతమునో యవలంబించి జానో ఖానో కాఁగానే
తాఁకఁదగినవాఁడును మాటలాడఁదగినవాఁడును నగుచున్నాఁడు. మత
ములలో నెల్లఁ దమదే సర్వోత్కృష్ట మయిన దనిపొగడుకొనెడు
హిందూమతస్థులకు స్వమతస్థు లయినమాలమాదిగల యెడలఁ దాము
చూనెడియనాదరమును దలఁచుకొన్నప్పటికంటె నెక్కువ సిగ్గుపడవల
సిన యవసరము మఱియెప్పుడు తట్టిండును? కోట్లకొలదిగా మన
దేశమానం దంతటను వ్యాపించియున్న యీమాలమాదిగలే మన
పూర్వు లయినయాద్యులచే జయింపఁబడి దాసులుగాఁ జేయఁబడిన
మనదేశపు మొదటికాపు లనితెలిసినవాడు చెప్పుచున్నాడు. అదియే
నిజ మయినచో నిజమయినహిందూ వేశస్వాములు వారే యనియు
ఆర్యసంతతివార మయిన మనము వారిదేశము నపహరించి చిర
కాలమునుండి యనుభవించుచున్న యశహర్తలు మనియు స్పష్ట మగు
చున్నది. పంచముల నిట్లు పలుతేటఁగుల బాధించు మన మేన్మాయ
మును జెప్పి జేత లగువరదేశీయుల నధికస్వాతంత్ర్యముల నిడనివేడఁ
గలము? జితులయినవారియెడల న్యాయముగా వర్తింపకదా విజితుల
మయిన మనము మాయెడ న్యాయముగాఁ బ్రవర్తింపుఁడని యడుగఁ
గలము? ఇట్లు చెప్పుటచేత మనఃస్థామైనస్వాతంత్ర్యములను మనము

పొందఁ బ్రయత్నింపరా దని నాయభిప్రాయ మెంతమాత్రమును గాదు. మనస్వాతంత్ర్యముల నిమిత్తమై పోరాడెడు మన మితరుల స్వాతంత్ర్యములను గూడ మన్నించి యితరులయెడ సన్మాయము చేయకుండుట ధర్మ మని చూపుటకొఱకే యితనొక్క చెప్పితినిగాని వేఱొకందునకుఁ గాదు. మన కర్తవ్యము లయినస్వాతంత్ర్యములను మనము పొందఁ గోరినను మనకు యోగ్య మగుగౌరవమును మనము పొంద నపేక్షించినను పురుషులకుఁ గాని స్త్రీలకుఁ గాని యన్యులకుఁ గాని యగ్రజాతులవారికి గాని యధమజాతులవారికి గాని మన నియ్యనలసిన స్వాతంత్ర్యములను మనము చూపవలసిన గౌరవము లను మనము చేయవలసిన న్యాయములను మన మిచ్చి చూపి చేయ వలెను. అందఱిని సోదరభావముతోఁ జూచుచు నెవ్వరియెడల సన్మాయము చేయక సర్వసమభావముతోఁ పరిచిందుట పరిశుద్ధాస్తికమతావలంబుల మైనమన కీర్వరాజ్ఞారూప మైనపరమధర్మము ; జ్ఞానవిషయమునఁ గాని సాంఘికవిషయమునఁ గాని నీతివిషయమునఁ గాని కళల విషయమున గాని కర్మలవిషయమునఁ గాని రాజ్యాంగవిషయములః గాని మానవకోటియొక్క సౌఖ్యాభివృద్ధిలకు సహకారు లయిన సమస్తకృత్యములును మన కీశ్వరప్రీతికరము లయిన మతధర్మములే. మన మిది యది యనక మానవకోటి కేదేని యిహపరసుఖసాధకమోదానినెల్ల సభివృద్ధి చేయుటకయి యీశ్వరప్రీత్యర్థము పాటుపడవలెను. కార్యములచేతనే కాని క్రియ లేనిశుష్క వాక్యములచేత దేశమొప్పుడును బొగుపడదు. ఉపన్యాసము లావశ్యకములే యయినను మన దేశాభివృద్ధి కయి యిప్పుడుపన్యాసములకంటె కార్యపరు లధికముగా కావలెను. సభాభవనములలో ప్రసంగములను ప్రతిజ్ఞలనుచేసి శపథములు పలుకువారు మాత్రమేకారు—కొందఱు సమస్తవిషయ

ములలోను సామాన్యజనులలో జ్ఞానాధిక్యము కలిగించుటకు బద్ధ
కంకిణులు కావలెను ; కొందఱు సాంఘికదురాచారములను
వెల్లడించి సంఘసంస్కరణదీక్ష వహించినవారు కావలెను ;
కొందఱు సత్యసంధత్వాదులు బోధించుచు పనుల సధికనీతి
పరులనుగాఁ జేయ కృతప్రతిజ్ఞలు కావలెను ; కొందఱు అన్యదేశ
విద్యాశీల్పయంత్రనిర్మాణాదులను నేర్చుకొని దేశములో నెలకొల్పి
పాటుపడువారు కావలెను : కొందఱు మతధర్మోపదేశములు చేయుచు
జనులలో పరిశుద్ధమతధర్మవ్యాపనముచేయు కృషిచేయువారు కావ
లెను. ఈవిధముగా నానాముఖములఁ బరిచేసిన గాని యొక్క విష
యమునమాత్రమే కృషి చేసితక్కినవిషయములయందశ్రద్ధచూపిననిజ
మయిన యేమలాభములుకలుగఁజాలవు. ముట్ట మొదట సమస్తధర్మము
లకును నస్థిభారమైనమతమును పరిశుద్ధమైనదానినిగాఁ జేయవలెను మత
ముపరిశుద్ధమైనచో జనులునీతిపరులును సాంఘికదురాచారదూరులును
నగుదురు. ఈవిషయములయందభివృద్ధిపొందినఁగాని ప్రజలు రాజ్యాంగ
స్వాతంత్ర్యఫలములను పూర్ణముగా ననుభవింప శక్తులుకారు. సంఘ
సంస్కరణాదులు మనచేతిలో నున్నవి ; రాజ్యాంగసంస్కరణాదులు
పరులచేతిలో నున్నవి ; కృషిచేసినచో స్వాశనములయిన మొరటి
వానిలో జయమొదఁగలుగుట సశ్చయము ; పరాధీనమైనకడపటి
వానిలో జయమొదఁగలుగుట సంశయము. కాబట్టి మతసంఘ
సంస్కరణాదులయందుఁ గూడ శ్రద్ధవహించి పనిచేయు మన విద్యాధి
కుల సత్యంతవినయముతో వేడుచున్నాను. స్వభావముచేత మన
భరతఖండముసమస్తనస్తుసంపూర్ణ మయినది. ఆనస్తువులయుపయోగ
మిడిగి వానినివృద్ధిజతీచి లాభకరములుగాఁ జేయుటను మన వారిలో
నేర్చుకావలెను ; కష్టముకావలెను ; ధైర్యసాహసములు కావలెను ; నీతి

పరత్వము కావలెను; సకలవస్తుసమృద్ధి గలకునదేశములలో పయి
సాధనములు వృద్ధి.యు జనులు కార్యనిర్వాహణకుశలులు కాఁగానే
స్వదేశవస్తు సమాదరమును విదేశవస్తునిరాదరమును తమంతనే కలు
గును. ఇట్టి కృషి జరుగక స్వదేశి విదేశి యని ఘోష మిడుచున్నంత
మాత్రముచేత దేశమునకు నిజమయిన లాభము కలుగ నేరదు.
జాతి మతద్వేషములను చూచి దురభిమానమును త్యజించి పరదేశ
యాత్రలు చేసి పశ్చిమఖండవాసులలోఁ గలగుణాంశములనుగ్రహించి
యంత్రనిర్మాణాదికౌశలమును సంగ్రహించి స్వదేశమున నెలకొల్పఁ
గలిగినప్పుడే దేశమున కమూల్యప్రయోజనము కలుగఁగలదు. పరమ
దయాపరుఁ డయినయీశ్వరుఁడు మనహరిని కార్యశూకులనుగాఁ
జేయును గాక! ఓభక్తవత్సలా! భక్తుల మమున మాప్రార్థనలావించి
మాకు దేశోద్ధారణవిషయమున కృషిచేయ ధైర్యోత్సాహములను
గలిగింపుము. మే మెవ్వఁడు నీధిక్తిని విడువకుండు నట్లును నీకు ప్రీతి
కరము లయినసత్కీర్యలయందే సదా మాకాలమును ధనమును
దేహములను వినియోగించుచుండునట్లును సమృద్ధిని శక్తిని మాకు
ప్రసాదింపుము.

రాజను హేంద్రవర ప్రార్థనసమాజము.

—0—

ఈసమాజ మిక్కడ దాదాపుగా ముప్పుదండవత్సరములనుండి
యండియున్నది. అంతకాలమునుండి యుండఁగా నేటికాలమున
కాసామాజికులలోఁ గొందఁ జనుష్ఠానపరు లగుట తటస్థించినది. అను
ష్ఠానపరు లగుట యనఁగా తాము పరమప్రమాణము లని నమ్మిన

సిద్ధాంతముల ననుసరించి ప్రవర్తించువారగుట. అట్లయిన యనుష్ఠాన పద్ధతులలో నే నొకఁడను చెన్నపురిరాజధానియందుఁ గాని బొంబయి రాజధానియందుఁ గాని కాళీఘట్టరాజధానియందుఁ గాని భరత ఖండము నందలి మఱి యేయితర దేశమునందుఁ గాని బ్రహ్మసమాజము లనునామమునను ప్రార్థనసమాజము లనునామమునను బరఁగుచున్న సమస్త సమాజముల యొక్కయు ముఖ్యసిద్ధాంతములు రెండని చెప్పవచ్చును. అందొకటి సర్వ లోకాధిపతి యైన యీశ్వరుఁడు లోకైకపిత యున్నవిశ్వాసము; రెండవది జాతివర్ణ మతభేదములులేక యీశ్వర సృష్టిలోని వారైన స్వమానవులును సోదరత్వరూపులన్న విశ్వాసము. ఈ రెండును దా ననుష్ఠానపరఁగు కాఁగలిగినను కాఁజాలకపోయినను పూర్వోక్తము లయినసమాజములలోఁ జేరిన ప్రతి సామాజకునియొక్కయు పరమభావనలు. కేవలశుష్కోప దేశమున కంటఁ గార్యాచరణము శ్లాఘ్యతరమనుట నిర్వివాదాంశముగదా? తానుజేసిన యుపదేశము తనకే యాచరణమునకుఁ బనికిరాని పక్షమున మఱియెవ్వరికిఁ బనికిపచ్చును? అట్టి పంచకునిమాటలయందెవ్వరికి విశ్వాసము కలుగును? పరోపదేశసమయమునందెల్లవారును పండితులేయై యనుష్ఠానసమయము వచ్చినప్పు డాపాండిత్యమును మూలఁబెట్టెడియీ కాలములో చెప్పినట్లు నడుచుకొనెడు సామాసికుఁడొక్కఁడు కలిగినను తదితరులు కాకపోయినప్పటికిని సామాజకులందఱైన నాతనిగౌరవించి యాదరింపవలయునుగదా? అట్లుచేయక వాక్కురులైన కొందఱు బుద్ధిమంతు లాకార్యశూరులపై వేగిరపాటు గలవారనియు దూరాలోచన లేనివారనియు దోషాదోషణలుచేయుచు సౌభ్రాత్రమును విడువఁజూచుట శోచనీయముగదా? ఒక వేళ వృద్ధత్వ దోషమున మతితప్పి యన్నిటికి సాహసించి పగలోకమునకుఁ బ్రయా

ణముకట్టుకొని యున్న ట్టూహింపఁదగిన నావంటివాని విషయమున నట్టి దోషాగోపణము లొకవేళ సంతగా నింద్యములు కాకపోయినను బుద్ధిపటుత్వము గలనిండువయస్సుగో నుండి విద్యాధిశ్శముచే దూరా లోచన గలవా రనఁదగి యీ లోకములో చిరకాలము వర్ధిల్ల నపే ఱించియున్న క్రియాపకుల విషయమున నట్టి యాగోపణములు గర్హ ములు కాకపోవురా? ఓసోదరులారా! మీలో నెవ్వరై న నట్టి యాగో పణములుచేసెడివా రున్న సక్షయమున, ఈశ్వరునొక్కసారి హృదయపూ ర్వకముగాఁ జూర్చించి మీపూర్వసిద్ధాంతములను స్మరణకుఁ దెచ్చు కొని మీసోదరులయెడలఁ బూర్ణస్నేహమును గనఁబఱపుఁడు. వ్యాధి బాధచేతఁ గడలలేనివాఁడ నను కూడుచుండి వ్రాయుటకుసహితము శక్తుఁడనుగాక పగుండియే యీపంక్తులనువ్రాసి మిమ్మువేఁడు చున్నాను. మమ్మనివేకు లగు వేగిరపాటుగలవారినిగా భావింపక సదయదృష్టితోఁ జూడుఁడు. సత్కార్యమునకుఁ బూనుటలోను సత్యము ననుష్ఠించుటలోను వేగిరపాటున నెట్టిది? కాలముకొఱకు వేడుటయన నెట్టిది? ఎప్పుడు సత్కార్యము తేటపడునో దానికిఁ బూనుట కిప్పుడే యుక్తసమయము; ఎప్పుడు సత్యము స్పష్టపడునో దాని ననుష్ఠించుట కప్పుడే యుక్తకాలము. తనుతప్పును కాలమువైఁ ద్రోయుట యీశ్వరుని మందును సత్యమునందును దమకుఁ గల భక్తి హీనతకును గౌరవాభావమునకును గుఱుతు. నిజమయిన భక్తిపకుఁ డెప్పుడు నిట్టిమాటలనఁడు. కొందఱుమహానుభావులు సమయమునచ్చు వఱకును తామేమో లోకోపకార ధురీణు లయినట్టును భక్తాగ్ర గణ్యు లయినట్టును నటించుచు లోకమునుభ్రమింపఁజేయుచు శోధన వచ్చిఁప్పుడు తెర వెనలివచ్చి ప్రాపంచికనాట్యరంగమున తమస్వాభా వికవికృతవేషములతోఁ గనుపట్టుదురు పయిమాటలు కార్యభీకు

లయిన మట్టి వేషధారులనోట వెడలవలసినవిగాని భక్తి లేశభూషితులైన నిష్క-పటహృదయులనోట వెడలవలసినవి కావు. భక్తి లోకాభీష్టప్రదాత యైన యీశ్వరుఁడు పరిశుద్ధాత్మికు లయినభక్తుల హృదయములయందు దట్టితలఁపులు పొడమగుండఁజేసి, మానవదౌర్బల్యము చేతతాము ధర్మచరులు కాలేకపోయినను ధర్మచగుల నాదరించునట్టి సద్బుద్ధి వారి కందఱికిని పుట్టించునుగాక!

నేను వర్ణ భేదమును పాటింపక సర్వవర్ణ సమభావమును పూనుటచే సామాన్యముగా సంఘసంస్కారమునకును ముఖ్యముగా వితంతు వివాహ సంస్కారమునకును నష్టము కలిగెనని కొందఱు భావించుచున్నారు. అది యెంతమాత్రమును సరికాదు. ఎప్పుడును లోకములో నేసంస్కారమును తనయొక్క న్యాయబలమునుబట్టి నిలిచియుండునుగాని యొక్కమానవమాత్రుని జీవితమునుబట్టి ప్రబలమగు ఈశ్వరేచ్ఛ చేత నావంటిదుర్బలుఁడు సహిత మొకాళొకప్పుడు సంస్కార ప్రాబల్యమున కొకపనిముట్టుగా నుండవచ్చునుగాని యాతని తోడనే యా సంస్కారము నశింపదు. ఎప్పుడును బ్రతీక్షింపని స్థలములనుండి ప్రబలులైన సంస్కార పక్షావలంబు లనేకులు జైలుదేతీ సహస్రగుణము లధికముగా దానిని కొనసాగింపవచ్చును ఈశ్వరముటనయి దురూహ్యములుగదా ! ఇంతకును వర్ణవైషమ్యమును విడుచుటచేత నేను సంస్కార పరాదుణత్వము నెంతమాత్రమును విడిచిన వాఁడను గాను. ఈశ్వరపుత్రిక లయినహింసామానుండకు లందరును నా మాతన సంబంధమునుబట్టి నాకు మఱితడగ్గరవా రయిన తోడఁబుట్టవు లగుటచేత వానిస్థితిని బాగుచేయుటకయి మఱిత యొక్కవ పూసికతో పాటుపడుట నాకుఁ బరమకర్తవ్యముగా నేర్పడియున్నది. సామాన్యముగా స్త్రీలస్థితిని ముఖ్యముగా వితంతువులస్థితిని బాగు

పఱుచు ప్రయత్నములలో నీకముందును నాశక్తినియుక్తిని నాకాయ
మును ధనాదాయమును వలసినచో నాజీవితమును ధారపోయుట
కయి నేను సంసిద్ధుడ నయియున్నాను. వివాహమాడ నపేక్షించు
వారుగాని విద్యాలాభము పొందగోరువారుగాని యథాపూర్వక
ముగా నేను గట్టించిన గృహమునందు వసించి స్వాభీష్టమును బడయు
చుండ వచ్చును. అట్టివారు నాతోగలసి భోజనము చేయుక వంతుల
వరుసను స్వయంసాకమును గావించుకొని సుఖించుచు నాయాతిధ్య
సత్కారమును యధేచ్ఛముగా ననుభవించవచ్చును. ఏకేశ్వరారాధ
నము నంగీకరించి విగ్రహారాధనమును త్యజించి జాతివైషమ్యాభావ
మును భజించుటచే సంస్కారపక్షమునఁ బనిచేయుటకే నాకర్తవ్యతే
దని యాస్తికశిఖామణు లయిన యపూర్వసంఘసంస్కారప్రియులు
కొందఱు ఘోషించుచున్నారట! వారు ఘోషించునట్లు వారిరూప
రణము క్రిందఁ బని చేయుటకును నాకిసాంగత్యభాగ్యము ననుభ
వించుటకును నేనర్హుడను కాకపోవచ్చును. ఇటువంటి పరార్థపరులు
లక్షమంది నన్ను త్యజించినను నాసేవ యంగీకరించుట తమ శౌరవ
మున కర్హముకా దని భావించినను, ప్రభువులకెల్లను ప్రభువయిన
నర్వేశ్వరుఁడు నన్ను త్యజింపక నాకభయహస్తమిచ్చి స్వదేశక్షేమా
ర్థముగా నాసేవ నర్పించుటకుఁ బురికొల్పుచు నాకుఁ బ్రాప్య
చెంతనిలిచియుండఁగా నాధర్మమును నిర్వహించుటకు నే నెట్లర్హు
డను గాకపోదును? ఈశ్వరబలము లేక లోకములలో నే సత్కార్య
మును సంపూర్ణసాఫల్యము నొందనేరదు. సర్వశక్తుఁ డయినయీశ్వ
రుఁడే నాకు ముఖ్యబల మయి యుండఁగా నశక్తమానవులతోద్పాటు
కొందఱిది లేకపోవుటవలన నాపని కేలభంగము వచ్చును? ఇప్పుడు
ప్రతాపోక్తులు పలికెడి యీయనహాసవాక్కులులనెట్టి వారియొక్క

యాదార్యమును ధైర్యమును నేనుముప్పదిసంవత్సరములనుండిచూచుచున్నాను. బూటకపుమాటలబుగలైనమహావాక్యశూరులు పలువురు ప్రసంగములు కావలసివచ్చినప్పుడు సభాభవనములు మాటుమోయునట్లు మేఘగంభీరభాషణములతో మహాఘోషముచేసినను కార్యములు కావలసివచ్చినప్పుడు జేయుటను గానఁబడకున్నారు. ఇట్టివాక్కులు కార్యశూరులయి సంస్కారదీక్ష వహించి దేశమును శతాబ్దములనాటి యగాధదురాచారపరిక్షమునుండి యుద్ధరించుచుఁ దమవీరత్వమును గనఁబఱచుచునప్పుడు పైనుండిచూచును నాకంటె నెక్కువయూనందమును బొందువారింకొకరుండరు. ఈమహనీయుల కొకవేళ నాచేసిరియల్పసేవకూడ సంగీకార్యమయినయెడల వృద్ధుఁడను దుర్బలుఁడను నైన నేనును నాకీశ్వరుఁడుప్రసాదించినయల్పబలమును శక్తివంచనలేక వినియోగింప సంసిద్ధుఁడనయియున్నాఁడను. మాటలకేమి? మూఢులముందఱునుదురభిమానదూషితులముందఱును పోటుమాట తెన్నియైనను బలుకవచ్చును. ఈశూరాలాపములసత్యమును కార్యమువచ్చినప్పుడు కనఁబఱచినప్పుడుగదా యీవాగేక శూరులమగతనము తేటతెల్లమగును! మూఢజనసమ్మతముగాని యొకసంస్కారమునకుఁ బూనినచో భూషించుమిత్రులు దూషించునప్పుడును, సేవించుసేవకులు బాధలు గావించునప్పుడును, అహ్వనపత్రికలు పంపు మతాచార్యులు బహిష్కారపత్రికలు పంపునప్పుడును, ఈశ్వరభక్తివలనఁ గలిగెడియసమానబల మొక్కటియే తోడుపడును గాని యదిలేనినాస్తికత్వాను లేవయు తోడుపడవు. సంఘసంస్కారుల మయితమని సంతోషపడెడి యొమ్మితులారా! వృధాగర్వాలాపములు పలుకక కార్యపరులయెడల సిండుక సహనము వహింపుడు. తమ సంస్కారములేక సంఘసంస్కారముగాని మఱియే యితరసంస్కా

రముగాని జరువ్రదముగా సాగ దని చిర కాలానుభవము వలన నేను
 దృఢముగా వలఁచుచున్నాను. మీరు పడుచున్నభ్రమలోనే నేనును
 దగులుకొని యుండి మతవిషయకము లయిన నావిశ్వాసములను గొన్ని
 టిని గార్యములలోఁ జూపక యాత్మవంచకుఁడనయి వితంతువివాహ
 సంస్కారము చేసు నని కడచిన యరుచదియయిదు సంవత్సరముల
 నుండి యీశ్వరపంచకుఁడ సముప్రసరించినాఁడను. ఇట్లు చేసినను
 వితంతువివాహసంస్కార మిష్టా డించుమించుగా నారంభదశలో
 నున్నట్లే యున్నదిగాని యెక్కువవృద్ధిని బొందఁ గలిగినది గాదు.
 ఇప్పుడును పట్టపరీక్షలం గృతార్థు లయినవిద్యావివేక సంపన్నులు
 వితంతువివాహములను సంస్కార కార్యపట్టికలో నుండి తీసివేయ
 వలయు ననుచున్నారు; వితంతువివాహము లాడినవారిలో భోజనము
 చేసినవారికి స్వాము లిప్పుడును బహిష్కారపత్రికల నంపుచున్నారు.
 శూరాలాపము లాడుసంస్కారప్రియు లిప్పుడును వెనుకటివలెనే
 భయపడుచున్నారు. ఇంతకాలము నా యావ్వనమును బలమును ధన
 మును విద్యను బుద్ధిని వితంతువివాహపక్షమునఁ గొంత యుపయో
 గించియున్నాను. ఇకముందును నా దేహములో నూపిరియున్నంత కాల
 మీఁదనిని విషవను నా కంత్యదినములు సమీపించుచున్నవి. దక్షిణ
 హిందూస్థానబ్రహ్మసమాజమునకుఁ బ్రధానాధ్యక్షుఁడగా నుండి
 యీశ్వరునియొక్క పరస్పరభ్రాతృభావమును ఘోషించుచు నాత్మ
 వంచకుఁడను లోకవంచకుఁడను భగవద్వంచకుఁడను నయి దేహము
 త్యజించుట కిష్టములేనివాఁడ నయి యీ లోక సామాన్యసౌభ్రాతృ
 మున కీవృద్ధదశలో సాహసించినాఁడను! ఇహలోకయాత్ర నాకు నేటి
 తోనే ముగియవలసియున్నను పర పంచకర్తవము విడిచి సత్యము నను
 ప్తించి యీశ్వరసామీప్యమును గొంతయెక్కువగాఁ బొందఁగలిగితిని

గదా యన్నసంతోషముతోను తృప్తితోను దేహమును చాలించె
దను. ఈశ్వరుడు నాకు సంపూర్ణచునశ్శాంతిని గలిగించునుగాక !
నావంటివారి నిదర్శనమువలన లోకమునకు మేలుకలుగునట్లు చేయు
నుగాక ! నామిత్రులు నన్ను మన్నించి నామిత్రులతోపాటు హృద్యా
వమునే చూపుదురగాక !

కం - వీరేశలింగము.

సన్మతము.

1-4-08.



ఎల్లవారును తామవలంబించినమతమే యుత్తమ మయిన
దనియు దానివలననే ముక్తి గలుగుననియు చెప్పుచున్నాడు; ఎల్ల
వారును తామనుసరించెడుమతము గాక యితరమతము లన్నియు
హేతుము లనియు సరకహేతువులనియు ఘోషించుచున్నాడు.
గ్రామదేవతలయెగుట కోళ్ళయొక్కయు మేకలయొక్కయు గొర్రు
కలు కోసి యానందించు జీవహింసాపరుడను తనమూఢమతమే
సన్మత మనుచున్నాడు; తులసిపూసలతావళియులు ధరించి లలాటము
నిండ తీడుమణినామములు తీర్చి శ్రాద్ధచక్రముద్రలతో బుజములు
కాల్చుకొను వీరవైష్ణవులను తనదే యుత్తమమత మనుచున్నాడు;
దువ్రాక్షమాలలు దాల్చి మొగమునిండ విభూతి పూసికొని నాలుక
కును బుజములకును శూలములు గుచ్చుకొని నిప్పులుత్రొక్కు వీర
శైవులను తనదే సర్వోత్కృష్టమత మనుచున్నాడు; సూర్యోద
యము మొదలుకొని సూర్యాస్తమానమువఱకును కర్మలలో మునిగి
లేలుచు నుపవాసాదులచే బాధపడు పరమఛాండసుడను తనదే

శ్రేష్ఠమత మనుచున్నాఁడు. ఇంద జీలాగున నెవరిది వారే సన్నత మని సంస్తుతించుకొను చున్నప్పుడు సత్యమైనసన్నత మేదో తెలిసికొను సాధన మేమున్నది? ఒకవృక్షము మంచిదో చెడ్డదో దానిఫలములవలననే తెలిసికొనవలసినట్లు మతమహావృక్షమునుసయితము దాని ఫలములవలననే సంశోధించి నిశ్చయింపవలసి యుండును. వృక్షము యొక్క శ్రేష్ఠతను నిర్ణయించుట ఫలములయొక్కరంగును బట్టియు గొప్పతనమును బట్టియు మాత్రమే కాక వానివలన దేహమునకుఁ గలిగెడి యారోగ్యసౌఖ్యములనుబట్టి నిర్ధారణ చేయవలసి యుండును. పండు మంచిరంగును స్థూల్యమును గలదయినను దేహమున కనారోగ్యకరమయి బాధను కలిగించునది యగుచేని, అట్టిఉష్ణముల నిచ్చువృక్షమును వివేకింపవలయునవాఁడు సద్వృక్ష మని చెప్పఁజాలఁడు గదా? అప్రకారముగానే మతమహావృక్షముయొక్క ఫలము లింద్రియాకర్షకములును బహుజనాదృతియును నయినంతమాత్రముచేత నాత్మ కానందదాయకములును పుష్టికరములును గానియెడల తన్నతమును సన్నత మని వివేకింపకము పరిగణింప నేర్చునా? సన్నతకల్పతరు వెప్పుడును సర్వజనసంతతానందదాయకము లైనసత్ఫలముల నిచ్చునది యయి యుండును. సర్వజనానందకరము లగునసత్ఫలములు సత్యము న్యాయము ప్రేమము మొదలయినవి. ఇట్టి యమూల్యసత్ఫలములను లోకమునకు వెదచల్లు మతమహాకల్పమహిమహామునకు మూలము సత్యన్యాయదియాస్వరూపుఁ డైనపరమేశ్వరుఁడు. మధుర ఫలభరిత మయినమహావృక్షము నాశ్రయించి సుఖించుపక్షులవలె సమస్తకల్యాణగుణపరిపూర్ణుఁ డైన పరమేశ్వరుని కానుజ్ఞాతిశయము చేత ననంతదివ్యఫలముల నొసఁగు సన్నతకల్పభూమిహము నాశ్రయించి నిత్యానందామృతరసపానసౌఖ్యము ననుభవించుచు కృతార్థులు

కావలసినవా రీశ్వరసంతతి యనఁదగిన మానవకోటి. సకలజనులను ప్రేమించుచు రక్షించుచు సమభావమున సౌఖ్యానందములఁ బ్రసాదించు పరమేశ్వరుఁడు మన పరమపిత : తదీయసంతతియైన మానవకోటి పరస్పరభ్రాతృభావముతో నన్యోన్యసుఖాభివృద్ధులకయి సాటుపడుచు సమస్తవిషయములలోను లోకపితయొక్కయాజ్ఞ ననువర్తించుచు తడనుగ్రహమువలననే యానందము నొందవలసినసోదరీసోదరబృందము. పరమపిత యైనయీశ్వరునితోడ తత్సంతతియైన మానవసంతతిని దృఢముగా బంధించెను ధర్మానుబంధమే మతము కాఁబట్టి సత్యచుతానల బగులైనవారికి లోకమంతయు నేకకుటుంబము: పురుషులందఱును సోదరకత్నములు ; స్త్రీలందఱును సోదరీమణులు. జాతివర్ణ ద్వేషములను. బూసక యెల్ల వారియెడలను సౌభ్రాతృము వహించి పరులను తనవలె భావించి ప్రేమించి స్వప్రయోజనపరత్వమును విడిచి పరార్థపరుఁడయి వర్తించుట మానవధర్మము. అదియే యీశ్వరప్రీతికరము ; అదియే పుణ్యము ; అదియే శాశ్వతసుఖదాయకము. దేశభేదమతభేదములనుబట్టి జాతివర్ణ ద్వేషములను వహించి జనులను పగవారివలె భావించి గర్హించుచు పరోపకారచింతను విడిచి స్వార్థపరుఁడయి వర్తించుట మనుష్యప్రకృతి కనర్హమైనయధర్మము ; అదియే యీశ్వరద్రోహము ; అదియే పాపము ; అదియే శాశ్వతదుఃఖదాయకము. ఈశ్వరేచ్ఛనే తనయిచ్ఛనుగాఁ గైకొని భగవత్ప్రీతి కర మగునట్లుగానే సమస్తకార్యముల నాచరించుచు స్వప్రయత్నములచేతను పాపమార్గమును పరిహరించుచు పుణ్యమార్గముననే సంచరించుచు తాను సుఖించుచు లోకమును సుఖింపఁజేయునట్లు మనుష్యుని సమపుటయే మతమువలనఁ గలుగవలసిన ప్రయోజనము. తాను సుఖించుటకును పరులను సుఖింపఁజేయుటకును సత్యము

న్యాయము కాకుణ్యము మొదలయిననుగుణరాజములే పరమసాధనములు ఈసాధనకలాపమును ననవరతము ధరించి తననుగుణముగా వర్తించు మహానుభావులే నిత్యసత్యవ్రతులును న్యాయైకావలంబులును భూతదయాపరులును నయి నీతిమంతు లనబడుదురు. నీతిని ప్రోత్సహింపఁపనిమతము సత్యమతము కాదు; నీతిగాహ్య మయిన మతము సర్వానర్థదాయక మయినదుర్మతము. నీతిబలముచేతనే దేశమభివృద్ధి చెందవలెను; ఎప్పు డేదేశ మున్నతస్థితికి వచ్చినను దేశవాసులనీతిసంపద చేతనేకాని వేరుకారణముచేతఁ గాదు. నీతిమంతుఁడొక్కఁడే నిక్కమైనయీశ్వరభక్తుఁడు; ఆనందబ్రహ్మములు విషమము దినమునకు వేయిప్రార్థనలు చేయువాఁడయినను నీతిమాలిన వర్తనము గలవాఁ డగునేని, ఆయీశ్వరవంచకుఁడు భక్తుఁడు గాక భ్రష్టుఁ డగును. నీతియే యీశ్వరగుణభూషణము; ఈగుణభూషణములలో కాకుణ్యము శిరోభూషణము. వైనిజెప్పినదానివలన సన్నతమునకు ప్రధానాంగములు రెండని యేర్పడు చున్నవి. అందు మొదటిది యీశ్వరపితృభావనయు తద్భక్తియు నయి యున్నది; రెండవది సర్వజనభ్రాతృభావనయు తదుపకారమునయి యున్నది.

సర్వాభివృద్ధులకును మతమే మూలాధారము. ఈశ్వరభక్తి లేక సత్కార్యాచరణబుద్ధి పుట్లదు; సర్వజనసౌభ్రాతృములేక సత్కార్యాచరణము కలుగదు. నిక్కమైన జనసౌఖ్యమునకు మొట్టమొదట మతము పరిశుద్ధమము శుభదాయకము కావలెను. అది నీతిగాహ్యమయి కలుష మయినయెడల సమస్తాభివృద్ధిభండక మయి యశుభదాయక మగును. కాబట్టి స్వాభివృద్ధిని దేశాభివృద్ధిని గాఁక్షించెడు పుణ్యపురుషులు మతమునరిదుఁ బ్రవేశించిన యపరిశుద్ధతలను దొలఁగించి దానిని నిష్కళంకముగాఁ జేయు పాలుపడవలెను. జనులందఱ

ఋను సత్యాదరిము కలవాడు కావలెను ; ధర్మపరులు కావలెను ; దయాశువులు కావలెను ; సత్కార్యశూరులు కావలెను. మనము చేసెడి ప్రతిసత్కీర్తనను ఫలనిరపేక్షముగా ననగా ధర్మమనియు నీశ్వరప్రీతికరి మనియుఁ జేయవలెనేకాని దానివలనఁ గలుగఁబోయెడు లాభనష్టముల నాలోచించి కాదు. మనకు ధర్మమును కర్తవ్యమును నగుపనిని బాధలెన్నవచ్చినను గణించక పరమేశ్వరప్రీత్యర్థముగా చేసి తీరవలెను. అట్లు చేసెడిమనుష్యుడే నిజ మయినయాత్మగౌరవమును భగవద్భక్తియుఁ గలవాఁడగాని తదితరులు గారు.

సత్యమునం దాదరి మెట్లొ యట్ల భగవద్భక్తి గలవారెల్ల న్యాయమునందుసహిత 'మాదరిముగలవారయియుండవలెను. మనదేశమునంద్రగవర్తములవారిధిమవర్తములవారియెడలను, పురుషులు స్త్రీలయెడలను, ఎన్నెన్నియో యన్యాయములను జేయుచున్నారు. మాలమాదిగ లయినపంచములవిషయ మటుండఁగా శూద్రులవిషయమున నడచు చున్నయన్యాయములను దలఁచుకొన్నను న్యాయదృష్టిగలభగవద్భక్తులకు తలవంపులుగా నుండును. సోదరులుగా నుండవలసిన మానవజాతిలో కొందఱు మఱికొందఱిని మృగములకంటెను హీనముగాఁజూచుచునపమానించుచుండట మతమునకంతకు నవమానకరము. మానవజాతికంతకు నపకీర్తికరి మయినవర్తనై ప.మృమహాకళంకము మతమునుండి తొలఁగింపఁబడవలయును మనదేశము బాగుపడనేరదు; మనదేశస్థులు స్వాతంత్ర్యలాభముల ననుభవింపఁ జాలరు. మనదేశమందు స్త్రీలవిషయమయి నడచెడి యన్యాయము లింతకంటెను ఘోరతరము లయి యున్నవి. పురుషుల కర్థాంగులనఁబడెడియబలలను విద్యావిహీనులనుగా జేసి, ఆమకొనెడి దినములలోనే వివాహమనెడి పేర దాన్యముపాలువఱచి బాలవీతంతువులనామరణమును దీనినివ్యధ

కప్పగించి, పెట్టెడు కడగండ్లను దలఁచుకొన్న న్యాయబుద్ధియు నీశ్వర
భక్తియుఁగల వివేకుల హృదయములు కంపమొందవా? వారికంట
నెడలెడి యశ్రుజలము లొక్కచోటఁ జేర్పఁగలిగితినూ యెన్నియో
మహాసముద్రము తేర్పకపోవు. స్త్రీలను తమస్థితిఁ దీసికొనిరాక
యజ్ఞానాంధకారమున ముంచి దుస్థితిసాలు చేసెడి యపయశమును
వొలఁగించుకొన్నంగాని మనవారెప్పటికిని నాగరికులనఁదగినవా రను
భవించుచున్న శుభస్థితిని బొంద శక్తులుకారు. అబలలయిన! యాడు
వారి నేడిపించి సుఖంపఁ గోరువీరులు తాము బాగుపడనేర్తురా?
ఈశ్వరభక్తిలేశయిగల పురుషనామధారు లందఱును శోచనీయమైన
యీపాపపంక మింకువఱకును నిదురపోకుందురుగాక!

ఇటువంటి యనంతములైన యన్యాయములను రూపుమాపు
టకును ప్రజలయభివృద్ధిని పెంపు చెందించి వారిని సుఖులనుగాఁ
జేయుటకును కారణ్య మమోఘసాధనము. ఈ కారణ్యమును వృద్ధి
పొందించుకొనుచు పరోపకారకృత్యములయం దెంతయెక్కువగా
వర్తించుచుండునో భక్తుఁ డంతయెక్కువగా నీశ్వరసామీప్యమును
బొందుచు దేశమును పాపపంకమానుండి యుద్ధరించి విముక్తిమార్గ
మున నడిపింప శక్తుఁ డగును. దేశావీర్షకరము లైన యిట్టికళంకముల
వారింపఁగలిగినఁగాని మతము పరిశుద్ధమయి సన్మతమని పేరుపడయ
నర్హముకాదు. పరమదయాళుఁ డైనపరమేశ్వరుఁడు నిర్దుష్టమయిన
సన్మతమును దేశమునం దంతటను వ్యాపింపఁజేయునుగాక!

గృహము — భూతలస్వర్గము. 1-4-08



ఆదికాలమునందు మనుష్యులు మృగప్రాయములయి, చుట్టముల
తోడిపాటుగా నరణ్యములయందు వసించుచు, కందమూల పర్ణ ఫలభక్ష
ణము చేయుచు, చెట్లనీడలో గుహలలోనో విశ్రమించుచు, భార్యాది
బంధము లేక యిచ్చవచ్చినవారితోఁ గలియుచు, అనాగరికులయి
యుండెడివారు. కాలక్రమమున మృగప్రాయతతోలఁగి, సభ్యతకొంత
గలిగి, వివాహానుబంధసంసారభారము మీఁద పశినతోడనే సుఖా
వాసమునకు గృహము కావలసిన యానశ్యక్తి సంభవించెను. గృహ
మేర్పడి గృహస్వామ్యము కలిగి నప్పుడు గృహము గలపురుషుఁడు
గృహియుఁడై గృహిణియు నయిరి; అప్పుడాపురుషుఁడు భరింపవలసిన వాఁ
డగుటచేత భర్తయు స్త్రీ భరింపఁ బడఁదగిన దగుటచేత భార్యయు
నయిరి. అట్లు గృహయాజమాన్యము భార్యాభర్తలయందు సంక్ర
మించినందున పురుషుఁడు గృహకర్తయు స్త్రీ గృహపత్నియునయి
సంసారచక్రమున కుటుంబపాలనమునందు గృహమునకు వారిరువురును
రాజును రాణియు నయి సంసారసుఖము ననుభవించుచు నానందింపఁ
గలవారయిరి. స్త్రీపురుషులలో నన్యోన్యమైతియు పరస్పరానుకూల్య
మును గలిగి గృహపాలన మైకమత్యముతో నిర్వహింపఁబడునప్పుడు
సంసార మమృతతుల్య మయి సమస్తసుఖావహ మయి సకలసద్గుణో
త్తేజక మయి యత్యంతస్పృహనీయ మగును; అప్పుడు గృహము
భూతలస్వర్గ మగు ననుటకు సందేహము లేదు. అనిర్వాణానందము
గృహమునందే యుదయించును; శుద్ధవర్తనము గృహమునందే
యారంభ మగును; స్వప్రయోజనత్యాగము గృహమునందే పుట్టును;
ఈశ్వరభక్తి గృహమునందే యంకురించును; పరోపకారబుద్ధి గృహ

మనందే జనన మొందును. ఇవి యవి యననేల? మానవానంద సౌఖ్యఫలములకు మూలము లయినసమస్తసద్గుణలతలును గృహాల వాలముననే మొలకలెత్తి పెంపొంది బయలుబ్రాకి కాలక్రమమున లోకమెల్ల నల్లుకొనును. ఇట్టి గృహమునందు పురుషునిసాలిటి భాగ్యదేవతయు, అర్థాంగి యగుటచే సమసుఖముఃఖభాగినియు, ఆరోగ్య భాగ్యకారిణియు, దుఃఖనివారిణియు, నయిన యిలురాణి నిరంకుశాధికారముతో, గాక యమరాగపూరితము లైనకటాక్షసీతానములతోను ప్రేమాస్పదము లైనమృదుదురువాక్యములతోను రాజ్యము చేయును. సహధర్మచారిణి ప్రేమానుపూర్వకముగా జేసె? యుపచారములును సరసస్థలాపములును సమస్తశ్రమమును ముగించునట్లు చేసి యనిర్వాచ్య మైనహృదయోదయమును గలిగించును; తప్పుటమగు లిడుచు వచ్చిరాని తొట్రుపలుకులు పలుకుచువచ్చి పముని ప్రక్కను బడి మురిపములుచూపు శశువుల ముద్దుమోములును వారి మంద హాసములును నేత్రానందముచేయును; పగలెల్లను బయట పనిచేసి యలసిసాలసి సాయంకాల మిల్లు చేరవచ్చునప్పటి కెదురుగావచ్చి నవ్వు మొగిముతో నిరువైపుల చేతులుపట్టుకొని లోపలికిఁ గొనిపోయి కిలకిలలాడు బిడ్డల గారాపుచూటలను, ఉల్లము చల్లచేసి మనఃక్లేశమునుబాపి సంతోష మొనఁగెడి ప్రియకాంతయొక్క సవినయోపచార వాక్యములును, సంగీతముకంటెను మధురతరము లయి శ్రావ్యము లయి శ్రవణరసాయనము లగును.

నిరంకుశబుద్ధిప్రచారులగు కవికుమారులువర్ణించిన స్వర్గమును పయినుండి క్రిందికిదింపి మనభూలోకగృహములయందు పెట్టిరేమో యనునట్లు పయివ్రాతవలనఁ గనఁబడినను, పరీక్షించి చూడఁగా కవిశిఖామణులు కావ్యములయందు వర్ణించినస్వర్గమును క్రిందినుండి

పలుకెత్తి యీ భూలోక గృహములయందు పెట్టి రేమో యనునట్లు బహు గృహములు కానఁబడుచున్నవని కొందఁ జనుభవశాలులు పలుకవచ్చును. భూలోకసరకము లనఁదగిన గృహములు పెక్కులుగలవు గాని యవి యట్లుండుట స్వాభావిక గుణముచేతఁగాక యస్వాభావిక తోషముచేత తటస్థించినదని చెప్పవలసియున్నది. గృహముస్వర్గమువలె నుండక సరకమువలెనుండుటకుఁగల యస్వాభావికతోషమేది? నిజముగా గృహము భూలోకస్వర్గమువలె నుండుటకు గృహీయు గృహిణీయు నెట్టివారుగా నుండవలెను? అన్నయంశము విచర్చనీయుముగానున్నది లోకములో సుఖపడఁ దలఁచుకొన్నవా రందఱును విద్యావివేకములు గలవారుగాను సత్యసంఘులుగాను, ధర్మరతులుగాను, నీతిమంతులు గాను, భూతదయాపరులుగాను, ఈశ్వరభక్తి గలవారుగాను, సద్వర్తనులుగాను, ఉండుటచేత గృహస్థుఁ డట్టి సుగుణసంపద గలవాఁడుగా నుండవలెను. గృహీ యట్టివాఁడు కావలసినచో నిరికి గృహిణి యెట్టిదిగా నుండవలెను?

భర్తతోడిపాలుగా మొట్టమొదట భార్యయు విద్యావతి యయి యుండవలెను. కొందఱుబుద్ధిమంతులు తాము విద్యావంతులయ్యును భార్యలను మూఢురాండ్రుగానుంచి వాను గుణవంతురాండ్రు కావలెనని కోరుదురు. సదసద్వివేకము కలిగించు విద్యలేనియెడల సుగుణములెక్కడినుండి వచ్చును? ఆవుకి మేత వేయక పాలీయవలె నన్న నెట్లు పొసఁగును? కొందఱుమహానుభావులు చదువుకొన్న భార్య పరపురుషుల కుత్తరములు వ్రాసుఁగలుగునని పలుకుదు మూఢవనిత గుణములను మెచ్చుకొందురు. కుంటివాఁడు నృత్యముఁ జేయుదుండఁగా గుడ్డివాఁడు సంతోషించునట్లు మూఢకాంతల కౌశలమును

మాత్రము తన యర్థాంగిని చదువెఱుగనివానినిగా నుంచకుండును గాక! భార్యాభర్తల ద్విద్వేది యేక దేహ మని చెప్పుట చేత నం దర్థభాగ మయిన స్త్రీశరీరము విద్యాభావముచేత పశుశరీరముగాను, అర్థభాగ మయిన పురుషశరీరము విద్యాప్రభావముచేత మనుష్య శరీరము గాను, ఉన్నయెడల నట్టిశరీరము పక్షవాతబాధితదేహమువలె బాధ పడక యెట్లు సుఖపడఁగలుగును? „విద్యావిహీనః పశుః” అన్న యాచార్యక్తిని విననివా రెవ్వరు? పశువాస మైనగృహము మహా రణ్యముగాక మనుష్యశరణ్య మెట్లగును? మూఢాంగనలతో సిండి యున్న గృహములు భూలోకనరకము లగుట యొకవిషయ కాదు. చదువుకొన్నభర్తకు చదువుకొనిభార్యబాధ గలయింటికడ నుండునంత యసౌఖ్యము మతియెక్కడ నుండదు. అట్టిభర్త కిల్లినరకము. బయట ప్రసంగములతో సింహమువలె నసహము శూరుఁడుగా నుండు విద్యాధికుఁడు మూఢభార్యాపిశాచావాస మైనస్వనివాసమునకు రాఁగానే తనప్రసంగములను తన్నును మఱచి యింటికడ నసమాన భీరువయి భయముచే పడఁకుడు పిల్లిపిల్లవలె మూలమూలల నొదిగి యుండవలసినవాఁ డగును. సభాభవనములో నెత్తిననోరు స్వభవన ములో నెత్తినపక్షమున చుఱునాటినుండి బ్రతుకులేదు. చదువు గలభర్తకును చదువు లేనిభార్యకునుసద్విషయముల నుండు సంభాషణ ముండదు; సత్కార్యములయం దైకమత్య ముండదు.

సత్యమైనసౌఖ్య ముండదు; సంతోష ముండదు. ఏసౌఖ్యము లేకపోయినను తగవులాట యైవను లేకుండ బయలుబడవలెనని. కోరెనా యతఁ డింట నున్ననాలుగుగడియలును తన విద్యాధికవేష మును మార్చి మూఢవేషమును వేయవలెను. ఇట్టిగృహములు భూలోకనరకములుగాక సర్గము లెట్లు కాఁగలుగును?

విద్యావివేకకోవిదు లయిననుహృదలారా! మీగృహములు భూతలస్వర్గములు కావలెనన్నకోరిక మీకున్న పక్షమున మీతోసమా సముగా మీవామాంగులను విద్యావతులనుగాఁ జేయ సర్వవిధములఁ బ్రయత్నింపుఁడు. వారిని మూఢత్వములో మంచియుంచి మీరెప్పు డను వైకితేఁజాలరు. అజ్ఞానసముద్రమునుండి విద్యాప్లవముచేత వారిని తేల్చిన మీరును తేలి దరిచేరఁగలుగుదురు; అట్లుచేయని యెడల మీరును వారితో మునిగి యడుగంటుదురు. మీరు బాగు పడఁ గోరితిరా వారిని బాగుచేయుఁడు. స్త్రీలబాగే పురుషుల బాగు; స్త్రీలయోగే పురుషులయోగు. వారి నజ్ఞానాంధకారమునుండి వెడ లించి కన్నులు తెఱపి వెలుతురులో పెట్టితిరా వారు మీతోడనడచి యిహలోకయాత్రయందు సహాయురాలి డ్రు మిమ్ము నిత్యానంద వదవికిఁ జేర్తురు. ఒక్కవిద్యాదానమును మీరు వారికి పూర్ణముగాఁ జేసితిరా, విద్యాప్రభావముచేత మీరు సమస్తయోగ్యతలనుబడసి గృహములను నిజ మైనభూతల స్వర్గములనుగాఁజేయ సమర్థురాలి డగుదురు.

పాపము — ఈశ్వర కారుణ్యము.

ఈ లోకము దుఃఖబహుళమైన దనియు దుఃఖముల కన్నిటికిని జన్మము కారణ మగుటచేత జన్మము లేకుండఁ జేసికొనుటయే పర మార్థమనియు, అదియే ముక్తి యనియు, మనవారు చెప్పుచున్నాడు. జరామరణరోగాదులనలనఁ గలుగు దుఃఖములు మనదేహముల నాశ్రయించి యుండుననుటకు లేశమాత్రమును సందేహము లేదు. సర్వకారుణ్యఁ జయిన యీశ్వరుడే లోకమును పాలించుచున్న

యెడల సృష్టిలో నిట్టిదుఃఖము లుండుట యెట్లు పోనఁగునని భావించి
 సంశయించి నాస్తికులయిన వాఁడును పలువురు గలరు. సర్వకారుణ్యః
 తైన యీశ్వరుని రాజ్యములో నిట్టి దుఃఖము లుండుట పోనఁగునా
 యన్న యంశము విచారణము మైనదే. మనకు శరీరములు
 మాత్రమే యుండి శరీర సౌఖ్యములే పరమార్థము లయినపక్షమున
 మన సంసార దుఃఖములు నిజముగా నీశ్వరుఁడు సర్వకారుణ్యః
 డగునా యన్న సందేహమును గలిగింపవచ్చును. మనకు తన భంగు
 రము లైన శరీరములుమాత్రమేగాక నిత్యము లైనమాతృకకూడ
 నున్నవి. అందుచేత శరీరక సౌఖ్యము లనఁగా నిందియసుఖములు
 తుచ్ఛము లయి యనిత్యము లైనవి గాను. ఆధ్యాత్మిక సౌఖ్యములు
 శ్రేష్ఠములయి నిత్యము లై పవిగాను, ఉన్నవి. ఈద్వివిధ సౌఖ్యముల
 లోను దేహసౌఖ్యమునకింటి నాత్మానంద మధికాదరణము నయి
 పరమార్థముగా నేర్పఁబడుచున్నది. కాబట్టి వివేకులైనవారు నశ్వరము
 లైన దేహసౌఖ్యములను త్యజించియైనను, అనశ్వరములైన యాత్మా
 నందము నొందుటకయి సదా ప్రయత్నించుచుండును. లోకములో
 సాధారణముగాదేహసంబంధ మున్నట్టి గాని మాత్మసంబంధ ము
 నట్టిగాని సౌఖ్యము లీశ్వరాజ్ఞననుసరించుటవలనను దుఃఖము లీశ్వ
 రాజ్ఞనతిక్రమించుట వలనను గలుగుచున్నవి. దేహరోగ్యధర్మముల
 మీఱుటవలన వ్యాధులు సంభవించును; ఆధ్యాత్మిక ధర్మములను
 మీఱుటవలన మనోవ్యధిలు సంభవించును. కాబట్టి వ్యాధులును
 వ్యధిలును అస్వాభావికములును నాగంతుకములు నయి యున్నవి.
 సౌఖ్యానందములు స్వాభావికములును స్థూలములు నయి యున్నవి.
 మనము స్వాభావికము చేత సౌఖ్యము ననుభవించునట్లు చేయుటయే
 యీశ్వరుఁడు సర్వకారుణ్యః డగుటను నమానముఖముల హోషించు

చున్నవి. అయినను లోకములో మనకు కష్టములు పెక్కులు గలవు. ఈ కష్టములు నొప్పులు, తేవుళ్లు, చావులు మొదలైనవానివలనఁ గలుగుచున్నవి. ఇట్టిబాధలు మన దేహములకు సంభవించెడు వ్యాధులు మొదలైనవానివలన మాత్రమే కాక మనకు ప్రమాసృద్దులైన భార్యాపుత్రాదులు బంధువులు మిత్రులు మొదలైనవారికి సంభవించెడు రోగములు నొప్పులు మొదలైనదుఃఖములవలనను కలుగుచున్నవి. ఈదుఃఖములు మనముబాధ పడుటకు మాత్రమే యుద్దేశించఁబడినవిగాక కడునట వానివలన మనకు మేలు కలుగుకొఱకే యుద్దేశించఁబడిన వగుటచేత నీదుఃఖములవలన సహిత మీశ్వరుని సదుద్దేశమును కడునాళుత్వమును వెల్లడి యగుచున్నవి. నిప్పు తొక్కినప్పుడు గాని మల్లుగుచ్చుకొన్నప్పుడుగాని కలుగు నొప్పి ముందు జాగరూకులమము గూచి నడుచుటకు తోపపడుచున్నది; వ్యాధు లారోగ్యధర్మములను మీఱకుండునట్లు చేయుటకయి తోడు పడుచున్నవి; ఇతరుల యాపదలు జాలి కలిగించి పరోపకారమునకు పురికొల్పుటకయి తోడుపడుచున్నవి.

శరీరసుఖములకంటె నాధ్యాత్మికసుఖము లధికాభ్యర్థనీయము లనియు స్థిరతరము లనియు, శరీర క్లేశములకంటె నాధ్యాత్మికదుఃఖము లధిక హేయములనియు నధిక వేదనాకరములనియు, తెలిపియున్నాము. ఈశ్వరాజ్ఞారూపములైన నయాధ్యాత్మిక ధర్మములను మీఱుట పాప మనియు, అనుసరించుట పుణ్యమనియు, వ్యవహరింపఁబడుచున్నవి. ఇనాపర సుఖముల నపేక్షించు ప్రతిపురుషుఁడును ప్రతిస్త్రీయును పాపమునకు భయపడుచు సర్వప్రయత్నముల చేతను దాని పొంతకుఁ బోకుండునట్లు పాటు పడుచుండ వలయును. ఈపాపముల మనోవాక్కాయ కర్మలచేత స్వవిషయమునను భగవం

తునివిషయమునను చేసిడియీశ్వరాజ్ఞోల్లంఘనములయియున్నవి. శారీ
రక దుఃఖములకంటె పాపరూపము లయిన యాధ్యాత్మికదుఃఖములు
ఘోరతరము లని సామాన్యజ్ఞానము గలయెల్లవారును నెఱిగి
యున్నారు. అందుచేతనే యనేకు లెన్ని దేహబాధల కయినను సహిం
తురుగాని వానిని తప్పించుకొనుట కయి పాపకార్యమున కడుగిడఁ
జాలరు. అనేకులు తమవారు మహ్మార్థములు చేసి యవకీర్తిపా
లగుటకంటె మృతినొందుట మే లనితలంతురు.

ఇది మంచిది, ఇది చెడ్డది, ఇది చేయఁదగినది, ఇది చేయఁగూడ
నిది, అనుజ్ఞానము మనలోనుండుటచేత పుణ్యపాపభేద మేర్పడినది.
ఈజ్ఞానమే లేకయుండినయెడల పుణ్యపాపభేదమేయుండదు. మనుష్యుఁ
డొక బాలునిబంపిన యెడల నెల్లవారును వానిని పాపాత్ముఁ డనిభావిం
తురుగాని, యా బాలునినే యొకతోడేలును మ్రింగిన నెవ్వారును అది
పాపము చేసె ననితలంపదు. సర్వజాతువులలో మనుష్యుఁడు శ్రేష్ఠుఁ
డని భావింపఁబడుట కతనికిఁ గల పుణ్యపాపజ్ఞానమేముఖ్యకారణము.
ఇదివంటి సదసద్వివేకమును స్రసాదించుటయే యీశ్వరుఁడు మనకు
చేసినమహోపకారము లో నెల్ల సగ్రగణ్య మయినది. దీని మహిమ
చేతనే మనము సమస్తజీవరాసులకంటెను మహోన్నతుల మయి తల
యెత్తుకొని నిత్యానందము ననుభవింపగలుగుచున్నాము. ఈవిభాగ
జ్ఞానమే మనము పాపుల మనుచింతను మొట్టమొదట మనహృదయ
ములలో నుదయింపఁ జేయున దయినను, పాపచింతయే మనలను నీతి
పరులను జేసి శాశ్వతానందప్రద మయినముక్తిసాధము నెక్కించుటకు
ప్రధానసోపాన మగుచున్నది. అందుచేత పాపచింత మన కెంత
మాత్రము నపకారి గాక మనయుత్తమగమ్యస్థాన మైన పరమపద
మును జేర్చుటకు సాయమయి మహోపకారి యగుచున్నది. మనము

పాపమును పతితులమును కానియెడల పుణ్యమును పాపములమును
 కాఁ గలుగుట సాధ్యముకాదు. పాపమును నది యొకటియుండఁ బట్టియే
 మనము పుణ్యపాపభేదములను దెలిసికొని, మనస్సు మత్తుము చేతి పాప
 మును పరిత్యజించి పుణ్యపథమును భజించి యానందింపగలుగుచున్నాము.
 ఒకఁడు పాపకార్యమును జేయుటకు శక్తుఁడు కాకుండుటలో ఘనత
 యేమియు లేదు. ఘనతయంతయు పాపమును జేయుటకు శక్తుఁడయి
 యుండియు తనకుఁ గలస్వతంత్రము చే పాపమార్గమును బట్టక చరించు
 టలో నున్నది. పాపపుణ్యవిభేదమును దెలిసినవా రయి ఇచ్చరచ్చిన
 దారి ననుసరించు స్వాతంత్ర్యము గలవార మగుటచేతనే యీశ్వర
 భటుల మనఁదగిన మనము మోహంధ కారబంధురరిపువర్గకంటక
 దుశ్చింతావిషసర్పసమావృత మైన పాపమహారణ్యమును ఛేదించి దారి
 చేసుకొనుచు మహాపౌరుషముతో ముందుకు సాగించి యీశ్వరసాన్ని
 ధ్యము చేరి యనిర్వాచ్యవిరుపమానంద లాభముకొంది నుభయంపఁ
 గలుగుచున్నాము. ఇటువంటి యసమానమోక్షసాధనమును మన
 కనుగ్రహించి నిత్యానందపదవికి దారయేర్పఱచిన సదయహృద యుఁడు
 సర్వకారుణ్యుఁడు గాక మఱియెట్టివాఁడగును? పాప మనుదానికొక
 టిని గలిగించిన పరమేశ్వరుని కరుణాభివ్యక్తియువలననే మనము పాప
 భయమును బట్టి యభయము వేఁడి యీశ్వరునియందఁజేరి తద్దానుల
 మయి యీశ్వరప్రీతికొఱకు తత్ప్రేమయు లై సనీతీయండును సత్యము
 వందును దినాదినాభివృద్ధి నొందుచుఁ గడపట పరిపూర్ణ పరిశుద్ధతను
 గాంచి యీశ్వరనామీవ్యమునొంది మోక్షసామ్రాజ్యమును చూచు
 గొనఁగలుగుచున్నాము. పాపచింతలనుండియు పాపవాక్కులనుండియు
 పాపకర్మలనుండియు విముక్తుల మయి ముక్తిపదము నొందుటయే
 మనము కోరఁదగిన పరమార్థము. దానిని బొందుటకు పాపపరిజ్ఞాన

మును యథేచ్ఛానువర్తన స్వాతంత్ర్యమును పరమసాధనములు.
 మనయెడలఁగల నిర్హేతుకజాయమాన కరుణావిశేషముచేతనే యీశ్వ
 రుఁడు మనకట్టి యమూల్యామోఘసాధనముల దముచేసియున్నాఁడు.
 ఆయమోఘసాధనములను యుక్తతీతిని మన ముపయోగించుకొను
 చుందుమేనికాలక్రమమునపురోవృద్ధినొందుచు తుదనుపరమార్థమును
 సాధించి యానందింతుము. అటువంటి నిత్యానందపదవిని బొందుటకు
 విశేషకాలము కావలసియుండును. ప్రతిపదార్థమును సూక్ష్మస్థితి
 నుండి మంతకంతకు వృద్ధినొంది కడపట పూర్ణదశను గాంచనలె
 ననుట యీశ్వరసంకల్పము. అత్యల్పబీజమునుండి యంకురించి కాల
 క్రమమున పెరిగి మహావృక్ష మయి వృక్షిచెట్టు వేలకొలఁది పక్షులకు
 పండ్లను నూలులకొలఁది మనుష్యులకు ఛాయను నియ్యసమర్థ మగు
 చున్నది. మొట్టమొదట నొక చిన్న మూటనుండి యుదయించి యల్ప
 జలముతో కాలువపాటి యేలుకాలక్రమమున వృద్ధినొంది దేశదేశ
 ములవెంటఁ బ్రవహించి మహానదియై సస్యములపంటకును జంతువుల
 స్నానపానములకును మహోపయుక్త మగుచున్నది. ఈప్రకారము
 గానే మోక్షసామ్రాజ్యము నొందుటకును చిరకాలము పట్టును.
 ఒక్కకాలదీర్ఘత మాత్రమేకాక దానిని సాధించుటకు బహుకష్టము
 లును పడవలసియుండును. ఎవిషయములోను కష్టములేక ఫలము
 కలుగదు. ఎక్కువఫలము నపేక్షించువా రెక్కువకష్టములను పడ
 వలెను. కష్టములేక కలుగుఫలము సుఖదాయకము కాదు. నిత్యా
 నందపదవి మనుష్యునకు పరమార్థమునందున దానినిసాధించి
 సుఖించుటకయి మనుష్యుఁ డెన్నిశ్రమల నయినను పడవలెను. ఎన్ని
 శ్రమలకై ననునహించి పరమార్థము సాధించు బుద్ధిని శక్తిని సాధన
 ములనుప్రసాదించిన పరమేశ్వరుఁడు పరమకృపాళుఁడు. లోకములో

సాపముండుటవలన నీశ్వరుని కరుణాళిత్యమున కెంతమాత్రమును
కొఱతగలుగదు. ఈశ్వరానుగ్రహమువలన నెల్ల వారును నిత్యానంద
పరివీని పొందుటకయినంతరకృషిని చేయుదురుగాక!

శ్రీ విద్య.

ప్రహసనము.



[సుందరి, దమయంతి, సరిస్వతి, అనుభాలికలు ప్రవేశించుచున్నారు.]

దమ—సుందరీ! నీ విష్ణుడు అలాపిచారంగా వున్నావేమి?
కళ్ళన్నీ వాచిపోయినవి. యేడిచినావా యేమిటి?

సుంద—స. ! దమయంతీ! యేమనిచెప్పినా? రేపటినుంచి
బడికి పోవద్దని నూలమ్మ నన్ను నిర్బంధ పెడుకూ వున్నది. అందుచేత
యేడ్చినాను.

దమ—చదువు నూన్పించవద్దని పెద్దాయన మీ తాతగా
రయినా కూతురిని కాస్తాకూకలు వేసినారు కారా?

సుంద—తాతగా రెవరే? నాకు తాతగారు లేనేలేరు.

దమ.—మొన్న నేను మీకోసం మీయింటికి వచ్చినప్పుడు
మంచం మీద కూర్చున్నాను. మీ తాతగారు కారా? ఆయన మీ
అమ్మతాతగారా యేమి?

సుంద—కా రే.

దమ.—యెవరూ కాకపోతే నీ కాయన యేమవుతారే?

సుంద—(చిరాకుతో) యేమవుతారో నన్నుగారు.

దమ—నిష్కారణంగా నామీద చిరాకుపడుతావేమే? —
సరస్వతీ! నే నేమి తప్పుమాట అన్నాను? మీయింట్లో వున్నయిన
లాయన యెవరంటే, సుందరి ఆలా చిరాకుపడుతుందేమే?

సర—ఆహాహాహా! నెల్లాశ్శబ్దాన్ని సుందరితో స్నేహం చేస్తూ
వున్నావు నీ కాసంతతి తెలియదా? ఆయన సుందరికి భర్తగా రవు
తారే. ఆయనపోరు మూలంగానే తల్లిసుందరిని చదువు చాలించుకో
మంటూవున్నది.

దమ.—ఆహాహా! సుందరీ! యేమి నీపుణ్యం! ఇంత చిన్నతనం
లోనే నీకు పెద్దలసేవచేసి తరించేభాగ్యం లభించినది! నీ యీమకూ
జోడుకూ తగినభర్తను వదించినావు. నీప్రాణవల్లభుడే చదువువద్దని
నిన్నుప్రాణాలు తీస్తూవున్నాడా?

సర—పాపం! దాన్ని ఆక్షేపించ బోకే. అది యేమి చేస్తుంది?
నీతండ్రిగారివలె దానితండ్రి దాన్ని అడిగి మరీ వెళ్ళిచేసినా దమ
కోన్నావా యేమిటి? ఋణాలు తీర్చుకోవడానికి వెయ్యిరూపాయలు
పుచ్చుకొని దానితండ్రి సుందరిని సహస్రమాసజీవి కిచ్చి కన్యాదానం
చేసినాడు. సుందరి బహుమందిది. చదువుకున్నది కావడంచేత విన
యమూపధేయతా కలదయి యింకా పెద్దమనిషి కాకపోయినా పెద్ద
దానివలెనే యింటికాడ పెనిమిటికి సమస్తోపచారాలూ చేసి మరీ
బడికి వస్తుంది.

దమ—అవును. సుందరి అందరివంటిదీ కాదు. బహు బుద్ధి
మంతురాలు. తనవుపచారానికి లోపం లేకుండావున్నప్పుడు పిల్లది
చదువుకుంటూవుంటే ముసలాయనసో మేమి పోయింది?

సర—సుందరిచదువు మాన్పించవద్దని మొన్న మాలమ్మ
వెళ్ళి దానితల్లితో చాలామారం చెప్పింది. తల్లి వట్టిమూర్ఖురాలు

యెంత చెప్పినా వినకుండా వున్నది. „అడవి చదివి చెడే మగవాడు చదవక చెడే” నని సామెతలు తెచ్చి, అడవానికి చదువెందు కంటుంది? మాచిన్నతనంలో మేము యేమిచదువు చదివి మగడితో కాపురంచేసి పిడ్డలను కన్నామంటుంది. మరీమరీచెప్పితే అల్లుడుగారికి యిష్టం లేనప్పుడు పల్లనునే నెట్లాబడికి పంపుతా నంటుంది?

దమ—ముసలాయనతోకూడా చెప్పి చూడలేకపోయిందా?

సర—అవనీ జరిగింది. అడవి చదువుకుంటే మగవాడినూట వినదట! చదువు నేర్చినాడుదానితోనూ వంట నేర్చినమగవాడితోనూ యెవ్వరూ నోప లేరట! నో రెకుగని చిన్నతనంలో వెళ్ళిచెయ్యబట్టి కాని యిప్పు డయినట్టయితే చదువుకొన్నందుకు తండ్రిమాటవినక పోయ్యేదేనట! ఆయననూహలు యేమని చెప్పను?

దమ—భర్తకూ తల్లికీకూడా యిష్టంలేకపోతే మన సుందరి యింత కాలంనుంచి యేలా చదువుకుంటూ యున్నది?

సర—పెనిమిటి పుస్తకముడివేసి పునాసతారా వెళ్ళి నెల్లాళ్ళ క్రిందటనే తిరిగివచ్చినాడు. కాశీలో చదువుకుంటూవున్న అన్నగారి ప్రోద్బలంచేత సుందరియింతవఱకు చదువుకున్నది. చెల్లెలు చదువుమానడం అతనికి యిప్పుడూ యిష్టంలేదు, భావమరిదితో చెప్పించడానికి నిన్న మాతండ్రిగారినికూడా మనయింటికి తీసుకొని వెళ్ళినాడు. అప్పుడు వారియిద్దరికీ పెద్దసంవాదం జరిగినది. పక్కాడి గోవడంచేతగాని లేకపోతే నమిలి మింగివేయవలె నన్నంతకోపము మాతండ్రిగారిమీద ముసలాయన కప్పుడు వచ్చింది. మాతండ్రి గారితోకూడా వెళ్ళడంచేత సేనాసంవాదమంతా విన్నాను.

దమ—ఆయన స్త్రీలకు విద్యకూడ దసడానికి యేమియుద్దులు పట్టినారు?

సర — ఏమి క్రొత్తయిక్తులున్నవి? అన్నీ మాతాతలనాటి పెడయిక్తులే, చదువుకుంటే పూర్తిగా స్త్రీస్వభావమే మాజీపోతుందట !

దమ — దానికి మీరండ్రుగా శేమి బదులు చెప్పినారు ?

సర. — మాతండ్రుగారు పక పక నవ్వి “నాభార్య బాగా చదువుకున్నది, దానికి ముప్పయియేండ్లు వున్నవి. యిన్నేళ్లు వచ్చినప్పటికి దానికి మీరన్న స్త్రీస్వభావం చెడి మొగంమీఁద పక్కమీసమైనా మొలవలేదు. యిక ముందయినా గడ్డయి మీసాలూ వచ్చేజాడలు యేమీ కనపడడం లేదు. దానివద్ద వున్ననమ్రతా పరోపకారబుద్ధి గర్వరాహిత్యమూ మొదలైననుగుణాలు చదు వెరుగనిమూఢురాళ్ళ వద్ద నాకెక్కిడనూ కనపడడం లేదు. అది యెప్పుడూ నామాటకు వ్యతిరేక్తంగా నడవదు; పిల్లలను చక్కబెట్టుకుంటూ వాళ్ళవిద్యాబుద్ధులు తానే చూస్తుంది; గృహకృత్యములన్నీ తీరుస్తుంది; జిహ్వాకింపుగా పాకంచేసి వేళ తప్పకుండా భోజనం లనుకుస్తుంది; దానదాసీజనుల జీతబత్తెములూ యింటివెచ్చాలూ తానే విచారించి నాకు భారం లేకుండా చేస్తుంది; అందుచేత మాయిల్లు భూతలస్వర్గంలాగు నర్వసుఖప్రదంగా వుంటుంది. నాభార్య చదువుకోవడంచేత బాగు పడ్డదేకాని యెంతమాత్రమూ చెడిపోలేవే ?” అని చెప్పినారు.

దమ. — నిజం చెప్పినారు. అంతటితో ముసలాయన బుద్ధితెచ్చుకొని వూరుకున్నాఁడా? యింకా యేమైనా సోది మొదలు పెట్టినాఁడా ?

సర. — ఎందుకు వూరుకుంటాడు ? వూరుకుంటే యిక మూర్ఖత్వం యేమిటి ? లోకంలో యేగోగానికై నా మందున్నదికాని మూర్ఖత్వోగానికి మందు లేదు. చదువుకుంటే స్త్రీలకు స్వాతంత్ర్యం

వస్తుందనీ, స్త్రీలకు స్వాతంత్ర్యం కూడదని శాస్త్రాలు చెప్తున్నవనీ, స్త్రీలకు స్వాతంత్ర్యం యిస్తే వారు పురుషులనుకూడా చెడగొడతారనీ, చదువుకున్న దన్నమాటేకాని మాతల్లివద్ద ఆచారవ్యవహారాలే లేవనీ, మడిమయిలా లేదనీ, తనకు వచ్చిన వెట్టి మెట్టిచదువంతా యేమేమో చదివినాడు.

దను.—ఆయనగా రాగునెలలనుంచి తడవకుండా చేతులు తుడుచుకొన్న నేతిజిడ్డుతో కుళ్లుకంపు కొడుతూవుండే ఛావళీగుడ్డ మాత్రమే మడిదనీ, తెల్లగా పువ్వులాగు చావలిది వుతికి తెచ్చిన దోవతీ మయిలదనీ, అనుకున్నాడు కాబోలును ! ఆయన చెప్పిన ఆచారవ్యవహారాలు యిది తగిలిందనీ అది తగిలిందనీ రోజుకు ముప్పయిసార్లు మురికినీళ్ళలో మునిగి తడిబట్టలతో వుండి రోగాలు తెచ్చుకోవడమూ, ఆవుపంచితాలు తాగడమూ, పేడముద్దలు మింగడమూ, కాబోలును ! మీతండ్రిగా రేమన్నాకు ?

సర.—మాతండ్రిగా రిట్లన్నారు—“తాతగారూ ! కోపపడక వినండి. పురుషులు తా మేమో స్వతంత్రులమని తెలియక మాటలలో విట్టివీగడమేకాని నిజానికి పురుషులెప్పుడూ క్రియలలో స్త్రీలకు దాసప్రాయులే. స్త్రీ చదువుకొన్నదై మంచి దై నపక్షమున చెడ్డవాడయినా పురుషుడు సహవాసపుణ్యంచేత తానుకూడా బాగుపడుతాడు; స్త్రీ మూఢురాలై చెడ్డ దై నపక్షమున మంచివాడయినా పురుషుడు సహవాసదోషంచేత తానుకూడా చెడిపోతాడు. పురుషులను మనసు వచ్చినట్లాడించే శక్తి స్త్రీలచేతిలో వున్నది. పురుషులెప్పుడూ స్త్రీలుచేసినట్లవుతారు. విద్యావంతులైనను విద్యావిహీనలైన స్త్రీలతో సహవాసము చేసినారు తత్తుల్యులయి మూఢాచారసరాయలులవుతారు; విద్యాగంధము లేనివారయినను విద్యావశులైన

స్త్రీలతో సహవాసము చేసేవారు తత్తుల్యులయి సదాచారపగాయనులవుతారు. ఏదేశ మెప్పుడు బాగుపడినా స్త్రీలమూలముననే బాగుపడవలెను. దేశమునందలి స్త్రీలస్థితినిబట్టియే దేశముయొక్కస్థితి బోధపడుతుంది. కాబట్టి మన మెల్లప్పుడును విద్యామహిమచేత స్త్రీల మున్నతస్థితికి తెచ్చి తన్నూలమున మన మున్నతస్థితిని పొంద పాటుపడవలెను స్త్రీకి విద్య చెప్పి బాగుపటిచి పురుషుడు స్త్రీతో తానుగూడ నూర్ధ్వగతి కైనను బోవలెను ; లేదా స్త్రీకి విద్యమానిని మూఢురాలిని జేసి దానితో తానుగూడ నధోగతి కైనను బోవలెను. అంతేకాని స్త్రీని మూఢత్వసముద్రములో ముంచి తాను పయికి తేలి నుఖించెడు మధ్యమార్గ మెప్పుడును నుండదు. కాబట్టి నాస్మార్థుల చిత్తగించి మీరు మరికొంత కాలము మీ భార్యను చదువుకోనియ్యండి.

శ్లో॥ పితా రక్షతి కౌమారే భర్తా రక్షతి యశావనే

రక్షంతి స్థావిరే పుత్రాః సస్త్రీస్వాతంత్ర్యమర్హతి.

అన్న మనుషచనము నేను విననిది కాదు. తండ్రీ భర్తా పుత్రులూ స్త్రీలను రక్షించేవారేకాని లోకానుభవమునుబట్టి చూడగా సాధారణముగా శాసించేవాడు మాత్రము కారు. నిజముగా పురుషులను శాసించి నడుపువా రెప్పుడును స్త్రీలే.

శ్లో॥ మాతా శాసతి కౌమారే భార్యా శాసతి యశావనే

స్మృషా శాసతి వార్ధక్యే పుంసోనాస్తి స్వతంత్రతా.

అని శ్లోకం వున్నయెడల, సత్యాని కది యెక్కువచేరువగా వుంటుంది. ఈ కడఁటిశ్లోకార్థం వినండి—

గీ. మాత శాసించుచుండుఁ గౌమారముందు

భార్య శాసించుచుండు యశావనమునందు

వచ్చి కోడలు శాసించు వార్థకమున
పురుషునకు లేదు స్వాతంత్ర్యగరిమ యెపుడు.

అని చెవుతూపుండగానే “హరిహరీ” అని చెవులు మూసుకొని తాతగారు చివాలున లేచిపోయినారు. బ్రహ్మ దిగివచ్చినా మూర్ఖులకు బోధించడం శక్యము కాదని నిరాశ చేసికొని మానాన్నగారూ నేనూ యింటికి వచ్చినాము.

దమ.—చదువుచూట పోసీకాని తాతగా రేమైనా పబ్బు గలవారేనా?

సర.—పున్నదికాస్తా నెళ్ళితో పోయింది. ‘బ్రాహ్మణస్యధనం భిక్ష’ మన్నట్టు యిప్పు డాయనకు “సీతారామాభ్యాంనమః” తప్ప వేరే ఆధారం లేదు.

దమ.—అలాగై తే భార్యలయినా చదువుకొని పదిరూపాయలు తేచ్చి మొగుణ్ణి పోషిస్తుందే. సుందరియిప్పు డారోక్లానులో చదువు కుంటూవున్నది. చదువుచూనిపిస్తారంటే వలవల యేడుస్తూవున్నది. ఇంకొక్క యేడాదిపాటు చదువుకోనిస్తే పరిక్షాప్యాసవుతుంది.

సర.—తాతగారికి మొదల భార్యచదువుకోవడమే అవమాన మట! అదతల పుద్యోగంచెయ్యడం అంతకంటెనూ తలవంపులట! వక్కముష్టియెత్తుకోవడమే మహాగౌరవమట! ఇంతటిబుద్ధిమంతులతో చెప్పవలసిన దేమున్నది? —సుందరీ! విచారించబోకు. నీచదువుకు భంగం రాకుండా దేవుడు రక్షిస్తాడు. ఇంటికి పోదామురా.

(అందఱు నిష్క్రమించు చున్నారు.)

అద్వైతమత సంగ్రహము.

- 0 -

అద్వైత మనఁగా రెండవది లేదనుట. బ్రహ్మముతప్ప వేఱు పదార్థము లేదని యీమతసిద్ధాంతము. ఈమతస్థాపకుఁడు శంకరాచార్యుఁడు. ఆర్యావర్తములో లోకగురుఁ డని ప్రసిద్ధిగన్న యీమహానుభావుని వంశజుఁడైన కాలామలను గూర్చి యింకను నిశ్చయముగాఁ దెలియదు ఇతఁడు కేశళ (మళయాళ) దేశములోని కాలాది యనునగ్రహారములో జనన మొందినట్లు పలువురు వ్రాయుచున్నారు. చిదంబరములో పుట్టిన ట్లానందగిరి తనశంకరవిజయములోఁ జెప్పియున్నాఁడు గాని యామాట విశ్వాసార్హ మయినదిగాఁ గనఁబడదు ఆదిశంకరులవాడు మళయాళదేశములోని నంబుదురి బ్రాహ్మణసంతతివారగుటకు సందేహము లేదు. ఈమతప్రతిపేకు శివగురువు; తల్లిపేరు విశిష్ట. ఇతఁడు శివునియొక్క వరప్రసాదము వలన జననమొందినట్లు శంకరవిజయములలోఁ జెప్పఁబడి యున్నది; మధ్వవిజయమును మణిమంజరిని రచించిన నారాయణాచార్యుఁడు తనమణిమంజరిలో శంకరుఁడు వితంతు వయినతల్లికి వ్యభిచారదోషము వలన సంభవ మయ్యెననియు కులమువా రామెను జాతిబహిష్కృతనుగాఁ జేసి రనియు వ్రాయుచున్నాఁడు. ఇది మతవైషమ్యము చేతఁ గల్గింపఁ బడిన కథయైనను గావచ్చును. అయినను తనయీడు చేడియలతోఁ గూడి యొకభాలవితంతువు శివాలయమునకుఁబోయి నాకు తమకు కొడుకుల నిన్నుని మొక్కుకొను చుండఁగాఁ దానును నట్లుచేసె ననియు, ఈశ్వరుఁడు భక్తిపూర్వక మయిన యాస్కార్యన సంగీకరించి పుత్రదానము చేసె ననియు, మళయాళ దేశములో నిప్పటికిని వాడుకగా నున్నది. వ్యాసాదుల జన్మములవలెనే మహాను

భావుల జన్మము లనేకములు దేవరహస్యము లయి యున్నవి. శంకరులవారు క్రీస్తుశకము 783-వ సంవత్సరమునందు జననమొందిన ట్లిప్పడించుమించుగా నిశ్చయింపఁ బడినది. ఈతని కేడవయేట నుపనయనము చేయ యత్నించు చుండఁగా తండ్రి లోకాంతరగతుఁ డయ్యెనట. తల్లియే యుపనయానాదిసంస్కారములను జేయించి కొడుకునకు వేదవేదాంగములను జెప్పించెను. ఈయనకు వివాహము కాలేదు. ఈతఁడు చిన్నప్పటినుండియు నైరాగ్యము కలవాఁడయి సన్యాసి కాఁగోరెనుగాని తల్లి యనుమతింపకుండెను. ఒకనాఁడు తల్లియు తనయుఁడును నదికి స్నానము చేయఁబోయినప్పు డతనిని మొసలి పట్టుకొనె ననియు, ప్రాణాపాయసమయమునం దాతఁ డాతురసన్యాసాశ్రమస్వీకారిమునకుఁ దల్లిని వేడుకొనఁగా నామె యనుజ్ఞయుచ్చేసనియు, అంతట మొసలి యతనిని విడిచిపెట్టె ననియు, తరువాత విద్యారణ్యులని ప్రసిద్ధిగన్న మాధివాచార్యులవారు తమశంకరవిజయములో ప్రాసీయున్నారు. శంకరాచార్యులవారు సర్వదాతీరమునందలి యొక యాశ్రమములో నుండిన గోవింద భగవత్పాదుల వారివద్ద యత్యాశ్రమమును స్వీకరించి, యాయనవలననే వేదాంతశాస్త్రమును తదితరశాస్త్రములను గ్రహించెను.

అతఁడు గురుని యాజ్ఞానుసారముగా కాశీపురమునకుఁ బోయి యచ్చట సమస్త విద్యాప్రవీణుఁ డయి ప్రసిద్ధి నొంది, యనేక శిష్యబృందమును జేర్చెను. వారిలో ప్రధానుఁడు వోళ దేశమునుండివచ్చి చేరిన పద్మపాదుఁడు. ఈయన కాశీనగరమునం దుండిన కాలములోనే యించుమించుగాఁ దనగ్రంథముల నన్నిటిని రచియించెను. శతకములు, అష్టకములు, ద్వాదశ మంజరులు మొదలయినవాసని విడిచి పెట్టుడు పక్షమున నీతఁడు రచించిన వానిలో ముఖ్యగ్రంథములు:

వేదాంతసూత్రభాష్యము, దశోపనిషద్భాష్యము, భగవద్గీతా
భాష్యము. ఈతఁడు కాశికాపురిలో నున్న కాలములో నొకసారి బడలి
కాశ్రమమునకుఁ బోయివచ్చెను. శంకరాచార్యులు కాశిలోఁ గొంత
కాల మద్వైతమతబోధ చేసినతరువాత ప్రమాగమునకుఁ బోయెను.
అక్కడ నున్న కాలములో సతఁడు మండన మిశ్రుని ప్రఖ్యాతిని విని
యతనిని జయింపవలె నన్న యుద్దేశముతో నాతని వాసస్థానమైన
(మగధదేశములోని) మాహిష్మతీ పురమునకుఁ బోయి, తా నోడి
పోయెడుపక్షమున సన్యా సాశ్రమమునువిడిచి గృహస్థాశ్రమమును
గ్రహించి మండనమిశ్రునకు శిష్యుఁ డగునట్లును, మండనమిశ్రుఁ
డోడిపోయెడుపక్షమున గృహస్థాశ్రమమును విడిచి సన్యాసాశ్ర
మమును స్వీకరించి తనకు శిష్యుఁడగునట్లును పందెమువేసికొని బహు
దినము లాతనితో వాదించి యాతని నోడించెనట! అంత నతనిభార్య
మైన భారతి తాను మండనమిశ్రుని యర్థాంగి యగుటచేతఁ దన్నుఁ
గూడ గెలిచినఁగాని పూర్ణజయము కాదనిపలికి శంకరునితో వాదించి
కడపట నపజయము నొందెనట! అప్పుడు మండనమిశ్రుఁడు సురేశ్వ
రాచార్యుఁ డను పేరితో శంకరునకు శిష్యుఁ డయ్యెను.

శంకరుఁ డక్కడనుండి మహారాష్ట్రదేశముగుండ దక్షిణదేశ
యాత్రకు బైలువెడలెను. మహారాష్ట్రదేశములో కాపాలికమతస్థు
లారనిఁ జంపఁ బ్రయత్నించిరి గాని యీశ్వరానుగ్రహము వలన
సతఁడు తప్పించుకొనెను. శంకరుఁడు ప్రాణాయామమునుబట్టి యొంటి
గా సమాధినిష్ఠుఁడయి యున్నప్పు డొక కాపాలికుఁడు చేత ఖడ్గమును
బూని యాతనిని భైరవునికి బలివెట్టవలెనని సమీపింపఁగాఁ బద్మ
పాదుఁడు చూచి పరుగెత్తి వానిచేతిఖడ్గము నూడఁబెట్టికి దానితో
వానితలను నడికి గురువును రక్షించెనట! అతఁ డక్కడనుండి

తుంగభద్రాతీరమునకుఁ బోయి, యొక దేవాలయమును గట్టించి
యందు భారతిని బ్రతిష్ఠించి, యందొక మతమును గట్టించి యాశ్చంగ
గిరిమతములో సురేశ్వరాచార్యులని పేరొందిన మండనమిశ్రుని నిలి
పెను. మహారాష్ట్రదేశయాత్రలో హస్తామలకుఁ డనఁబడెడి యానంద
గిరి శంకరాచార్యులకు శిష్యుఁ డయ్యెను.

శంకరాచార్యుఁడు తనశిష్యులనెల్ల శృంగగిరియందు వదలి
మాతృదర్శనార్థ మయి స్వగ్రామమునకుఁ బోయెను. ఆతఁ డక్కడ
నున్న సమయమునం దామె మరణ మొందుట తటస్థించెను అప్పు
డాయగ్రహారములో నున్న సంబూరి బ్రహ్మము శవనహనాదికార్య
ములం దతనికి తోడుపడకపోవుటయే కాక స్మశానవాటికయందు
దహనసంస్కారముకూడ చేయనీయకపోయిరి. అంతమాత్రముచేత
శంకరుఁడు నిరుత్సాహి గాక, స్థూలకాయ యయినతెల్లి శవమును
ముక్కలుగాఁ గోసి తనయింటిద్వారానికిఁ గొనిపోయి యచ్చటనే
యొకమూల దహనము చేసెను. మహానుభావులుసహితము తమజీవిత
కాలములో స్వదేశమున గౌరవింపఁబడకపోవుటకు దీని చొకదృష్టాంత
ముగాఁ జెప్పవచ్చును.

ఆతఁ డక్కడనుండి మరల శృంగగిరి కరిగి శిష్యవర్గమును
వెంటఁ గొని పాదచారి యయి స్వమతసిద్ధాంతముల నెల్లయెడల
బోధించుచు పూర్వసముద్రతీరప్రాంతముపొడుగునను యాత్ర చేసెను.
ఆకాలమునందు పాండ్య చోళమండలములయందు వ్యాపించి యుండిన
శాక్తేయులు గాణపతులు కాపాలికులు మొదలయినవారిమతములలోఁ
గల క్రూరాచారములను వేదబాహ్యులని ఖండించుచు దుష్ప్రీతిని
తొలగింపఁ బోటుపడుచు మధుర మీనాక్షయొక్కయు కంచి

కామాక్షియొక్కయు దేవాలయములలో నడచెడు ముష్టవామాచారములను మాన్పి జగన్నాథమని సాధారణముగా జెప్పబడెను పురుషోత్తమపట్టణమువఱకును బోయి యచ్చట గోవర్ధనమఠమును స్థాపించెను. తరువాత నతఁడు మరల నుత్తరహిందూస్థానమునకు బైలుదేటి కాశికాపురద్వారమున నుజ్జయినికిఁ బోయి, యచ్చట నుండి ఘూర్జరదేశములోని ద్వారకాకరిగి యచట శారదామఠమును స్థాపించి మరల నుత్తరమునకుఁ దిరిగి కాశ్మీరమువఱకును పోయి యచట బదరికాశ్రమమునందు బదరీనారాయణాలయమును గట్టించి వ్యాసమఠమును స్థాపించి, అస్సాములోని కామరూప (గౌహతి) మున శాక్తేయమతాచార్యుఁ డైన యభినవగుప్తునితో వాదము చేసి యాతనినోడించి, యచ్చోటువిడిచి కేదారమునుజేరి కేదారనాథుని సేవించి యచటనే యతఁడు 828-వ సంవత్సరమునందు సిద్ధి నొందెను. కైవల్యము పొందునప్పటికి ముప్పదిరెండు సంవత్సరముల ప్రాయమని పలువురు చెప్పియున్నను ముప్పదియెనిమిదేండ్లని యొకరు వ్రాసియున్నారు. ఆయన సిద్ధిబొందిన సంవత్సర మిదియే యైనపక్షమున నలువది సంవత్సరములు జీవించి యుండవలెను. ఆయన క్రీస్తుశకము 793-వ సంవత్సరమునఁ బుట్టి 830-వ సంవత్సరమునందు శివసాయుజ్యము నొందెనని యొకొకరు వ్రాయుచున్నారు. తనకు సంభవించిన పరాభవమును సహింపఁజాలక ౨గతీర్చుకొనుటకయి యభినవగుప్తుఁడు శంకరాచార్యులపై యుద్రదేవతాప్రయోగము చేసెననియు, అందు చేత శంకరుని శరీరమునిండ పొక్కులులేచినను దానినెఱిగి పద్మపామఁ దాప్రయోగమును మరలించి ప్రశక్తియు చేసినందున స్వర్గతకలిగె ననియు, అటుతరువాత నతఁడు శ్రీఘకాలములోనే సిద్ధి నొందెననియు, వ్రాసి యున్నారు.

అద్వైతములు బ్రహ్మము, అవిద్య యను రెండుపదార్థములు కలవన్నను, తన్నతమున బ్రహ్మ మొక్కటియే సత్యపదార్థము. అద్వైతమును స్మారతమత మనియు వాడుదురు. బ్రహ్మము సత్యజ్ఞానానందాత్మకము, నిర్వికారము, నిరవయవము, నిర్దోషము, విభువు. సత్యమనఁగా కాలత్రయముచే భాగింపఁబడఁ దగినదిగాక నిత్యమైనది; జ్ఞానాత్మక మనఁగా నెఱుక (జ్ఞానము)తో నిండినది; ఆనందాత్మక మనఁగా సంతోషస్వరూప మయినది; నిర్వికార మనఁగా మార్పులు చెందనిది; నిరవయవ మనఁగా భాగములులేక యఖండమయినది; నిర్దోష మనఁగా లోపములు లేక పరిశుద్ధమయినది; విభువనఁగా సర్వత్ర వ్యాపించి యుండునది.

అవిద్య అపారమార్థికము, సరసద్విలక్షణము, జడము, సవికారము, సావయవము, అనాది, సాంతము. అపారమార్థిక మనఁగా మిథ్యాభూత మయినది, సదిసద్విలక్షణ మనఁగా సత్తయిన బ్రహ్మము కంటెను, అసత్తయిన గగనకుసుమాదికము కంటెను, వేరియినది; జడ మనఁగా జ్ఞానశూన్యమయినది; సవికార మనఁగా రూపాంతరములు చెందునది; సావయవ మనఁగా అవయవసహిత మగునది; అనాది యనఁగా మొదలులేనిది; సాంత మనఁగా (బ్రహ్మజ్ఞానము కలిగినతోడనే) నశించునది. అద్వైతమతమునందు సత్యము పారమార్థికమనియు, వ్యావహారిక మనియు, ప్రాతిభాసిక మనియు, త్రివిధము. త్రికాల భాధితముగాక మొప్పుడు నుండునది పారమార్థికము; వ్యవహారమునందు మాత్ర ముండి బ్రహ్మజ్ఞానముచేత నివర్తించునది వ్యావహారికము; త్రాటిని పామనుకొనునట్లు భ్రాంతి నివారణ మగు వఱకును మాత్రము సత్యముగా తోచునది ప్రాతిభాసికము. అవిద్య పరమార్థమునందుఁ గాక వ్యవహారమునందు మాత్రమే సత్యమైనది.

ఈ యవిద్య సత్వరజస్తమోయాపగణత్రయాత్మక మయినది. మాయ యనఁబడెడియీయవిద్యకు ఆచ్ఛాదకశక్తి, విక్షేపకశక్తి, అని రెండు శక్తులు గలవు. చీకటిచే నావరింపఁబడిన మనుష్యునకెల్లు స్వరూపజ్ఞానము చెడున' యట్లు యవిద్యయొక్కయాచ్ఛాదకశక్తి చేనావరింపఁబడిన బ్రహ్మమునకుస్వస్వరూపజ్ఞానము చెడును; అప్పుడు గాని విక్షేపకశక్తిచేత బ్రహ్మమునకు దేవమనుష్యతిర్యగ్జడాది భేదజ్ఞానముకలుగును. ఈ భేదభావములన్నియు బ్రహ్మమున కవిద్య వలనఁ గలుగునవికాని పారమార్థికములుకావు.

శుద్ధచైతన్యము, మాయావిచ్ఛిన్నచైతన్యము, అతఃకరణావచ్ఛిన్నచైతన్యము, స్మృత్యవిచ్ఛిన్నచైతన్యము, విషయావచ్ఛిన్నచైతన్యము అనిబ్రహ్మరూపమయిన చైతన్యము పంచభేదములు కలదిగా నున్నది. శుద్ధచైతన్యముబ్రహ్మము; మాయావచ్ఛిన్నచైతన్యము ఈశ్వరుఁడు; అతఃకరణావచ్ఛిన్నచైతన్యము జీవుఁడు; స్మృత్యవిచ్ఛిన్నచైతన్యము జ్ఞానము; విషయావచ్ఛిన్నచైతన్యము ఘటపటాదికము. బ్రహ్మమునకు కడపటి నాలుగుభేదములను అవిద్యాదు లయినయుపాధులచేతఁ గలుగుచున్నవి.

మాయావచ్ఛిన్నచైతన్య మయినయీశ్వరుఁడే జగత్సృష్ట్యాది కర్తయు సర్వాంతర్యామియు నయిన సగుణబ్రహ్మము. ఇతఁడుప్రాణి జాలముయొక్క తారతమ్యమునకుఁ గారణము లయినకర్మములు తనకు సహాయపడఁగా, అవరిమితశక్తియుక్త మయినచూయసు వశపఱచుకొని, నామరూపాత్మక మయిన సమస్తప్రపంచమును సృజింపఁ దలఁచుకొని పంచీకృతములుకాని యాకాశాది పంచభూతములను మొట్టమొదటఁబుట్టించెను. వానిలో నాకాశమునకు శబ్దమును, వాయువునకు శబ్దస్పర్శములును, తేజస్సునకు శబ్దస్పర్శరూప

మూలును, అవ్వసకు శబ్దస్వగ్గుహపరిసములును, వృథివికి శబ్దచ్ఛర్మ
రూపరసగంధములును, గుణములు. వృథివ్యాపస్తేజో వాయు
రాకాశము లనెడి యీపంచభూతములను గుణత్రయాత్మక మునున
యనిద్యయొక్కకార్యములగుటచేత నివియు గుణత్రయాత్మకములే.

సత్వగుణయుక్తము లయిన యీపంచభూతములచేత త్వక్ష్ప
క్షుశ్శోత్రజిహ్వఘ్రాణము లనఁబడెడి జ్ఞానేంద్రియపంచకమును,
మనోబుద్ధ్యహరికారచిత్తము లనెడి యంతఃకరణచక్షుష్టయమును,
కలుగుచున్నవి. రజోగుణయుక్తములయిన యీపంచభూతములచే
తను వాక్పాణి పాదపాయూషస్థము లనఁబడెడు కర్మేంద్రియ
పంచకమును, ప్రాణాపాన వ్యానోదాన సమానము లనఁబడెడు
పంచప్రాణములును, కలుగుచున్నవి. ఈ పంచభూతముల చేతను
గ్ణానేంద్రియ కర్మేంద్రియముల చేతను పంచప్రాణ మనో
బుద్ధులచేతను లింగశరీర మనఁబడెడి సూక్ష్మశరీరమాపుట్టి, పర
లోకయాత్ర కనుకూల మును మోక్షసర్వంతము నుండును. తమో
గుణయుక్తము లయిన యీపంచభూతముల చేతను పంచీకృతభూత
ములును, వానిచేత బ్రహ్మాండములును, చతుర్వశభువనములును,
రాయజాండజ స్వేదజోద్భిజ్జములును, కలుగుచున్నవి.

పంచీకరణ మనఁగా నాకాశాది పంచభూతములను ప్రత్యే
యముగా రెండేసినమభాగములుగా భాగించి, అం దొక్కొక్కయర్థ
భాగమును మరలవేరువేరుగా నాలుగేసి సమాంశములుగా విభాగించి
గొక్కదాని యర్థభాగముతో మిగిలిన వానియొక్క యర్థభాగ
ములతోని యొక్కొక్క చతుర్థాంశము ననఁగా నష్టమాంశమును
సృచువచ్చిన యెడల పంచీకృతభూతము లేర్పడును. ఆకాశము
యొక్క యర్థభాగముతో వృథివ్యాపస్తేజోవాయువులయొక్క

యొక్కొక్కయప్తమాంశమును జేర్చినచో పంచీకృతాకాశ మగును; వాయువుయొక్క యర్థభాగముతో పృథివ్యాపస్తేజోకాశముల యొక్క యొక్కొక్కయప్తమాంశమును జేర్చినచో పంచీకృతవాయు వగును; తేజస్సుయొక్క యర్థభాగముతో పృథివ్యాపోవాయురాకా శములయొక్క యొక్కొక్క యప్తమాంశమును జేర్చినచో పంచీ కృతతేజ స్సగును; ఆపస్సుయొక్క యర్థభాగముతో పృథివీతేజో వాయురాకాశములయొక్క యొక్కొక్క యప్తమాంశమును జేర్చి నచో పంచీకృతాపస్సగును ; పృథివియొక్క యర్థభాగముతో ఆప స్తేజో వాయురాకాశములయొక్క యొక్కొక్క యప్తమాంశమును జేర్చినచో పంచీకృతపృథివి యగును. జరాయుజము లనఁగా జరా యువు (మావి) వలనబుట్టెడుమృగమఁష్యాదులు; అండజము లనఁగా సండము (గుడ్డు) వలనఁ బుట్టెడు పక్షీసర్పాదులు; స్వేదము; లనఁగా స్వేదము (చెమట) వలనఁ బుట్టెడు మత్కుణయూకాదులు; ఉద్భిజ్జము లనఁగా భూమిని పెకల్చుకొని పుట్టెడు వృక్షలతాదులు.

ఆకాశగతుఁ డైనసూర్యుఁడు ఘటతటాకాదులయందుఁ బ్రతి బింబించునట్లుగానే తేజోమయ మయినబ్రహ్మ మవిద్యాపరిణామము లయినయంతఃకరణములయందుఁ బ్రతిఫలించ నేర్పడునదియే యంతః కరణావచ్ఛిన్నమైనతన్మ మయినజీవుఁడు. శుద్ధమైనతన్మ మయినబ్రహ్మము బింబము; అంతఃకరణమునందు తోచునట్టి మైనతన్మము లగుజీవులు ప్రతిబింబములు. సూర్యబింబమునకును జలఘటాదులయందు తోచు ప్రతిబింబములకును భేదము లేనట్లే, బ్రహ్మమునకును జీవునకును భేదము లేదు; అనఁగా బ్రహ్మమైనతన్మమునకును ప్రతిబింబితజీవమైనతన్మమునకును అంతఃకరణరూప మయిన యుపాధిభేదమే కాని స్వరూప భేదము లేదు. అంతఃకరణపరిణామరూపము లయినవృత్తులయందు

ప్రతిఫలించు చైతన్య మునజ్ఞానము ప్రత్యక్షమనమానశబ్దాది భేదములచే ననేకవిధములయినదిగా నుండును. అద్వైతులు వేదప్రమాణ్యమునంగీకరించి, వేదవచనములచేతమాత్రమే బ్రహ్మము నెఱుఁగనగు నని చెప్పుదురు; వారికి శ్రుతిస్మృతిపురాణేతిహాసములన్నియుఁ బ్రమాణములే యయినను, ప్రస్థానత్రయ మనఁబడెడి యుపనిషత్తులును బ్రహ్మసూత్రములును భగవద్గీతలును ముఖ్యప్రమాణములు.

ప్రపంచమునకు మూలప్రకృతి సుబ్రహ్మణ్యమునకు మన్నవలె పరిణామ్యుపాదానకారణము ; బ్రహ్మము సర్వ మనుభ్రాంతికి రజ్జువునలె నివర్త్యుపాదానకారణము. పరిణామి యనఁగా నొకరూపమునుండి వేఱొకరూపమును బొందునది. ప్రపంచరూపము లయిన కార్యముల నాశనము ప్రళయ మనఁబడును. అది నిత్యప్రళయము, నైమిత్తిక ప్రళయము, ప్రాకృతప్రళయము, అత్యంతికప్రళయము, అని నాలుగు విధములు గలది. అందులో నిత్యప్రళయము సుషుప్తి (నిద్ర), నైమిత్తికప్రళయము చతుర్ముఖబ్రహ్మయొక్కదినప్రళయము ; ప్రాకృత ప్రళయము చతుర్ముఖబ్రహ్మతోడ సర్వజగన్నాశనము ; అత్యంతిక ప్రళయము బ్రహ్మనాశాత్కారము చేతనవిద్యారూపకారణసహితముగా లోకనివృత్తి. బ్రహ్మసాక్షాత్కార మనఁగాఁ దనకును బ్రహ్మమునకును నైక్యప్రత్యక్షము. ఈనైక్యప్రత్యక్షముచేత నానందమును మగుస్వరూపప్రాప్తి కలుగును. బ్రహ్మజ్ఞానమువలనఁ బాపక్షయము కలుగఁగాఁ గైవల్యప్రాప్తి యగును.

బ్రహ్మైకజ్ఞానమునకు నిత్యానిత్యవస్తువివేకము, విషయఫల పైరాగ్యము, శమాదిషట్కము, ముముక్షుత్వము, అనునాలుగును సాధనములు. ఈనాలుగును సాధనచతుష్టయ మనఁబడును. బాహ్యంతరదృశ్య మయినప్రపంచ మెల్ల ననిత్యమనియు, రూపనామరహిత

మై సర్వవిలక్షణ మగు వెలుగుబ్రహ్మము నిత్య మచియు, ఎఱుగుట నిత్యానిత్యవ స్తువి వేకము. ఈవివేకము శ్రవణ మనన నిదిధ్యాసనము లతోఁగూడిన వేదాంతవాక్యములచేతఁ గలుగు చున్నది. శ్రవణ మనఁగా నాచార్యునివలన న్యాయయుక్తము లయినయర్థములను వినుట ; మనన మనఁగా విన్నయర్థములయందు విరోధశంకలు కలు గఁగా వానిని పోఁగొట్టుకొనెడు మానసికవిచారము ; నిదిధ్యాసన మనఁగా సనాదివాసనచేత విషయములయందు ప్రవర్తించి యుండు మనస్సును విషయములనుండి మరలించి యాత్మయందు నిశ్చలముగా నిలుపుట. విషయఫలవైరాగ్య మనఁగా నిహలోక పరలోకసుఖముల యం దపేక్ష లేకుండుట. శమము, దమము, ఉపరతి, తితిక్ష, సమా ధానము, శ్రద్ధ—ఈయాఱును శమాదిషట్కము. శమ మనఁగా నంతరింద్రియనిగ్రహము ; దమ మనఁగా బహిరింద్రియనిగ్రహము ; ఉపరతి యనఁగా చిత్తమును చలింపనీక నిలుపుట ; తితిక్ష యనఁగా ద్వంద్వము లేవి వచ్చినను దననిష్ఠను వదలక ఖేదమోదములను సహించి యుండుట ; సమాధాన మనఁగా మనస్సు నేకాగ్రముగా నొకచోటనే నిలుపుట ; శ్రద్ధ యనఁగా నాచార్యునియందును శాస్త్ర ములయందును విశ్వాస ముంచుట ; ముముక్షుత్వ మనఁగా మోక్షము నం దిచ్చు.

పయివిధముగా నిర్గుణబ్రహ్మమును సాక్షాత్కరింపఁ జేసికొ ణేనివారు సగుణబ్రహ్మోపాసనము చేయవలయును. అట్టివారికి సగుణ బ్రహ్మోపాసనముచేత మనస్సు స్వాధీనపడఁగానే నిర్గుణబ్రహ్మము తానే తోఁచును. సగుణబ్రహ్మోపాసకు లర్చిరాదిచూర్ణమున బ్రహ్మ లోకము నొంది; శ్రవణములచే బ్రహ్మసాక్షాత్కారమును బడసి, మోక్షము నొందుదురు. కర్మనిష్ఠులు ఘామాదిచూర్ణమున పితృలోక

మును జేరి, అక్కడ సుఖ మనుభవించి, పుణ్యసాహనురూపముగా మరల మనుష్యాదిజన్మముల నెత్తుదును. పాపకర్మముల నొనరించు వారు తొరవాదినరకముల కేగి బాధ లనుభవించి, తిర్యగ్జడజన్మము లెత్తి నశింతురు నిర్గుణబ్రహ్మాసక్తులు పారబ్ధకర్మములనుమాత్ర మనుభవించి, మిగిలినపుణ్యసిగ్గులను మిత్రులయందును పాపకర్మలను శత్రులయందును బెట్టి వైవల్యమును గొంది నిరతిశయానందము ననుభవించురు.

విశిష్టాద్వైతమతసంగ్రహము.

విశిష్టాద్వైతము మనదేశమునందు వ్యాపించి యున్నతమతములలో రెండవది. ఇది శైవవిశిష్టాద్వైతము, వైష్ణవవిశిష్టాద్వైతము, అని ద్వివిధము. ఈయుభయమతావలంబులలో నొకరు శివుఁడు దేవుఁడనియు, ఇంకొకరు విష్ణుఁడు దేవుఁడనియు, నామధేయమును జెప్పి టయేకాని వీరిసిద్ధాంతములలో భేదము లేదు. బ్రహ్మసూత్రములకు సీలకంఠభాష్య మనుపేరఁ బరఁగుభాష్య మొసర్చిన శ్రీకంఠశివాచార్యుఁడు శైవవిశిష్టాద్వైతమతస్థాపకుఁడు. బ్రహ్మసూత్రములకుశ్రీభాష్య మనుపేరఁ బరఁగుభాష్య మొసర్చిన రామానుజాచార్యుఁడు వైష్ణవవిశిష్టాద్వైతమతస్థాపకుఁడు. ఇప్పు డిందు వైష్ణవవిశిష్టాద్వైతమును గూర్చి తెలుపఁబడును. రామానుజాచార్యుఁడు చెన్నపట్టణమునకు పడమట నలువదిమైళ్ళదూరములో నున్న శ్రీవెరంబూరూరనుగ్రామమునందు యజుర్వేదియు స్మార్తుఁడు నైన కేశవసోమయాజికిని కాంతి మతీదేవికిని కలియుగాబ్దములు 4118 కి సరియైన క్రీస్తుశకము 1017 వ గండర్సర పింగళనామసంవత్సర చైత్రమాసమునందు జనన మొందెను.

ఇతఁడు తనపదు నేనవసంవత్సరమునందు తండ్రి పోవువఱకును స్వగ్రామమునందే తండ్రివద్ద వేదవేదాంగములను చదువుకొని యనంతరమున విద్యాభ్యాసమునిమిత్తము కాంచీనగరమునకుఁ బోయి యాదవప్రకాశమిశ్రుఁ డనుసన్యాసియొద్ద శాస్త్రములను జదువుకొనెను. యాదవప్రకాశఁ డ్దత్వతయే యయినను శంకరాచార్యమతముతో నేకీభవింపక బ్రహ్మసూత్రములకు భాష్యాంతరమును జేసెను. శ్రీరామానుజాచార్యుఁడు తనగురువుయొక్కయభిప్రాయముతో నేకీభవింపక యాతని విడిచిపెట్టి, శ్రీరంగములో యామునాచార్యుఁ డను యతి విశిష్టాద్వైతమును బోధించు చున్నఁ డని విని యాతనియొద్దఁ జదువుకొనుట కయి వెళ్ళెనుగాని యతఁడు శ్రీరంగమును జేరులోపలనే యామునాచార్యుఁడు పరమపదమును పొందినందునఁ దచ్చిష్యులలో సమర్థతముఁ జేసె మహాపూర్ణాచార్యుని (పెరియనంబి) యొద్ద మధురాంతకములో నైష్ణవము పుచ్చుకొనెను. అంతట గురువునుశిష్యుఁడును గలిసి కంచీకిఁ బోయిరి. కాంచీనగరమునందు శ్రీరామానుజాచార్యుఁడు తనగురువువద్ద విశిష్టాద్వైతసిద్ధాంతములను నేర్చుకొనెను. రామానుజాచార్యుఁడు గృహస్థాశ్రమమును స్వీకరించినవాఁడే యయినను తన పదునెనిమిదవయేట భార్యను సంసారమును విడిచి కాంచీనగరమునందు త్రిదండిసన్యాసి యయ్యెను. శ్రీరామానుజుఁడు శేషుని యనతార మనియు, నూబయిగువది సంవత్సరములుజీవించి కలియుగాబ్దములు 4238 కి సంపూర్ణ 1137వ హాణాబ్దమునందు శ్రీరంగములో మృతినొందె ననియుఁ జెప్పుచున్నారు. సన్యాసి యైనతర్వాత రామానుజుఁడు స్వమతమును శిష్యులకు బోధించుచుఁ గొంతకాలము కాంచీనగరములో నుండి యక్కడినుండి తిరుపతికిఁ బోయి వేంకటేశ్వరుని యాలయములో వేదాంతప్రసంగము లనేకములు చేసి, తరువాత

డక్షిణహిందూస్తానమునందుఁ గలవైష్ణవదివ్యక్షేత్రముల నెల్ల సేవించి,
 కడపట శ్రీరంగమునకుఁ బోయి యచ్చట స్వమతసిద్ధాంతములను
 బోధించుచుండఁగా చోళదేశాధిపతి వయినక్రీడికంకచోళుఁ డాతనిని
 బాధించినందున నతఁ డచ్చటనుండి శిష్యహితముగా మైసూరిరాజ్య
 ములోని ద్వారసముద్రమునకుఁ బారిపోవలసినవాఁ డయ్యెను ఆదేశ
 మున పై నమతస్థుఁ డైనబల్లాలఁడు పాలించుచుండెను. పై నులతో
 జరిగినవాదములతో రామానుజుఁడు పై నుల నోడించుకొనునన, బల్లాల
 రాజు వైష్ణవమతము నవలంబించి విష్ణువర్ధనుఁ డనునామాంతరమును
 వహించెను. ఆనంతరము రామానుజుఁడు రాజయొక్కనాహాయ్యము
 చేత తిరునారాయణపురము (మేలుకోట)నకు దొక దేవాలయమును
 గట్టించి యందు నారాయణుని బ్రతిష్ఠించి, చుట్టుపట్ల వైష్ణవాగ్ర
 హారముల నేర్పఱచెను. అతఁ డిక్కడ పంజరము సంవత్సరము
 లుండి శ్రీకంఠచోళుఁడు స్వర్గస్థుఁ డగుట విని నిర్భయముగా మరల
 శ్రీరంగమునకుఁ బోయి, యక్కడ శ్రీరంగనాథునిపూజ వ్యాపింపఁ
 జేసెను. అటుపిమ్మట నతఁడు తిరుపతి, అహోబిలము మొదలగుదివ్య
 స్థలముల మీఁదుగా త్రోవపోవుచున్నవైష్ణవమతబోధ చేయుచు
 మహారాష్ట్రదేశము చొచ్చి, యందుండి ద్వారకమీఁదుగా శిష్య
 బృందముతోడఁ గూడఁ బోయి పర్యాగ, కాశి, మధుర, హరిద్వా
 రము మొదలయినక్షేత్రములను సందర్శించి, హిమాలయపర్వతము
 లలో నున్నబదరికాశ్రమమునకుఁ బోయి బసరీనాథుని సేవించి,
 అక్కడనుండి కాశ్మీరదేశములోని శ్రీనగరమున కరిగి యచ్చటి
 శారదాపీఠమునకుఁ దాను రచించిన శ్రీభాష్యాదిపుస్తకములను
 సమర్పించెను. అక్కడిండితులెంతో చర్చచేసి తుద కాపుస్తకము
 లను శారదాపీఠపుస్తకనిలయమునకు నుండుట కంగీకరించిరి. అప్పటి

నుండియు రామానుజులవాగు శ్రీభాష్యకారు లనునామముతోఁ
బ్రసిద్ధులయిరి. అతఁడు శారదాపీఠమును వీడ్కొని కురుక్షేత్రము,
అయోధ్య, గయ మొదలగుప్రదేశములకుఁ బోయి చూచి, వంగదేశ
ములో గంగాసాగరసమీపమునం దున్నకపిలాశ్రమమును జేరి,
అక్కడనుండి దక్షిణమునకు మరలి జగన్నాథముపోయి, ఆంధ్రదేశము
మీఁదుగా శ్రీరంగమునఁ బ్రవేశించెను. అతఁ డింకొకపర్యాయము
కూడ భరతఖండమంతయు స్వమతబోధ చేయుచు సంచారము చేసి
అనేకుల నెల్ల చోట్లను స్వమతానలంబులనుగాఁ జేసి, క్రమ్మఱ శ్రీరం
గముచేరి యచ్చటనే వైకుంఠప్రాప్తినొందెను. శ్రీనగరమునందలి
శారదాపీఠమున కియ్యఁబడిన పుస్తకములు వ్యాసునిబ్రహ్మసూత్ర
ములకుఁ జేయఁబడిన శ్రీభాష్యము, వేదార్థసంగ్రహము, గీతా
భాష్యము అను మూడు. ఇవిగాక వేదాంతదీపము, వేదాంతసారము,
గవ్యత్రయము, నిత్యగ్రంథము ; అను మఱి నాలుగు గ్రంథములు
కూడ రామానుజునిచేత రచియింపఁబడినవి. ఇతఁడు బోధచేసి వేల
కొలది జనులను స్వమతమునఁ గలుపుకొనుటయేకాక విశిష్టాద్వైత
మును బోధించుట కయి గృహస్థు లయినయాచార్యపురుషులను
ఔబ్బదినలుపుర నేర్పాటుచేసెను. అంతేకాని యితఁడు శంకరా
చార్యునివలెను ముఖ్యాచార్యునివలెను మతములను స్థాపింపలేదు.

ఈమతమునందు చిత్తు, అచిత్తు, ఈశ్వరుఁడు, అని పదార్థ
ములుమూడు. శైవవిశిష్టాద్వైతము లీమూటిని వరుసగా షశువు, పాశము,
పతి, అనుపేరులతో వ్యవహరింతురు. చిత్తనఁగాజీవాత్మ. అది జ్ఞానేం
దియనునోబుద్ధివిలక్షణ మయి, అజడమయి, ఆనందరూప మయి,
నిత్యమయి అణువయి, నిరవయవమయి, నిర్వికారమయి, నానాశ్రమ
మయి, ఈశ్వరునికి లోఁబడిన దయియుండును. జీవాత్ముఁడు బద్ధుఁడు,

ముక్తుఁడు, నిత్యుఁడు, అని మూడు భేదములను గలిగియుండును. బద్ధుఁ డనఁగా జనన మరణాదిరూపసంసారము ననుభవించెడు మన వంటి జీవుఁడు; ముక్తుఁడనఁగా భగవద్భక్తిచే సంసారము విడిచి మోక్షము నొందినజీవుఁడు: నిత్యుఁడనగా నెప్పుడును సంసారబంధమే లేని యనంతగరుడ విష్వక్సేనాదుఁడవంటి జీవుఁడు. ఈముత్తైఱుగు లయినయాత్మలును వేని కవి వేఱు. అచిత్తునఁగా జ్ఞానశూన్యమయి వికారాస్పదమయియుండునది. ఈమచిత్సంబంధము చేతనే బద్ధాత్మక విద్యాకర్మవాసనాదులు కలుగుచున్నవి. శుద్ధసత్త్వము, మిశ్ర పత్త్వము సత్త్వశూన్యము, అని యచిత్తు మూడు విధములు గల దందురు. శుద్ధసత్త్వ మనఁగా రజస్సత్త్వగుణములు లేక కేవలసత్త్వ గుణము కలదయి, భగవదిచ్ఛచే గోపురప్రాకారరూపముగా నుండు నది; మిశ్రపత్త్వమనఁగా సత్త్వరజస్తమోగుణము లనుమూటిని గలది; సత్త్వశూన్య మనఁగా కాలము. ఇందలిమిశ్రపత్త్వము బద్ధు లను జ్ఞానానందములచేఁ గప్పుచు విపరీతజ్ఞానమును బుట్టించుచు నిత్య మయి మహదాదివికారములను బుట్టించునది యయి యీశ్వరునకు క్రీడాసాధన మయియున్నది. అచిత్తునకు ప్రకృతి, అవిద్య, మాయ, అనునవి నామాంతరములు. ఈశ్వరుఁడు నిఖిలహేయగుణ ప్రత్యనీకుఁ డయి, అనంతు ఁడయి, జ్ఞానానందస్వరూపుఁ డయి, కళ్యాణ గుణ పరిపూర్ణుఁ డయి, సర్వజగత్సృష్టిస్థితిలయకర్త యయి, నిత్యుఁ డయి, సత్యజ్ఞానస్వరూపుఁ డయి, కిభువయి, సర్వజ్ఞుఁడయి, సర్వ శక్తుఁ డయి, జగత్తున కుపాదానసిమిత్త సహకారికారణుఁ డయి, యున్నాఁడు.

అహంకార మమకారము లవిద్య యనియు, పుణ్యపాపములు కర్మ యనియు, కర్మలచేతఁ గలిగెను సంస్కారము వాసన యనియు,

విషయములయం దాసక్తి గుచి యనియు, చెప్పబడును. హేయగుః
ప్రత్యసీకుఁ డనఁగా వికారాది దోషగుణములకు విరోధిగా నుండు
వాఁడు. విభు వనఁగా సర్వవ్యాపి. ఉపాదానకారణ మనఁగా కుండలక
మన్నును నగలకు బంగారము నయినట్లు మూలాధార మయినది
నిమిత్తకారణ మనఁగా కుండలకు కుమ్మరివాఁడును నగలకు కంసలే
వాఁడును నయినట్లు హేతువయినది; సహకారికారణ మనఁగా
కాలము.

విశిష్టాద్వైతమతమునందు బ్రహ్మ మొక్కటియే సత్యమయిన
తత్త్వము. బ్రహ్మ మెప్పుడును చిదచిత్తులతోఁ గూడియుండును. అతఁ
డాస్థితియందుమాత్రమే తెలియఁ దగినవాఁ డయినను, చిత్తుకంటెను
అచిత్తుకంటెను భిన్నుఁ డయి జ్ఞానాత్మకుఁ డయి యున్నాఁడు. చిత్తును,
అచిత్తును, కూడ సత్యములే. బ్రహ్మమునకును చిదచిత్తులకును శేష
శేషీభావము కలదు. శేషశేషీభావ మనఁగా బ్రహ్మస్వతంత్రుఁ
డనియు, చిత్తును అచిత్తును బ్రహ్మమునకు లోబడిన వనియు, తాత్ప
ర్యము. చిత్తును, అచిత్తును, బ్రహ్మమును మూఁడును నొండొంటిని
విడువక యవినాభావ సంబంధము కలిగియున్న వగుటచేత చిదచిత్తులు
శరీరమువంటి వనియు, బ్రహ్మము శరీరమంటిడనియుఁ జెప్పుచున్నారు.
మనశరీరమున కాత్మ యెట్లో యట్లే యజడములైన జీవాత్మలకును
జడమయిన ప్రపంచమునకునుగూడ నాత్మయగుటచేత బ్రహ్మము
పరమాత్మ యనబడును. విశిష్టాద్వైత మనునమానము విశిష్టము,
అద్వైతము, అను రెండువ్యస్తపదములచేత నైనది. విశిష్ట మనఁగా
కూడినది యని యర్థము; అద్వైత మనఁగా రెండవది లేనిది యని
యర్థము. పరబ్రహ్మము చిదచిద్విశిష్ట మయిన యద్వితీయ పదార్థ

మని బోధించునది యగుటచేత నీమతమునకు విశిష్టాద్వైత మని పేరుకలిగినది.

ఉపనిషత్తులలోఁ గొన్నిచోట్ల బ్రహ్మ మొక్కటియే సత్యమను వాక్యములును కొన్నిచోట్ల చిదచిదీశ్వరులు మూఁడును సత్యములను వాక్యములును, కొన్నిచోట్ల చిదచిత్తులు పరబ్రహ్మమునకు శరీరమును వాక్యములును, కనఁబడుచున్నందున నీశ్వరునకు విశేషణము లనఁగా గుణములని చెప్పినఁగాని పరస్పర విరుద్ధములుగా కనఁబడెడి యన్నివాక్యములను సమన్వయింపఁ జేసి సమర్థించుట సాధ్యము కాదని రామానుజాచార్యులు చెప్పుచున్నారు. అట్లయినచో నీశ్వరుఁడు నిర్గుణుఁడని చెప్పెడి వాక్యములగతి యేమి కావలె నని శంకతెచ్చుకొని గుణములులేక పదార్థముగనుట సాధవింప నేరదు గనుకను, బ్రహ్మము సత్పదార్థ మగుటచేత గుణము లుండి తీరివలయును గనుకను, నిర్గుణుఁ డనుట కర్థము ప్రకృతికే గలగుణము లనఁగా హేయ గుణములు లేనివాఁడని చెప్పిరి. సత్త్విరజస్తమస్సులు మూఁడును ప్రకృతి గుణములు; బ్రహ్మమున కీగుణములు లేవు. ఈశ్వరుఁడు రూపమును బొందునని విశిష్టాద్వైతమతము; అతఁ డరూపుఁ డనియు నిరాకారుఁ డనియు వేదములలో నున్నది. ఈశ్వరుఁడు స్వభావము చేత నిరాకారుఁడే యైనను, సర్వశక్తుఁ డగుటచేత లోకరక్షణార్థము తనయిచ్చ వచ్చినరూపములను పొందునని రామానుజుఁడు సాధించుచున్నాఁడు. తన్నతానుసారముగా నీశ్వరుఁడు పొందెడు శుద్ధసత్వ స్వరూపము లయిదు—౧. శంఖచక్రగదాచులనుధరించి నైకుంఠమునందు సర్వదా యుండెను పరవిగ్రహము, ౨. ఉపాసకులైన దేవతలచే సేవింపఁబడుచు, ఆమోద భుజనప్రమోదము లనెడు విష్ణులోకములలో సంకర్షణ ప్రద్యుమ్నానిగుద్ధనామములతో నుండు పృథ్వీ

విగ్రహము; 3. రామకృష్ణాద్యవతారరూపముల నుండెడు విభవవిగ్రహము; 4. మంత్రాది ప్రభావముచేత ప్రతిమలలోఁ బ్రవేశించెడి యర్చావిగ్రహము; 5. ధ్యానముచేసెడి భక్తులకు గోచరమయ్యెడి యంతర్యామి విగ్రహము. ఈరూపములలో నేరూపమున నున్నను లక్ష్మీకూడ ననపాయనియై విష్ణువృతో నుండును. నిరాకారమయిన బ్రహ్మమునందు గుటియుంచుట సాధ్యము కాకపోవుటచేత యోగుల ధ్యానమున కనుకూలపడుట కయి యీశ్వరుఁ డీరూపములను బొందుచున్నాఁడు.

అచిత్తు ప్రపంచమునకును జీవాత్మల శరీరములకును మృత్తు ఘటములకువలె నుపాదానకారణ మనియు, అది ప్రకృతిప్రధాన అవ్యక్తమాయాదిసానుములచే వ్యవహరింపఁ బడుననియు, సత్వరజ స్తమోగుణములు ప్రకృతిధర్మము లనియు, పయినే చేప్పఁబడిన గదా. ప్రకృతి (అచిత్తు) నుండి మొదట మహత్తు పుట్టెను; మహత్తు నుండి యహంకారము పుట్టెను. అహంకారము వై కారికము(సాత్వికాహంకారము), తైజసము (రాజసాహంకారము), భూతాది (తామసాహంకారము), అని త్రివిధము. సాత్వికాహంకారమువలన సంతకరణ మయిన మనస్సును, త్వక్చక్షుర్జ్ఞాన్వానాశ్రోత్రము లనెను జ్ఞానేంద్రియము లయిదును, వాక్పాణిసాదపాయూపస్థ లనెడి కర్మేంద్రియము లయిదును, పుట్టెను. తామసాహంకారమువలన పంచమహాభూతములయొక్క సూక్ష్మరూపము లయిన పంచ తన్మాత్రాలు పుట్టును. శబ్దస్పర్శరూపరసగంధములు పంచ తన్మాత్రాలు. ఈపంచ తన్మాత్రాలవలన వరుసగా ఆకాశము, వాయువు, అగ్ని, జలము, పృథివి, అను పంచభూతములు పుట్టినవి. రాజసాహంకార మీశ్వర సంకల్పమువలన సమస్తవస్తువులను గలిగించు

టకు సాత్వికతామసాహంకారములకు రెంటికీని తోడుపడును. చిత్త నఁగా జీవాత్మ మోక్షపర్యంతము ప్రకృతితోడిసంబంధమును వీక్షక కర్మపాశ బద్ధమయి యీశ్వరునికి లోబడినదయి యుండును. ప్రకృతి లోన ప్రత్యక్షువును జీవునిగలదయి, తనయందుండును జీవునకు శరీర మయి యుండును. ప్రతీతివుండును పరమాత్మను శరీరిని (అంతర్యా మిని) గాఁ గలిగి యుండును.

శుద్ధశూన్యమునుండి వస్తు వెచ్చుడును కలుగ నేరదుగనుక నిత్యమయిన ప్రకృతినుండియే యీశ్వరేచ్ఛచేత సృష్టి కలుగుచున్నది. సమష్టిసృష్టి యనియు, వ్యష్టిసృష్టి యనియు, సృష్టి ద్వివిధము. పరబ్రహ్మముయొక్కసంకల్పానుసారముగా మహత్త్వి, అహంకారము మొదలయినవి కలుగుట సమష్టిసృష్టి, పంచతన్మాత్రలయొక్కకూడిక (ఐంచీకరణము) చేత కర్మానుసారము లయినరూపములు కలుగుట వ్యష్టిసృష్టి. సృష్టి (౧) సుర, (౨) నర, (౩) తిర్యక్, (౪) స్థావర రూపల నాలుగువిధములుగా నుండును. సృష్టిని ప్రాకృతసృష్టి, దైవసందినసృష్టి, నిత్యసృష్టి యని త్రివిధముగాఁగూడఁ జెప్పుదురు. ప్రాకృతసృష్టి (మహాదహంకారాదిరూప మయినసమష్టిసృష్టి) ప్రతి మహాకల్పము (బ్రహ్మజీవితకాలము) నందును నొక్కసారి జరగు చుండును. దైవసందినసృష్టి (వ్యష్టిసృష్టి) ప్రతిబ్రహ్మకల్పము (బ్రహ్మ దినము) యొక్కయారంభమునం దొకసారి కలుగు చుండును. నిత్య సృష్టి సమస్తస్థూలపదార్థములయొక్కయు జన్మస్థితులవలె కర్మఫలానుగుణముగా ప్రతిదినమును ప్రతినిమిషమును గలుగు చుండును. కల్ప మనఁగా కాలవిశేషము. బ్రహ్మకల్పము, మహాకల్పము, అని కల్పములు రెండు. ఒక్కొక్కకల్పములో సవేక మన్వంతరము లుండును ; ఒక్కొక్కమన్వంతరములో డెబ్బదియొక్క మహాయుగము

లుండును. కృత, త్రేతా, ద్వాపర, కలియుగములు నాలుగును జేరి యొకమహాయుగ మగును— కలియుగము 432000 సంవత్సరములు ; ద్వాపరయుగ మి కలియుగమునకు ద్విగుణ మనఁగా 864000 సంవత్సరములు ; త్రేతాయుగము కలియుగమునకు త్రిగుణ మనఁగా 1296000 సంవత్సరములు ; కృతయుగము కలియుగమునకు చతుర్గుణ మనఁగా 1728000 సంవత్సరములు. ఒక మహాయుగములో 43-0000 సంవత్సరము లుండును. మన్వంతర మనఁగా మనువుకాలము ; మన్వంతరములు పదునాలుగు. బ్రహ్మ కొక్కదినమైన బ్రహ్మకల్పములో ఐదు నాలుగుమన్వంతరము లనఁగా సంధులతోఁ గలుపుకొని నూలు మహాయుగము లుండును. మున్నూటయలువది బ్రహ్మకల్పములును, అంతే ప్రమాణము గలమున్నూటయలువదిరాత్రులును గలిసి, బ్రహ్మ కొక్క సంవత్సర మగును ; అటువంటి సంవత్సరములు నూలు చేరి బ్రహ్మయుష్కాల మయినమహాకల్ప మగును.

ప్రాకృతప్రళయము, సైమిత్తికప్రళయము, నిత్యప్రళయము, ఆత్యంతికప్రళయము, అని ప్రళయము చతుర్విధము. ప్రాకృతప్రళయమునఁగా ప్రపంచ మంతయు నిప్పు డున్నస్థూలరూపమును విడిచిసూక్ష్మరూపమును గొంది నశించుట. ఈప్రళయము మహాకల్పాంతమున జరగును. సైమిత్తికప్రళయ మనఁగా త్రిలోకములును దమ యిప్పటి రూపమును విడిచి యందలివస్తువు లన్నియు నాయాభూతములతోఁ గలియుట. ఇది ప్రతిబ్రహ్మకల్పాంతమునను జరగును. నిత్యప్రళయ మనఁగా ప్రతినిమిషమును మరణాదిరూపమున పదార్థములు నశించుచుండుట. ఆత్యంతికప్రళయ మనఁగా జీవునకు ప్రకృతితోడి సంబంధము విడిచిపోవుట. ఇది జీవుఁడు మోక్షము నొందినప్పుడు సంభవిండును. ఈప్రకారముగా దృశ్య మంతయు వశ్య మగును. ఆయా

వస్తురూపములు నశించినను వానికి మూలాధారము లయిన సూక్ష్మ
గువులు నశింపనందున ప్రకృతి నిత్యమయినది జీవాత్మ దేహములోఁ
బ్రవేశించుట జనన మనియు, దానిని విడుచుట మరణమనియు, చెప్పఁ
బడును. జీవాత్మ కొంతకాల మొక దేహములోనుండి తరువాత
దానిని విడిచి యెప్పుడో యొకప్పుడు మఱియొక దేహములోఁ
బ్రవేశించును. ఇట్లు ప్రవేశించుట జన్మాంతర మనఁబడును. జనన
మరణ జన్మాంతరాదులు సవికార మయినదేహమునకు సంబంధించి
నవే కాని నిర్వికార మయినజీవాత్మకు సంబంధించినవి కావు. స్వభా
వముచేత నిత్యుడును పరిశుద్ధుడు నయినజీవుడు కారణశరీరమును
బొంది సుఖదుఃఖముల ననుభవించుటకు కర్మ కారణము. ఈకర్మమే
జననమును మరణమును జన్మపరంపరను దేహధారణమును బొందు
టకుఁ గారణ మగును. మంచిదికాని చెడ్డదికాని జీవుడు బుద్ధిపూర్వ
కముగాఁ జేయుపని కర్మ యనఁబడును. ఈశ్వరునకు ప్రీతికర మయిన
కర్మము సుకృతము ; ఈశ్వరునకు ప్రీతికరము కాని కర్మము
దుష్కృతము.

అవిద్య యనఁబడెడి యజ్ఞానమువలన జీవుడు కర్మమును
జేయును. అన్యథా జ్ఞానము, విపరీతజ్ఞానము, అని యవిద్య (అజ్ఞానము)
ద్వివిధము. ఒకవస్తువుగుణముల నింకొకదాని వనుకొనుట అన్యథా
జ్ఞానము ; ఒకవస్తువును మఱియొకవస్తు వనుకొనుట విపరీతజ్ఞానము.
జీవాత్మ మొదట శరీరమే తా ననుకొనును ; పిమ్మట జననము, మర
ణము, మొదలయినశరీరగుణములు, తన వనుకొనును. అవిద్యవలన
రాగద్వేష క్రోధాదులు కలుగును ; వానివలన జీవుడు కర్మలకు
వశుఁ డగును. ఒకకర్మవలన వేరొకకర్మ పుట్టును. ఈప్రకార
ముగా ప్రకృతిసంబంధమునుబట్టి కర్మపరంపర పుట్టి యాద్యంతములు

లేని దయ చక్రవర్తిభ్రమణమువలె తిరిగితిరిగి వచ్చుచుండును. ఈ
తెంపు లేని కర్మప్రవాహము ప్రళయకాలమునందు సహితము
నశింపక జీవాత్మతో నడగి యుండి సృష్టితోడఁగూడ మరల బయలు
వెడలును. ఈశ్వరుఁడు తటస్థుఁడగుటచేత కర్మతో సంబంధము
కలిగించుకొనక సాక్షి యయి చూచు చుండును. అందుచేత జీవా
త్ముఁడు తాను జేసినకర్మఫలముల ననుభవించు చుండును. పాప
కర్మయొక్కఫల మీలోకములో దుఃఖమును పరలోకములో నరక
మును; పుణ్యకర్మయొక్కఫలమీలోకములో సుఖమును పరలోకములో
స్వర్గమును. స్థూలదేహమునుండి వెలువడిన సూక్ష్మదేహమువలనఁ
గలిగినయాతనాశరీరమును బొంది జీవుఁడు పాపఫల మయినయాతన
ననుభవించెడు లోకము నరకము. దాని కధిపతి యముఁడు.
సూక్ష్మదేహము వలనఁ గలిగినభోగశరీరము నొంది జీవుఁడు పుణ్యఫల
మయిన యానందము ననుభవించెడిలోకముస్వర్గము. సాధారణముగా
నూర్ధ్వలోకము లనెడి పుణ్యలోకము లాఱు. అవి భువర్లోకము,
స్వర్లోకము, మహర్లోకము, జనలోకము, తపోలోకము, సత్య
లోకము. నరకాదు లధోలోకము లనఁబడును. జీవుడు తన పుణ్య
పాపఫలమాలనుభవించువఱకును ఊర్ధ్వాధోలోకములందుండును.
అనంతర మతఁడు తన కర్మఫలానుసారముగా మనుష్యపశుపక్ష్యాది
స్థూలశరీరమును ధరించి, జన్మరాహిత్యమును బొంది ముక్తిపడయు
వఱకును జన్మపరంపరను బొందుచుండును. సామీప్యము, సాలో
క్యము, సారూప్యము సాయుజ్యము, అని ముక్తి నాలుగు విధములు
గలది. ఈశ్వరుని సమీపమం దుండుట సామీప్యము; సమానలోక
మందుండుట సాలోక్యము; సమానరూపమునొందుట సారూప్యము;
ఈశ్వరునితోఁ గలిసి యానంద మనుభవించుట సాయుజ్యము. ముక్తి

నొందినజీవుఁడు మరల బన్ధుఁడు కాఁడు కాని లోకోపకారార్థము భూమిపయి నవతరించి తనపని తీరినతగువాత మరల మోక్షమునకుఁ బోవును. నైష్ఠవులకు పరమపద మనఁబడెను నైకుంతము ముక్తి స్థానము. ప్రకృతితోడిసంబంధమును విడిచి, పుణ్యాపాపకర్మలనుండి పూర్ణముగా విడివడుట మోక్షము. మోక్ష మనుపదమునకు కర్మ బంధములనుండి విడివడుట యని యర్థము. అన్నిజీవులును కర్మక్షయమును జేసి మోక్షమును బొందివచ్చును. పుణ్య దేవాయన మనఁ బడెడి యర్చిరాదిమూర్తమునఁ బరమపదమునకుఁ బోవును. అవసాన దశయందు జీవుఁడు సూక్ష్మ (లింగ) శరీరము నొంది, సుషుమ్నా నాడిద్వారమున బ్రహ్మరంధ్రములనుండి వైక నెడలి, సూర్యమండలము జొచ్చి, యచ్చటనుండి పరమపదమును జేయును. కర్మయోగము, జ్ఞానయోగము, భక్తియోగము, ప్రవృత్తియోగము, అని మోక్షమును బొందుట కుపాయములు నాలుగు. వేదాధ్యయనముచేత తత్త్వజ్ఞానమును బడసి, కర్మఫలాపేక్ష లేక వేదవిహితకర్మలను చేయుచు, జపహోమయజ్ఞదాన తపశ్శ్రాద్ధము లగు సర్వకర్మలను ఈశ్వరార్పణము చేయుట కర్మయోగము. యోగశాస్త్రమునందుఁ జెప్పఁబడిన యమనియమప్రాణాయామ ప్రత్యాహార ధ్యానభారణసమాధులనెడి యష్టాంగముల చేతను మనస్సు శీర్షకులయందును పుట జ్ఞానయోగము. యథాశక్తిని సర్వకర్మలను చేయుచు, యావజ్జీవమును నిశ్చల భక్తితో దేవునిసమస్తకల్యాణగుణములను దలఁచుచు నీశ్వరు నుపాసించుట భక్తియోగము. పయిని జెప్పఁబడిన మోక్ష సాధనములను మూటిని ననుష్ఠించుటయందలి తనయశక్తతను దెలుపుచు, తన రక్షణమున కీశ్వరకృప నొక్కదానినే నమ్ముకొని మరణపర్యంతమును దేవుని కల్యాణగుణస్మరణము చేయుచుండుట ప్రవృత్తియోగము.

జ్ఞానులుమాత్రమే మొదటి సూక్ష్మయోగముల ననుష్ఠించుట కర్హులైనను, ఈకడఁ బట్టదైన ప్రపత్తియోగము ననుష్ఠించుట కజ్ఞానులును చందాలురు మేము లుమొనలయున యెల్లవాడును నట్లులు. ఈచతుర్విధమోక్షసాధనములును కర్మము నశింపఁ జేయును.

సంచితము, ప్రారబ్ధము, ఆగామి. అని కర్మత్రయవిధము. ఈవఱ కినుభవింప నారంభించి కర్మాడ్యర్థినిది సంచితము; ఇప్పు డనుభవించుట కారంభింపఁబడినది ప్రారబ్ధము; భవిష్యత్కర్మలవలన ముందినుభవింపఁ బోయెడిది మాగామి. పయిసాధనములచేత సంచిత కర్మ నశించిపోవును ; ప్రారబ్ధకర్మ ఫలములనిచ్చి నిలిచిపోవును; ఆగామికర్మ ఫలకారక కామండును. తక్కినమార్గములచేత ప్రారబ్ధ కర్మముమొక్కపరిమితినిబట్టి మాజన్మమునందో మఱికొన్నిజన్మములను బొందియో మోక్షమును బొందవచ్చును గాని ప్రపత్తిమార్గము చేత నాజన్మమునందే కర్మక్షయమున చేసికొని మోక్షమును బడయవచ్చును.

శ్రీనైష్ఠ్యపులలో వడగలు లని, తొగలు లని, రెండుతొగలనా రున్నారు. వడగలివా రనఁగా నుత్తరదిక్కువా రని యర్థము. వీరు సంస్కృత వేదములయం దధికవిశ్వాసము గలవా రయి, కాంచీకగ రమునందలి వేదాంతాచార్యులవా రుపదేశించిన రహస్యములలోని సిద్ధాంతముల ననుసరింతురు. తొగలివా రనఁగా దక్షిణదిక్కువా రని యర్థము. వీరు ద్రావిడభాషలో రచియింపఁబడిన దివ్యప్రబంధ మనఁ బడెను ద్రావిడవేదమునం దధికవిశ్వాసము కలవా రయి, శ్రీరంగము నందలి లోకాచార్యులవా రుపదేశించినరహస్యములలోని సిద్ధాంతముల ననుసరింతురు. వడగలివారు తిరుమణినామములో ముక్కుమూడ పాదము పెట్టరు; తొగలివారు ముక్కుమూడ పాదము పెట్టు

దురు. రామానుజాచార్యులకుఁ బూర్వమునందు దక్షిణహిందూస్థానమునం దుండిన యాళ్వారులచే ద్రావిడమునందుఁ జేయఁబడిన గ్రంథములు దివ్యప్రబంధ మనఁబడును. దానియందు పాశురము లనఁబడెను నాలుగువేలపద్యములు గలవు. ఆళ్వారులు పన్నిద్దఱు; వారిలో మాలలు మొదలుకొని సర్వజాతులవారు నున్నారు. ఈయిరుదేఱఁగుల వైష్ణవులలోను పంచసంస్కారములు ప్రధానములు. తాపము, పుండ్రము, నామము, మంత్రము, యాగము, ఇవి పంచసంస్కారములు. తాప మనఁగా నెఱ్ఱఁగాఁగాల్చినయిరువురుపముద్రలతో విష్ణునిశంఖచక్రచిహ్నములను బుడములపై ముద్రించుట; పుండ్రమనఁగా లలాటమునందును శరీరముయొక్క మఱి పదునొక్కస్థలములయందును సుద్దతో నామములు పెట్టి వానినడుమ శ్రీచూర్ణ రేఖ నుంచుట; నామమనఁగా వైష్ణవులకు విష్ణునిపేరులనే పెట్టుట; మంత్రమనఁగా గురూపదేశ సమయమునం దాచార్యుఁడు శిష్యులకు విష్ణుపడక్షరి, నారాయణాష్టాక్షరి, వాసుదేవధ్వానశాక్షరి, శరణాగతిమంత్రము, మొదలైన వాని సర్థసహితముగా నుపదేశించుట; యాగ మనఁగా నర్చించుట కేదో యొకవిగ్రహమును విధించుట. వైష్ణవులు పెట్టుకొనెనునిలువు బొట్టు పండ్రెండును ద్వాదశోర్ధ్వపుండ్రము లనఁబడును.

ద్వైతమతసంగ్రహము.

- 0 -

ద్వైతమతము మన దేశమందు వ్యాపించియున్న త్రిమతములలోఁ గడపటిది. ఈద్వైతసిద్ధాంతమును స్థాపించినతఁడు మధ్వాచార్యుఁడు. అందుచేత నిది మాధ్వమతమనియుఁ జెప్పఁబడుచు. ఇతఁడు విరమాత్మ జీవాత్మలును, ఏకముగాక వేతైనవని ద్విత్వమును

బోధించుటచే నీతనిమతమునకు ద్వైతమని పేరువచ్చినది. ఇతఁడు దక్షిణకర్ణాటక (South Canara District) మండలములోని తుఁకువదేశములో ఉడిపికి సమీపమునఁ దున్న ఆనంతేశ్వర మను గ్రామమునందు మధ్యగోహభట్ట నెఱుఁబ్రాహ్మణునకు పుత్రుఁడై శాలివాహన శకము 1040 సంవత్సరములో విలంబిసంవత్సరాషాఢబహుళ చతుర్థి నాఁడు జనన మొందెను. ఈసంవత్సరము క్రైస్తవశకము 1119 లో సమాన మగును. ఇతఁడు శైశవమునుండియు మతాభినివేశము గల వాఁడయి, పండితులతో తత్త్వవిషయములను గూర్చి వాదించుచు అసామాన్య మేధావంతుఁ డయి యుండెనట. ఇతఁ డుపనయన మయినతరువాతఁ దనలోమ్మిదవయేటనే యచ్యుత ప్రేక్షస్వామివలన సన్యాసాశ్రమమును స్వీకరించెను. పూర్వాశ్రమమునం దీతనిపేరు వాసుదేవాచార్యుఁ డైనను సన్యాసి యయిన తరువాత నితఁడు మధ్వాచార్యుఁ డనియు, ఆనందతీర్థుఁ డనియు, నానుములను వహించెను. ఇతఁ డధికప్రజ్ఞ గలవాఁ డయి యుండుటచేత నీతనిని పూర్ణ ప్రజ్ఞుఁ డనియుఁ బిలుతురు. ఇతఁడు గంగాయాత్ర చేయవలె నని ప్రయత్నింపఁగా గురుఁడు తన ప్రియశిష్యునియందుఁ గల ప్రేమాతి శయముచేత నాతనిని బోనీయక, తనయిష్ట వైవత మయిన యనంతేశ్వరునిఁ బ్రార్థించి తననుగ్రహమువలన గంగానది యంతఃగర్వాహినిగా పచ్చి యుడిపిలో నున్న సరోవరమునందుఁ బ్రవేశించు నట్లు చేసెననియు, మధ్వాచార్యుఁడును సర్వజనులును దానిలో స్నానముచేసి కృతార్థులయి గంగాస్నానఫలములను బొంది రనియు చెప్పుచున్నారు. ఆతఁడొక మిష్టిమ మధ్వసరోవర మని చెప్పఁబడుచున్నది. గురువు జీవించి యుండఁగానే మధ్వాచార్యుఁడు స్వమతమును జనులకు బోధించుచు, అతఁడు సిద్ధిపొందినతరువాత నాతని మతమున కధిపతి

యయ్యెను. ఇట్లు మఠాధిపతి యయినతగువాత నతఁడు తన పదు
 నేడవ సంవత్సరమునందు హిమాలయ పర్వత పాతముదలి బదరీవన
 మునం దున్న వేదవ్యాసాశ్రమమునకు యాత్రవెడలెను. అతఁ
 డక్కడ వేదవ్యాసులవారి చేత సత్కరింపఁబడి కొంతకాలముండి తత్త్వ
 విషయము నధికముగా నేర్చుకొని ననియు, వేదవ్యాసులవారిచ్చిన
 యెనిమిది సాలగ్రామములను గైకొని యాతఁ డాయాశ్రమమునుండి
 వెడలి మరలి యుడిపికి వచ్చె ననియు, చెప్పుదురు. నేపాళదేశమునం
 దలి గండకీనదియందుఁ బుట్టెడి యొకవిభమ్మైన నల్లని గుండ్రరాళ్ళు
 సాలగ్రామము లఁబడును. ఆసాలగ్రామములయందు మహా
 మహిమ గలదని నమ్మి హిందువులు వానిని దేవతార్చన పెట్టెలోఁ
 బెట్టి పూజించి, వానిని కడిగి సాలగ్రామతీర్థమును భక్తితో లోపలికిఁ
 బుచ్చు కొందురు.

మథ్వాచార్యులవాడు బదరీ కాశ్రమమునుండి వచ్చి స్వస్థల
 మును జేరినతగువాతఁ దాను దెచ్చిన యష్టసాలగ్రామములలో నాటిం
 టిని సుబ్రహ్మణ్యములోను, ఒక దానిని ఉడిపిలోను, ఒకదానిని మధ్య
 తలములోను గలదేవాలయములలోఁ బెట్టెను. అంతేకాక యతఁడు
 ద్వారకానగరమునుండి మలబారుతీరమునకు వచ్చిన యొక యోడలో
 గోపీచందన మను మట్టిలోఁ గలిసి తనకు లభించిన కృష్ణ విగ్రహమును
 ఉడిపిలోని యొక దేవాలయమునందుఁ బ్రతిష్ఠించి యాపట్టణము
 నందును దానిసమీపమునందును మఠముల నెనిమిదింటిని స్థాపించెను.
 అతఁడు తాను సాలగ్రామములను కృష్ణవిగ్రహమును బెట్టిన
 దేవాలయములలోను స్థాపించిన మఠములలోను దనశిష్యులను నిలిపి,
 తాను రచించిన ముప్పదియేడు గ్రంథములలోను గలద్వైతమత
 సిద్ధాంతములను ప్రజలకు లోధింప నియమించెను. తద్విరచిత గ్రంథ

ములలో ఋగ్వేదమును, దశాపనిషద్భాష్యమును, గీతాభాష్యమును, బ్రహ్మసూత్రభాష్యమును, భారతతాత్పర్య నిర్ణయమును, భాగవతతాత్పర్య నిర్ణయమును, కృష్ణామృతమహర్ణవమును, తంత్రసారమును, ప్రధానము లయినవి. అతఁడు డిబ్బది తొమ్మిది సంవత్సరములు జీవించి క్రైస్తవశకము 1198 వ సంవత్సరముతో సరియైన శాలివాహనశకము 1120 పింగళ నామసంవత్సర మాఘమాసము నందు రెండవసారి బదరికాశ్రమమునకుఁ బోవలెనని బైరుదేతి వెళ్ళెనుగాని తరువాత నాతనిజాడ తెలియరాలేదు. అతఁ డిప్పటికిని బదరికావనమునందలి వేదవ్యాసాశ్రమమునం దున్నవాడని మాధ్వమతస్తులు నమ్ముచున్నారు.

మాధ్వమతస్తులకు విష్ణువు ప్రధానదైవతము. అందుచేత వీరు వైష్ణవులనియుఁ జెప్పఁ బడుదురు. విష్ణువు ప్రపంచమును జడ ప్రకృతిలో నుండి పుట్టించె ననియు, అందుచేత సృష్టికి విష్ణుఁడు నిమిత్తకారణుఁడును జడప్రకృతి యుపాదానకారణము ననియు, విష్ణువును ప్రకృతియు జీవుఁడును మూషను ఆద్యంతములు లేని నిత్య పదార్థములనియు, అవి యన్యోన్యభేదభావము గల ప్రత్యేకపదార్థములే యైనను ప్రకృతియు జీవుఁడును స్వతంత్రమైనవి గాక విష్ణువునకుఁ బరితంత్రము లయి పూర్ణముగా లోబడి యుండునవి యనియు, జీవుఁడు ప్రకృతియొక్క సత్వరజస్తమోగుణములకు వశుఁ డయి వివిధకర్మలను జేయుచు జననమరణజన్మవరంపరావస్థలను బొందుచుండు ననియు, జీవుఁడు కర్మక్షయమును జేసి ముక్తుఁడగు ననియు, ముక్తిని బొందుటకు విష్ణుభక్తి సాధన మనియు, భక్తివలన విష్ణుప్రసాదము లభించి తిన్నూలమున మోక్షప్రాప్తి కలుగు ననియు, మోక్ష మునఁగా సంసారబంధములనుండి విముక్తి నొందుట

మనియు, మాధవులు చెప్పుచున్నారు. ఇవియే ముఖ్యము లయిన మాధవమతసిద్ధాంతములు. ఈమతస్థులు సత్యమౌనునూన శబ్ద ప్రమాణములను మూటి నంగీకరింతురు. శబ్దప్రమాణములలో శ్రుతియు, స్మృతియు, శాంతరాత్రమును, మూలరామాయణమును, మహాభారతమును, వానికి విరుద్ధముగా నుండని యితరగ్రంథములును, వీరిచే బ్రమాణగ్రంథములుగా నంగీకరింపబడుచున్నవి.

విష్ణుఁ డొక్కఁడే దేవుఁడైనను, సృష్టిస్థితిలయార్థముగా నతఁ డప్పుడప్పుడు భూమిమీఁద నవతరించు చుండుననియు, అతనియన తారములకును నాతనికిని నభేద మనియు, ద్వాపరయుగమునందు కృష్ణుఁడుగా నవతరించినట్లే విష్ణుఁ డీకలియుగమున బుద్ధదేవుఁడుగా నవతరించె ననియు, బుద్ధుఁడు బోధించిన వాద్ధాగమముకూడ వేద విహితధర్మములనే బోధించి ముక్తికి హేతు వగుననియు, తెలియని వారు కొందఱు అపార్థములను యధేచ్ఛముగాఁ గల్పించి తన్నతనూషకు లయినను బుద్ధదేవుఁడు విష్ణునియవతార మగుటచేత నతఁడును నాతని సిద్ధాంతములు నాదరణశాత్రములే యనియు, వీరు చెప్పుచున్నారు. వీరికి ప్రధాన దేవత లక్ష్మి.

“సత్యం జ్ఞాన మనంతఃబ్రహ్మ” అనుశ్రుత్యనుసారముగా దేవుఁడు సత్యజ్ఞానానంతస్వరూపుఁ డని మధ్వాచార్యుఁడు చెప్పి యున్నాఁడు. జన్మనాశములు లేక శాశ్వతుఁడుగా నున్నందున సత్య స్వరూపుఁ డనియు, దేశకాలగుణబాధితుఁడు కానందున ననంతుఁ డనియు, వివరింపబడినది. సర్వవ్యాపి యగుటచేత దేశాబాధితుఁడు; ఆద్యంతములు లేకపోవుటచేత కాలాబాధితుఁడు; సర్వశక్త్యసర్వజ్ఞ త్యాదిగుణములు కలవాఁ డగుటచేత గుణాబాధితుఁడు. ఇతఁడు వేద ప్రమాణము నంగీకరించినవాఁ డయినందున శ్రుతులయందుఁ జెప్పఁ

బడిన నిర్గుణత్వాదివిశేషణములు దేవున కున్నట్లొప్పుకొనవలసినవాఁడయినను, వానికి సామాన్యార్థములను గ్రహింపక విశేషార్థములను గల్పించెను. ఎట్లనఁగా, నిర్గుణుఁడనఁగా గుణములు లేనివాఁడని యర్థము కాదనియు, ప్రతినత్పదార్థమునకును గుణము లుండి తీరివలసి యుండుటచేతను గుణము లేవియు లేనిచో సత్పదార్థమే యుండిక పోవలసి వచ్చుటచేతను దేవుఁడు సత్పదార్థ మగుటచేతను నిర్గుణశబ్దమున కర్థము మనుష్యాదిజీవులకుఁ బ్రకృతీసంబంధముచేతఁ గలిగెను హేయగుణములు లేననియే కాని కళ్యాణగుణములు లేవని కాదనియు, సమర్థింపఁ జూచెను. ఈప్రకారముగానే యద్వైత మతానుకూలముగా నున్న యితరవిశేషణములకును విశేషార్థములు కల్పింపఁబడినవి.

వీరిమతమునందు జీవులును జడప్రకృతియుఁ గూడ నీశ్వరునిచో సమానముగానే నిత్యములు. అందుచేత నవి యీశ్వరునిచే సృజింపఁబడినవి కావు. అయినను జీవులును జడప్రకృతియు నీశ్వరునికి లోఁబడినవి. సగకు బంగార ముపాదానకారణ మయినట్లుగా సృష్టికి జడప్రకృతి యుపాదానకారణము; కంసాలి నిమిత్తకారణ మయినట్లుగా దేవుఁడు నిమిత్తకారణము; వస్తువు కానిదానినుండివస్తువు కలుగదుగనుక బంగారము స్వర్ణకారునిచేతవలె జడప్రకృతి యీశ్వరునిచేత నూతనముగా సృజింపఁబడినది గాక యావఱకున్నదే యయి యున్నది. జడమయినప్రకృతి స్వయముగా సృజనచేయ శక్తికలది కానందున దేవుఁడు పురుషరూపమున దానిచోఁ జొచ్చి సంక్షోభింపఁ జేయుట చేత సృష్టిలోని యనంతసదార్థములు కలిగినవి.

సృష్టిలో మొదట త్రిగుణాత్మక మైనమహత్తు కలిగినది; దానినుండి వెకారికతైజసభూతాది మైనయహంకారము కలిగినది;

దానినుండి వృధివ్యాపస్తేజోవాయురాకాశతన్మాత్రాలు కలిగినవి; అనంతరము జ్ఞానేంద్రియకర్మేంద్రియములుకలిగినవి; పిరప దేవతలు కలిగిరి; అప్పుడు తమోమోహమహామోహతమిస్మాధతమిస్మయావ మయి యవిద్య పుట్టినది; ఈయాలుచు ప్రాకృతసర్గము లనఁబడును. ఏడవసృష్టి స్థావరములు; ఎనిమిదవది తిర్యక్శోత స్సనఁగా జంతు సృజన ; తొమ్మిదవది అర్యాశోత స్సనఁగా మనుష్యసృజనః కడ పటిదగుపదవది యీశ్వరావతారములు.

జడపదార్థముచైతన్యరహితమైనది; ప్రకృతియనఁబడెను లక్ష్మీ నుండి దానికి శక్తి కలుగుచున్నది. దేవునితో నూడ నది సర్వత్ర సర్వ కాలము నుండునదిగనుక దేవునివలెనే లక్ష్మీయునిత్యమయినదే. అది ప్రపంచమున కుపాదానకారణము జీవులకును సమస్త పదార్థముల కును దేహమయియుండు; అది యప్పుడు సత్త్వరజస్తమోగుణములను గల దగును.

జీవుఁడు జడముగాక చైతన్యము, నిత్యుఁడయి, దేవునికంటె వేఱయి, దేవునికి లోబడినవాఁడయి యుండును. ఒకశరీరమునం దుండుజీవుఁ డింకొకశరీరమునం దుండుజీవునికంటె భిన్నుఁడు. జీవుఁడు బద్ధుఁడయి యున్నప్పు డనఁగా శరీరమును దాల్చి యున్నప్పుడు జడ ప్రకృతియొక్కపూర్వోక్తగుణత్రయమును బొందును. జీవులు ముక్తి యోగ్యులు, తమోయోగ్యులు, నిత్యసంసారులు, అని త్రివిధముల వారు.

ద్వైతులు పంచభేదములను చెప్పుదురు. జీవేశ్వరభేదజ్ఞానము, జీవపరస్పర భేదజ్ఞానము, జడజీవభేదజ్ఞానము, జడేశ్వరభేదజ్ఞానము, జడపరస్పర భేదజ్ఞానము, అరు పంచభేదజ్ఞానము ముక్తి కావశ్యక ముండును. 1. దేవుఁడు జీవునికంటె వే ఱయినవాఁడు ; ? జీవు

లొకరికొకరు వే అయినవారు; 3. జడము జీవునికంటె వే అయినది; 4. జడము దేవునికంటె వే అయినది; 5. జడము లొండొంటికి వే అయినది; ఇవి యన్నియు సత్యములు. ఘటపటాదిరూపముల నున్నస్థూలాలశములు నశించినను వానికి మూలము అయినసూక్ష్మాలశము లగుతన్మాత్రాలు నశింపనందున ప్రపంచము సత్య మయినది. జీవునకు జననమరణము అనఁగా మనుష్యుఁ డొకయింటిని విడిచి వే అొకయింటఁ బ్రవేశించునట్లుగా నొక దేహమును విడిచి వే అొక దేహమునుబూని జన్మపరంపరను బొందుచుండుటయే కాని వే అగు గాదు. దేవుఁడు సర్వవ్యాపి యును సర్వాంతర్యామిగా నున్నను, సర్వమునకు వే అయినవాఁడు. ఈశ్వరునకును జీవునకును గలది వస్త్రములకును పురుషునకును గలరూపాధమునట్టిది కాక వృక్షమునకును తద్రసమునకును గలిగినదానినట్టి యవివాధావసరబాధ ముమున్నది. కాబట్టి జీవేశ్వరుల కెప్పుడును పీడనిసంబాధ మున్నను, జీవాత్మ పరమాత్మ లేకము గాక వే అయినవిగా నున్నవి.

జీవునకు పరమార్థము ముక్తి, అనఁగా ప్రకృతिसంబాధముల నుండి విడివడి యీశ్వరునితోఁ జేసట. కర్మక్షయము, ఉత్కృంతి, అర్చిరాది, అని ముక్తిమార్గములు మూడు. ఈ మూడింటిని గడచిన తరువాత జీవుఁడు భోగ మనబడెను చతుర్థదశను బొందును. కర్మక్షయ మనఁగా కిర్మఫలము నశించుట. మనోవాక్కాయరూపమున కర్మము త్రివిధముగా నుండును. జీవునకు దేహముతోడి సంబాధము చేత త్రిగుణాత్మకము అయినప్రకృతిస్వరూపులు కలుగును; ఆధర్మముల వలన కర్మలను జేయును. జీవుఁడు పొందెనుసుఖదుఃఖములన్నియు కర్మఫలములు; కర్మఫలము జన్మాంతరములకును లోకాంతరములకును

క్షయము ప్రథమకర్తవ్యము. కర్మక్షయ మయినతరువాత జీవుడు శరీరమునందుఁ గలజెబ్బదిరెండువేల నాడులలోను బ్రధాన మయిన సుషుమ్న నాడిద్వారమున దేహమునుండి వెలువడుట ఉత్క్రాంతి యనఁబడును; ఆత్మ సుషుమ్ననాడిలోఁ బ్రవేశించుట యుత్క్రాంతిలయ మనఁబడును. జీవుడు సుషుమ్ననుండి బ్రహ్మ రంధ్రములోఁ బ్రవేశించి యక్కడనుండి యగ్నిలోఁ కాదులనుండిపోవు మార్గ మర్చిరాదిమార్గ మనఁబడును; అర్చిస్సనఁగా సగ్రిహోత్రము. అర్చిరాదిమార్గమునఁ బోయి జీవుడు శాశ్వతానందము సనుభవిండుట భోగ మనఁబడును. జీవుడు యోగాభ్యాసము వలన దేహ బంధములనుండి ముక్తుఁ డయి సుషుమ్నలోఁ బ్రవేశింప శక్తుఁడగును; కర్మక్షయ మయినఁ గాని యట్లుప్రవేశించుట సంభవింపదు. కర్మక్షయము భక్తివలనను పిష్టప్రసాదము వలనను గలుగును. భక్తి యనఁగా సీశ్వరునియందు సంపూర్ణవిశ్వాస ముంచి పరమనిధేయఁ డయి సర్వవిషయములలో సీశ్వరప్రీతికరముగా నడుచుకొనుట. భక్తి కలుగఁగానే యీశ్వరప్రసాదమును గలుగుచు గాన పురుషుఁడు మొట్ట మొదట భక్తుఁ డగుటకు నవదోషములను పరిహరింప వలయును. జీవేశ్వరులకు భేదము లేదనుట, దేవుఁడు నిర్గుణుఁ డనుట, దేవుఁడు దోషసహితుఁ డనుట, దేవునితో సమాను లితరులు కలరనుట, దేవునికంటె నధికులు కలరనుట, దేవుఁడు తన మవతారములకంటె వేఱనుట, అవతారపురుషులుదేవాంశ కలవారు గాక సరమాత్ములనుట, భాగవతాచారము చేయుట, దేవునిస్మారణమును నిరాకరించుట—ఇవి నవదోషములు. ఈనవదోషములను త్యజించి గుణములను భజించుటకు అంకనమును, నామకరణమును, భజనమును సాధ

అంకన మనఁగా నారాయణుని యాయుధములను దేహము
మీఁద ముద్రించుకొనుట. అది రెండు విధములు. మొదటిది విష్ణుని
పరచాయుధము లయినశంఖచక్రాదులను స్నానము చేయునపు డెల్లను.
గోపీచందన మనుచుట్టిలోను జలములోను ముంచి లలాటము తొమ్ము
భుజములు మొదలయినవానిమీఁద ప్రతిదిగమును ముద్రలు వేసి
కొనుట. రెండవది యాచార్యపురుషుఁడు వచ్చినప్పుడు భుజముల
మీఁద తప్తముద్రాకణము చేయించుకొనుట యనఁగా లోహ
ముతోఁ జేయఁబడిన విష్ణుశంఖచక్రముల నెఱ్ఱగా కల్పించి వానితో
రెండు భుజములమీఁదను ముద్రలు వేయించుకొనుట. నామకరణ
మనఁగా కొడుకులు మొదలయినవారికి విష్ణుని పేరులు పెట్టుట. భజన
యనఁగా భగవంతుని సంపూర్ణభక్తితో పూజించుట. సత్యము,
హితము, ప్రేమయు, స్వాధ్యాయము, దానము, పరిత్యాగము, పరి
రక్షణము, దయ, స్పృహ, శ్రద్ధ—ఈపదియు భజన కంగములు. వీని
నన్నిటిని త్రికరణశుద్ధిగా జెల్లించినపక్షమున, జీవుఁ డన్నమయ
ప్రాణమయ మనోమయ విజ్ఞానమయానందము మకోశములను విడు
చుటకు శక్తుఁ డగును. ఈపదిచకోశములలో మొదటిది స్థూలశరీరము
తోను తక్కినవి సూక్ష్మ (లింగ) శరీరముతోను కారణశరీరముతోను
సంబంధించినవి. ఆత్మ యొకదానితరువాత నొకటిగా నీపదిచకోశము
లను విడిచి మోక్షమును బొందును. ఏదోఒకవిధ మయినదేహము
లేక జీవుఁడు భోగము ననుభవింప నేరఁడు గనుక, ఈదేహముల నన్ని
టినీ విడిచినతరువాత చిన్నాత్రదేహమును బొంది యీశ్వరునిలో
శాశ్వతానందము ననుభవించును. జీవు లందఱును ఏకరీతిముక్తిని
బొందరు. సారూప్యమా, సాలోక్యము, సాన్నిధ్యము, సాయుజ్యము,
అనెడు చతుర్విధముక్తులలో వారువారు తమతమ కర్మానుసార

ముగా నర్హ మైనముక్తిని బొందుదురు. దీనిలో నొకదానికంటె
 నొకటి యుత్తరోత్తరము శ్రేష్ఠతరములు. సాయుజ్య మనఁగా జీవుఁ
 డీశ్వరునిలోఁ గలిసి స్వరూపనాశనము నొందుట గాక స్వస్వరూప
 జ్ఞానముతో నీశ్వరునిలోఁ గలిసియుండి జననమరణాదిరహితుఁ డయి
 శాశ్వతానందము ననుభవించుచుండుట.

